

KAPITOLU II

POLITIKA ESTERA U TA' SIGURTA' KOMUNI

SEZZJONI 1

DISPOSIZZJONIJIET KOMUNI

ARTIKOLU III-294

1. Fil-kuntest tal-prinċipji u l-miri ta' l-azzjoni esterna, l-Unjoni għandha tiddefinixxi u timplimenta politika estera u ta' sigurta' komuni li tkopri l-oqsma kollha ta' politika estera u ta' sigurta'.

Politika Barranija u ta' Sigurta' Komuni mill-Unjoni

L-ewwel ma rridu ngħidu huwa li anki hawnhekk it-tradutturi jew tradituri ta' l-ilsien Malti dahħlu kelma barranija minflok dik Maltija, għaliex bil-Malti ma ngħidux “**estera**”, imma “**barranija**”

Dan l-Artiklu bid-diversi subartikoli tiegħu, huwa mill-aktar jaħarqu fl-implikazzjonijiet tiegħu. Innutaw li hija l-Unjoni Ewropea li tgħid x'inhija u timplimenta l-politika barranija u ta' sigurta' komuni.

Innutaw ukoll li din il-politika tkopri l-oqsma kollha ta' politika barranija u ta' sigurta' komuni, u għalhekk ma jibqa' l-ebda qasam ta' din il-politika f'idejn l-Istati Membri.

Fi kliem iehor, l-Unjoni Ewropea tista' tiddeciedi li tagħmel bojkott jew tieħu xi azzjoni militari kontra xi pajjiż jew pajjiżi, u hawnhekk irridu niftakru fl-armata ta' l-Unjoni Ewropea bil-mijiet ta' ajruplani u bastimenti tal-gwerra.

Waqt li aktar 'il quddiem naraw li decizjoni bħal din, jiġifieri b'implikazzjonijiet ta' difiża jew militari tkun tinhtieg qbil unanimu, taħsbu li ċ-ċkejna Malta, jew aħjar il-mexxejja tagħha, m'humiex sejrjn jiġu pperwaduti, biex ma ngħidux mhedda, li jivvotaw favur din id-decizjoni?

Tinsewx kemm hemm Stati Membri tan-NATO u huma avventurużi fl-indħil fl-affarijiet interni ta' pajjiżi oħra, anki militarment, li bil-politika at' difiża kokmuni kull Stat Membru huwa marbut li jiddefendihom.

U għalfejn għandna nidħlu bejn il-basla u qoxritha, meta niftakru li l-qawl Malti jgħid li “**min jidhol bejn il-basla w qoxritha jibqa' b'rihitha**”?

Ma kellniex biżżejjed imwiet ta' hutna Maltin fi gwerer li dahħalna fihom haddiehor?

L-Istati Membri Marbuta Għal Kollox

2. L-Istati Membri għandhom jappoġġaw il-politika estera u ta' sigurta' komuni attivament u mingħajr riservi fi spirtu ta' lealta' u solidarjeta' reċiproka.

L-Istati Membri ghandhom jahdmu flimkien biex itejjbu u jiżviluppaw is-solidarjeta' politika reċiproka tagħhom. Ghandhom iżommu lura minn kull azzjoni li hi kuntrarja għall-interessi ta' l-Unjoni jew li x'aktarx tkun ta' impediment għall-effikaċja tagħha bhala forza koeżiva f'relazzjonijiet internazzjonali.

Il-Kunsill u l-Ministru għall-Affarijiet Barranin ta' l-Unjoni ghandhom jassiguraw li dawn il-prinċipji huma mharsa.

Innutaw kif it-tieni subartikolu qiegħed jorbot lill-Istati Membri li jridu bilfors jappoġġaw il-politika barranija u ta' sigurta' komuni attivament, jiġifieri mhux sempliciment ma jikkumentawx fuqha, imma li jagħmlu fil-fatt dak kollu li tkun iddeċidiet l-Unjoni Ewropea, anki jekk ma jkunux jaqblu miegħu.

Innutaw li jingħad li “L-Istati Membri ghandhom jappoġġaw il-politika estera u ta' sigurta' komuni attivament u minghajr riservi.”

Fi kliem ieħor, billi jieħdu sehem fl-azzjonijiet u mhux biss ma jieħduhix kontribom jew ma jagħmlu xejn.

Dan iridu jagħmluh **“minghajr riservi”** u **‘fi spirtu ta' lealta' u solidarjeta' reċiproka’**, jiġifieri lejn xulxin u lejn l-Unjoni Ewropea.

Fi kliem ieħor, minkejja dak li tgħid il-Kostituzzjoni ta' Malta u minkejja li Malta hija newtrali, xorta waħda trid bilfors tappoġġa l-politika barranija u ta' sigurta' komuni ta' l-Unjoni Ewropea tkun xi tkun dik il-politika.

Tinsewx li jekk tgħaddi din il-Kostituzzjoni ta' l-Unjoni Ewropea, il-Kostituzzjoni ta' Malta ma tigix tiswa haqq il-karta li hija miktuba fuqha, għaliex il-Kostituzzjoni ta' l-Unjoni Ewropea jkollha l-primat, jiġifieri tiġi l-ewwel u jgħodd dak li tgħid hija u mhux dak li tgħid il-Kostituzzjoni ta' Malta.

Mhux biss, imma nnutaw kif l-Istati Membri ma jistgħux jieħdu xi azzjoni li titqies li hija kuntrarja għall-interessi ta' l-Unjoni Ewropea jew li b'xi mod tfixxkel l-effettività ta' l-Unjoni Ewropea bhala forza magħquda f'relazzjonijiet internazzjonali.

Biex nieħdu eżempju, minkejja li Malta tista' ma tkunx taqbel mal-politika barranija ta' l-Unjoni Ewropea, jew xi pajjiż barrani li l-Unjoni Ewropea tkun qiegħda tappoġġja, Malta trid bilfors tappoġġa d-deċiżjoni ta' l-Unjoni Ewropea, u jekk tqum kwistjoni fil-Ġnus Magħquda dwar id-deċiżjoni ta' l-Unjoni Ewropea, Malta trid bilfors tivvota favur id-deċiżjoni.

Mhux biss ikollu jsir hekk, imma l-Kunsill tal-Ministri u l-Ministru għall-Affarijiet Barranin ta' l-Unjoni Ewropea qegħdin jingħataw il-jedd u s-setgħa li jaraw li jkun hemm konformita' ma dawn il-prinċipji, jiġifieri li jagħmlu dak kollu meħtieġ biex l-Istati Membri jimxu skond ma tkun iddeċidiet l-Unjoni Ewropea.

Qegħdin taraw kemm l-Istati Membri jibqgħu ħielsa li jiddeċiedu l-politika barranija u ta' sigurta' skond ma jkun jaqbel lilhom u liċ-ċittadini tagħhom kif għandu jedd u

setgħa kull **Stat Indipendenti, Hieles u Sovran**, imma jkollhom jobdu bilfors dak li tkun ordnat l-Unjoni Ewropea?

L-Unjoni Tmexxi l-Politika Barranija u ta' Sigurta' Komuni

3. L-Unjoni għandha tmexxi l-politika estera u ta' sigurta' komuni billi:

a) tiddefinixxi l-linji gwida ġenerali;

b) tadotta deċiżjonijiet Ewropej li jiddefinixxu:

i) l-azzjonijiet li jridu jittiehdu mill-Unjoni;

ii) il-pożizzjonijiet li jridu jittiehdu mill-Unjoni;

iii) l-arrangamenti għall-implimentazzjoni tad-deċiżjonijiet Ewropej previsti fil-punti (i) u (ii);

ċ) issahhah il-koperazzjoni sistematika bejn l-Istati Membri fit-tmexxija tal-politika.

Fi kliem ieħor, dan is-subartikolu qiegħed jagħti l-jedd u s-setgħa lill-Unjoni Ewropea li tagħmel dak kollu li trid fl-oqsma tal-politika barranija u ta' sigurta' komuni, u tiegħu kull azzjoni li jkun jidrilha bl-Istati Membri jridu jagħmlu bilfors dak li tkun iddeċidiet l-Unjoni Ewropea, kemm jekk ikunu jaqblu u kemm jekk le.

Innutaw li m'hemm xejn li jillimita l-azzjonijiet li l-Unjoni Ewropea tista' tiegħu, speċjalment dwar is-sigurta' komuni, u għalhekk l-Unjoni Ewropea tista' tiegħu anki azzjonijiet militari u l-mizuri kollha li jidrilhom il-mexxejja tagħha biex iwettquhom.

Dan ifisser li jekk il-mexxejja ta' l-Unjoni Ewropea jiddeċiedu li jinhtiegħ li Malta tintuża bħala bażi militari biex jitwettqu l-operazzjonijiet militari tagħha, il-gvern Malti jkollu joqgħod għal dik id-deċiżjoni.

Kif għedna aktar qabel, minkejja li l-Kostituzzjoni ta' Malta tkun tordna mod u minkejja li Malta hija Stat newtrali, Malta mhux biss ma tkun tista' tagħmel xejn kontra dak li tiddeċiedi l-Unjoni Ewropea, imma trid bilfors taċċetta u ssostni l-pożizzjoni u d-deċiżjonijiet ta' l-Unjoni Ewropea.

Tridu li noqgħodu għal dan id-diktat tal-barrani arroganti ta' l-Unjoni Ewropea u l-periklu li daħhluna fih?

Jekk le, triq waħda għandna.

Nitilqu mill-aktar fis kif għandna kull jedd u setgħa li nagħmlu.

ARTIKOLU III-295

1. Il-Kunsill Ewropew għandu jiddefinixxi l-linji gwida ġenerali għall-politika estera u ta' sigurta' komuni, inklużi dawk għal kwistjonijiet b'implikazzjonijiet għad-difiża.

Jekk żviluppi internazzjonali jehtiegu hekk, il-President tal-Kunsill Ewropew ghandu jsejjah laqgħa straordinarja tal-Kunsill Ewropew sabiex jiddefinixxi l-linji strateġiċi tal-politika ta' l-Unjoni quddiem biex jiehdu in kunsiderazzjoni l-iżviluppi.

2. Il-Kunsill ghandu jadotta d-deċiżjonijiet Ewropej neċessarji għad-definizzjoni u l-implimentazzjoni tal-politika estera u ta' sigurta' komuni fuq bazi tal-linji gwida ġenerali u l-linji strateġiċi definiti mill-Kunsill Ewropew.

L-Unjoni Tiddeċiedi u l-Istati Membri Jobdu

Artikolu li qiegħed kollox f'idejn il-Kunsill Ewropew biex jagħmel dak kollu li jidhirlu fl-oqsma tal-politika barranija u ta' sigurta' komuni, u nnutaw, inklużi dawk b'implikazzjonijiet ta' difiża. Hawnhekk ma rridux ninsew li l-Gvern diġa' dahhal lil Malta fl-Aġenzija tad-Difiża ta' l-Unjoni Ewropea.

Dan sar bi ksur tal-Kostituzzjoni ta' Malta bħal ma kienet saret ukoll bi ksur tal-Kostituzzjoni s-sħubija ta' Malta fil-Partnership for Peace li hija organizzazzjoni tan-NATO, għaliex Malta ma tistax tkun membru f'xi organizzazzjoni militari.

Il-fatt li l-Gvern qiegħed jikser il-Kostituzzjoni ta' Malta, u l-fatt li l-barrani ta' l-Unjoni Ewropea u tan-NATO kienu jafu x'tgħid il-Kostituzzjoni ta' Malta u minkejja dan ħajjru u aċċettaw l-applikazzjonijiet tal-Gvern Malti, juri kemm il-barrani dejjem kien lest li jkażbar l-aqwa ligi ta' kull Stat, jġigifieri l-Kostituzzjoni.

Madankollu m'għandniex għalfejn niskantaw, għaliex jekk għandek il-Gvern tal-pajjiż lest li jkażbar il-Kostituzzjoni ta' pajjiżu, kif tista' tistenna li l-barrani għandu jħarisha u ma jħarixx l-interessi militari tiegħu?

Barra minn hekk, bl-iskuża ta' “**kwistjonijiet b'implikazzjonijiet għad-difiża**”, l-Unjoni Ewropea tista' tordna li barra li l-portijiet u l-ajruport jintużaw mill-forzi militari tagħha, tista' tordna wkoll li f'Malta jiġu stallati sistemi ta' missili biex jithares it-territorju tagħha, u tinsewx li aħna qegħdin fuq il-fruntiera u għalhekk sistema bħal din tkun l-ewwel tarka biex tilqa' għal xi attakk kontra l-Unjoni Ewropea.

Dan huwa l-periklu li dahhluna fih il-ĠUDIET tal-poplu Malti u l-QUISLINGS li ma jixirqilhomx jissejha Maltin li lesti jmexxi skond kif jordnalhom il-barrani ta' l-Unjoni Ewropea minn Brussell.

ARTIKOLU III-296

1. Il-Ministru għall-Affarijiet Barranin ta' l-Unjoni, li għandu jippresjedi l-Kunsill ta' l-Affarijiet Barranin, għandu jikkontribwixxi permezz tal-proposti tiegħu għall-preparazzjoni tal-politika estera u ta' sigurta' komuni u għandu jassigura l-implimentazzjoni tad-deċiżjonijiet Ewropej adottati mill-Kunsill Ewropew u mill-Kunsill.

2. Il-Ministru għall-Affarijiet Barranin għandu jirrappreżenta lill-Unjoni f'materji li għandhom x'jaqsmu mal-politika estera u ta' sigurta' komuni.

Ghandu jmessi djalogu politiku ma' partijiet terzi ghan-nom ta' l-Unjoni u ghandu jesprimi l-posizzjoni ta' l-Unjoni f'organizzazzjonijiet internazzjonali u f'konferenzi internazzjonali.

3. Fit-twettiq tal-mandat tieghu, il-Ministru għall-Affarijiet Barranin ta' l-Unjoni ghandu jiġi mghejjun minn Servizz Ewropew ta' Azzjoni Esterna. Dan is-servizz ghandu jahdem f'koperazzjoni mas-servizzi diplomatici ta' l-Istati Membri u ghandu jinkludi ufficjali mid-dipartimenti rilevanti tas-Segretarjat Ġenerali tal-Kunsill u tal-Kummissjoni kif ukoll persunal issekondat mis-servizzi diplomatici nazzjonali ta' l-Istati Membri. L-organizzazzjoni u l-funzjonament tas-Servizz Ewropew ta' Azzjoni Esterna ghandu jiġi stabbilit b'decizjoni Ewropea tal-Kunsill. Il-Kunsill ghandu jaġixxi fuq proposta mill-Ministru għall-Affarijiet Barranin ta' l-Unjoni wara li jikkonsulta l-Parlament Ewropew u wara li jikseb l-approvazzjoni tal-Kummissjoni.

Żewġ Affarijiet Importanti

Dan l-Artikolu juri żewġ affarijiet importanti.

L-ewwel waħda hija li l-Unjoni Ewropea sejra tkun rappreżentata mill-Ministru għall-Affarijiet Barranin tagħha f'organizzazzjonijiet u f'konferenzi internazzjonali.

Dan ifisser li l-Unjoni Ewropea tkun qiegħda taġixxi bhala Stat, kif fil-fatt diġa' hija, jiġifieri Stat Federali, li jekk tghaddi din il-Kostituzzjoni tkun biss il-konferma tat-twaqqif ta' l-Istat Federali ta' l-Unjoni Ewropea.

Ifisser ukoll li minkejja li jista' jkun għad hemm il-Ministri ta' l-Affarijiet Barranin ta' l-Istati Membri preżenti, huma jridu bilfors jivvutaw skond ma tkun iddeċiediet l-Unjoni Ewropea.

B'hekk aktar hemm ċans li jsir dak li tkun iddeċiediet l-Unjoni Ewropea f'dawn l-organizzazzjonijiet u konferenzi internazzjonali għaliex ikollha wkoll il-vot ta' l-Istati Membri.

Huwa għalhekk biss li l-Unjoni Ewropea tista' thalli lill-Ministri ta' l-Affarijiet Barranin ta' l-Istati Membri li jieħdu sehem, u għal xejn aktar.

L-affari l-oħra mportanti li tohroġ minn dan l-Artikolu hija li l-Ministru għall-Affarijiet Barranin għandu jkun mghejjun jew mghejjuna mis-Servizz Ewropew ta' Azzjoni Esterna.

Fi kliem ieħor, sejjer jitwaqqaf servizz dwar l-affarijiet barranin ta' l-Unjoni Ewropa li jfisser aktar postijiet għal tal-qalba u iżjed piżijiet ta' taxxi fuq iċ-ċittadini ta' l-Istati Membri, inklużi ahna sakemm nibqgħu membri.

Mhux biss, imma nnutaw ukoll li dan is-servizz mhux biss irid jahdem fil-qrib mas-servizzi diplomatici ta' l-Istati Membri, imma s-servizzi diplomatici ta' l-Istati membri jkollhom jagħtuh is-servizz tagħhom bilfors.

Naturalment, mhux biss ikollhom iħallsu għal dan is-servizz iċ-ċittadini ta' daww l-Istati Membri, imma saħansitra jkollu wkoll **“persunal issekondat mis-servizzi diplomatiċi nazzjonali ta' l-Istati Membri.”**

Ta' subgħajhom f'ħalqhom il-mexxejja federalisti ta' l-Istat Federali ta' l-Unjoni Ewropea!

Mhux biss ikollhom in-nies tagħhom fis-servizz diplomatiku ta' l-Unjoni Ewropea, imma jridu wkoll jintbagħtu magħhom nies mis-servizzi diplomatiċi ta' l-Istati Membri.

Qegħdin taraw x'arroganza u kif wiċċ il-mexxejja ta' l-Unjoni Ewropea huwa mingħajr l-iċken qatra żejt u aghar mill-għatba tal-Klistanija?

ARTIKOLU III-297

1. Meta s-sitwazzjoni internazzjonali teħtieg azzjoni operattiva mill-Unjoni, il-Kunsill għandu jadotta d-deċiżjonijiet Ewropej neċessarji. Dawn id-deċiżjonijiet għandhom jistabbilixxu l-miri, l-kamp ta' l-applikazzjoni, il-mezzi li għandhom ikunu disponibbli għall-Unjoni, jekk neċessarju t-tul ta' żmien, u l-kondizzjonijiet għall-implimentazzjoni ta' l-azzjoni.

Jekk ikun hemm bidla fiċ-ċirkostanzi li jkollha effett sostanzjali fuq kwistjoni soġġetta għal deċiżjoni Ewropea, l-Kunsill għandu jirrevedi l-prinċipju u l-miri ta' dik id-deċiżjoni u jadotta d-deċiżjonijiet Ewropej neċessarji.

Azzjoni Operattiva mill-Unjoni

Dan is-subartikolu qiegħed jagħti jedd u setgħa lill-Kunsill tal-Ministri ta' l-Unjoni Ewropea li jekk ikun meħtieg jiehū deċiżjoni Ewropea biex tittieħed azzjoni operattiva, jiġifieri mhux bil-kliem imma bil-fatti, billi, bħala eżempju, tibgħat suldati u l-armata tagħha fejn ikun meħtieg.

Hawnhekk irridu nfakkru li l-Istati Membri huma marbuta, bħal dejjem, bid-deċiżjonijiet mehuda mill-Unjoni Ewropea, u jkollhom bilfors jagħmlu dak kollu li jiġu ordnati jagħmlu mil-Unjoni Ewropea, inkluż li jipprovdu l-mezzi kollha li jkunu ordnati jipprovdu.

Jekk imbagħad ikun hemm tibdil fis-sitwazzjoni, u dan jista' jkun kemm għall-aħjar kif ukoll għall-agħar, il-Kunsill tal-Ministri jkun jista' jerga' jara s-sitwazzjoni u jiehū d-deċiżjonijiet li jkun jidhiru.

Mhux biss, imma nnutaw ukoll li s-subartikolu li jmiss jorbot lill-Istati Membri li jridu jimxu bilfors ma' dak kollu li jkun iddeċieda l-Kunsill tal-Ministri, kemm fil-pożizzjoni li jiehū, kif ukoll fl-imgiba ta' l-azzjonijiet tagħhom.

Deċiżjonijiet Ewropej Jorbtu lill-Istati Membri

2. Id-deċiżjonijiet Ewropej msemmija fil-paragrafu 1 għandhom jorbtu lill-Istati Membri fil-posizzjonijiet li jadottaw u fil-ġestjoni ta' l-azzjoni tagħhom.

3. Kull darba li jkun hemm pjan li tittiehed posizzjoni nazzjonali jew azzjoni nazzjonali skond id-deċiżjoni Ewropea, kif previst fil-paragrafu 1, għandu jinghata tagħrif mill-Istat Membru konċernat fi żmien biżżejjed li jippermetti, jekk ikun neċessarju, li jsiru konsultazzjonijiet minn qabel fil-Kunsill. L-obbligu li tkun provduta informazzjoni minn qabel m'għandux japplika għall-miżuri li huma sempliċiment trasposizzjoni nazzjonali ta' din id-deċiżjonijiet.

Fi kliem ieħor, jekk xi Stat Membru jkun sejjer jieħu xi pożizzjoni jew azzjoni minhabba deċiżjoni Ewropea f'dan il-qasam, jiġifieri kif ikun ordnat jagħmel, huwa għandu jinforma lill-Kunsill tal-Ministri u jkun hemm żmien biżżejjed biex jiddiskutu bejniethom qabel ma tiġi fis-seħh il-pożizzjoni jew tittiehed l-azzjoni u, jekk ikun meħtieġ, l-Istat Membru jibdel il-pożizzjoni jew l-azzjoni skond ma jiġi deċiż mill-Kunsill.

Kif tistgħu tinnutaw, anki fejn l-Istati Membri jkunu sejrin jieħdu xi pożizzjoni jew xi azzjoni wara deċiżjoni Ewropea, xorta waħda ma jistgħux jagħmlu li jridu, imma jridu jikkonsultaw u joqgħodu għal dak kollu li jiddeciedi l-Kunsill.

Miżuri b'Urgenza

4. F'każ ta' bżonn imperattiv ikkawżat mill-iżvilupp ta' sitwazzjoni u fin-nuqqas ta' reviżjoni tad-deċiżjoni prevista fil-paragrafu 1, l-Istati Membri jistgħu jieħdu l-miżuri neċessarji bhala kwistjoni ta' urgenza, billi jitqiesu l-miri ġenerali ta' dik id-deċiżjoni. L-Istat Membru konċernat għandu jinforma lill-Kunsill immedjatament b'kull miżura ta' dan it-tip.

Li qiegħed jingħad huwa li jekk tinqala xi haġa li ma tistax tistenna minhabba bidliet fis-sitwazzjoni, l-Istati Membri jistgħu jagħmlu l-arranġamenti meħtieġa urgenti u jinfurmaw minnufih lill-Kunsill tal-Ministri.

Waqt li dan jidher bhala xi haġa li qiegħda tithalla f'idejn l-Istati Membri, din tista' twassal biex Stati Membri avventurużi militarment ikomplu jikkompikaw is-sitwazzjoni mhux biss għalihom, imma anki għall-Istati Membri l-oħra b'xi azzjoni militari li jieħdu.

Jekk Stat Membru jkun ha azzjoni militari li biha jdaħħal Stati Membri oħra u jikbru l-kumplikazzjonijiet, u li wara jirriżulta li dik l-azzjoni kisret xi liġi internazzjonali, kull min ikun ha sehem jista' jkun espost mhux biss għal attackki ta' tpattija imma anki biex jagħmel tajjeb għad-danni.

Diffikultajiet Maġġuri

5. Jekk ikun hemm diffikultajiet maġġuri fl-implimentazzjoni ta' deċiżjoni Ewropea kif previsti f'dan l-Artikolu, Stat Membru għandu jirreferihom lill-Kunsill li għandu jiddiskutihom u jfittex soluzzjonijiet xierqa. Dawn is-

soluzzjonijiet m'ghandhomx ikunu kontra l-miri ta' l-azzjoni prevista fil-paragrafu 1 jew inaqqsu l-effikaċja tagħha.

Fi kliem iehor, jekk Stat Membru jkollu diffikultajiet kbar biex jagħmel dak li tordna deċiżjoni Ewropea, li jista' jagħmel huwa li jgħid lill-Kunsill tal-Ministri biex isib soluzzjoni għalihom. Imma nnutaw li dawn is-soluzzjonijiet ma jistgħux ikunu kontra l-miri ta' l-azzjoni jew itellfu l-effikaċja tagħha.

Fil-każ ta' Malta, dan ifisser li minkejja dak li tgħid il-Kostituzzjoni tagħna dwar in-newtralita', jekk l-Unjoni Ewropea tiddeċiedi li tagħmel azzjonijiet militari kontra xi pajjiż iehor, Malta xorta waħda ma tistax tmur kontra dik id-deċiżjoni, waqt li anki s-soluzzjoni, jekk tinstab soluzzjoni, ma tistax tkun kontra l-miri ta' l-azzjoni jew ittellef l-effikaċja tagħha.

Fuq kollox, tinsewx li jekk tgħaddi din il-Kostituzzjoni ta' l-Unjoni Ewropea, din tkun fuq il-Kostituzzjoni ta' Malta u dak li tgħid il-Kostituzzjoni ta' Malta ma jkun jiswa xejn għaliex tkun tgħodd il-Kostituzzjoni ta' l-Unjoni Ewropea li taħtha jkunu qed jittiehdu dawk l-azzjonijiet.

Dak huwa li tfisser is-sħubija fl-Istat Federali ta' l-Unjoni Ewropea. Li jkollok toqgħod għal dak kollu li jiddeċiedi l-barrani arroganti ta' l-Unjoni Ewropea li l-**QUISLINGS** Maltin ikunu jridu jobdu b'għajnejhom magħluqa.

ARTIKOLU III-298

Il-Kunsill għandu jadotta deċiżjonijiet Ewropej li għandhom jiddefinixxu l-posizzjoni ta' l-Unjoni fuq kwistjoni partikolari ta' natura ġeografika jew tematika. L-Istati Membri għandhom jassiguraw li l-politika nazzjonali tagħhom tkun konformi mal-posizzjonijiet ta' l-Unjoni.

Deċiżjonijiet Ewropej Jorbtu l-Istati Membri

Fi kliem iehor, biex niehdu eżempju, jekk il-Kunsill jiddeċiedi li l-Unjoni Ewropea taqbel li l-fruntieri ta' l-Israël għandhom ikunu skond kif jiddeċiedi l-Gvern Israelit, l-Istati Membri jridu jimxu ma dik id-deċiżjoni anki jekk ma jkunux jaqblu, u l-politika tagħhom trid tkun bħal ma tkun iddeċiediet l-Unjoni Ewropea.

Din hija konferma oħra li l-Istati Membri ta' l-Istat Federali ta' l-Unjoni Ewropea m'għadhomx ħielsa u ma jistgħux jiddeċiedu skond kif ikun jaqblilhom jew jaraw li jkun ġust, imma jridu jimxu bilfors ma' dak li jkun iddeċieda l-Kunsill tal-Ministri.

ARTIKOLU III-299

1. Kull Stat Membru, l-Ministru għall-Affarijiet Barranin ta' l-Unjoni, jew dak il-Ministru bl-appoġġ tal-Kummissjoni, jistgħu jirreferu kwalunkwe kwistjoni li tirrelata mal-politika estera u ta' sigurta' komuni lill-Kunsill u jistgħu jissottomettulu inizjattivi jew proposti skond il-każ.

2. F'kazijiet li jehtiegu deċiżjoni rapida, l-Ministru għall-Affarijiet Barranin ta' l-Unjoni, fuq mozzjoni tiegħu stess jew fuq talba ta' Stat Membru, għandu jsejjah laqgħa straordinarja tal-Kunsill fi żmien tmienja u erbghin siegħa jew, f'emergenza, f'perijodu iqsar.

Laqgħa Straordinarja tal-Kunsill

L-ewwel nett, minflok il-kelma “rapida”, bil-Malti tajjeb ngħidu “malajr”, jiġifieri mingħajr telf ta' żmien.

Hawnhekk naraw Artikolu li sejjer iwassal biex dawk l-Istati Membri li huma avventurużi, speċjalment militarment, jippruvaw iwasslu lill-Istat Federali ta' l-Unjoni Ewropea biex jiddeċiedi favur politika militari jew ta' konfrontazzjoni ma pajjizi oħra.

Hadd ma jiskanta li dan isir, speċjalment meta naraw kif ċerti Stati Membri malajr daħlu bi sħab fil-gwerra ta' l-Iraq, liema gwerra issa anki s-Segretarju Ġenerali tal-Ġnus Magħquda qal li kienet gwerra illegali. M'hemm għalfejn nqogħodu nelaboraw dwar l-implikazzjoni li jistgħu jirriżultaw.

Innutaw ukoll kif il-Ministru għall-Affarijiet Barranin ta' l-Unjoni Ewropea jista' jsejjah laqgħa fi żmien tmienja u erbghin siegħa jew anki anqas jekk ikun meħtieġ, jekk iqis li hemm sitwazzjoni ta' emergenza.

Kif jista' l-Parlament Malti, biex niehdu eżempju, jingħata tagħrif biex jieħu pożizzjoni fuq il-kwistjoni, meta l-laqgħa tista' tissejjah f'inqas min tmienja u erbghin siegħa u jkun wara l-laqgħa li jista' jkollu t-tagħrif meħtieġ?

ARTIKOLU III-300

1. Id-deċiżjonijiet Ewropej previsti f'dan il-Kapitolu għandhom jiġu adottati mill-Kunsill li jaġixxi b'mod unanimu.

Kwalunkwe membru tal-Kunsill li jastjeni mill-vot jista' jikkwalifika l-astensjoni tiegħu billi jagħmel dikjarazzjoni formali. F'dak il-każ, m'għandux ikun obligat li japplika d-deċiżjoni Ewropea, imma għandu jaċċetta li d-deċiżjoni torbot lill-Unjoni. Fi spirtu ta' solidarjeta' reċiproka, l-Istat Membru konċernat għandu jastjeni milli jieħu kull azzjoni li x'aktarx tidhol f'kunflitt ma' jew timpedixxi azzjoni ta' l-Unjoni bbażata fuq dik id-deċiżjoni u l-Istati Membri l-oħra għandhom jirrispettaw il-posizzjoni tiegħu. Jekk il-membri tal-Kunsill li jikkwalifikaw l-astensjoni tagħhom b'dan il-mod jirrapprezentaw mill-inqas terz ta' l-Istati Membri li jinkludu mill-inqas terz tal-popolazzjoni ta' l-Unjoni, id-deċiżjoni m'għandhiex tiġi adottata.

Jistgħu Jastjenu

Innutaw kif għalkemm il-membri tal-Kunsill jew ir-rappreżentanti tagħhom ikunu preżenti, huma jistgħu jastjenu, imma dan ma jfissirx li d-deċiżjoni ma tistax tittiehed.

CNI Kampanja Helsien Nazzjonali

F'dan il-każ, dak l-Istat mhuwiex marbut li japplika d-deċiżjoni tal-Kunsill, u l-Istati Membri l-oħra jridu jirrispettaw id-deċiżjoni tiegħu, imma fl-istess hin, huwa ma jkunx jista' jagħmel xi haġa li aktarx tkun kontra jew tfixkel l-azzjoni ta' l-Unjoni Ewropea.

Madankollu, taħsbu li l-mexxejja Maltin li wrew li tant huma lagħaqa tal-barrani ta' l-Unjoni Ewropea u oħrajn tant li haġu wkoll sehem fit-tfassil ta' din il-Kostituzzjoni sejrin xi darba jastjenu w jagħmlu d-dikjarazzjoni msemmija u ma jkomplux jumiljaw u jdaħħlu fil-periklu lill-poplu Malti billi jaċċettaw kull deċiżjoni meħuda mill-barrani arroganti ta' l-Istat Federali ta' l-Unjoni Ewropea?

Imma jekk taħsbu li d-deċiżjonijiet dejjem sejrin jittieħdu unanimament, stennew u taraw kif is-subartikolu li jmiss jipprovi biex dawn jittieħdu wkoll b'maġġoranza kwalifikata.

Haġa li trid tiġi nnutata wkoll hija li jekk terz ta' l-Istati Membri li jkun jirrappreżentaw mill-inqas terz tal-popolazzjoni ma jaqblux, id-deċiżjoni ma tiġix adottata.

Dan ifisser li waqt li l-Istati Membri l-kbar faċilment ma jhallux issir xi haġa li jkun jaqblu magħha l-kumplament għaliex l-Istati Membri l-kbar faċilment ikollhom ukoll terz tal-popolazzjoni ta' l-Unjoni Ewropea, l-Istati ż-żgħar qatt ma jistgħu jagħmlu l-istess, għaliex jew qatt jew ikun diffiċli ħafna biex huma jkollhom terz tal-popolazzjoni ta' l-Unjoni Ewropea.

Qegħdin taraw kif l-affarijiet jinhadmu biex l-Istati Membri l-kbar u l-aktar avventurużi militarment dejjem jibqgħu jiddominaw id-deċiżjonijiet li jittieħdu fl-Istat Federali ta' l-Unjoni Ewropea?

Maġġoranza Kwalifikata

2. B'deroga mill-paragrafu 1, il-Kunsill għandu jaġixxi b'maġġoranza kwalifikata:

a) meta jadotta deċiżjonijiet Ewropej li jiddefinixxu azzjoni jew posizzjoni ta' l-Unjoni fuq bażi ta' deċiżjoni Ewropea tal-Kunsill Ewropew dwar l-interessi u l-miri strateġiċi ta' l-Unjoni, kif prevista fl-Artikolu III-293(1);

b) meta jadotta deċiżjoni Ewropea li tiddefinixxi azzjoni jew posizzjoni ta' l-Unjoni, fuq proposta li l-Ministru għall-Affarijiet Barranin ta' l-Unjoni jkun ressaqlu wara talba speċifika lill-Kunsill Ewropew li ssir fuq inizzjattiva ta' dan stess jew fuq dik tal-Ministru;

ċ) meta jadotta deċiżjoni Ewropea li timplimenta deċiżjoni Ewropea li tiddefinixxi xi azzjoni jew posizzjoni tal-Unjoni;

d) meta jadotta deċiżjoni Ewropea li tikkonċerna l-hatra ta' rappreżentant speċjali skond l-Artikolu III-302.

Jekk membru tal-Kunsill jiddikjara li, għal raġunijiet importanti u dikjarati ta' politika nazzjonali, bi hsiebu jopponi l-adozzjoni ta' deċiżjoni Ewropea li għandha tiġi adottata b'maġġoranza kwalifikata, m'għandux jittiehed vot. Il-Ministru għall-Affarijiet Barranin ta' l-Unjoni, f'konsultazzjoni mill-qrib ma' l-Istat Membru involut, ifittex soluzzjoni aċċettabbli għal dan ta' l-aħhar. Jekk hu ma jirnexxielux, il-Kunsill jista' waqt li jaġixxi b'maġġoranza kwalifikata, jitlob li l-kwistjoni titressaq quddiem il-Kunsill Ewropew għal deċiżjoni Ewropea b'mod unanimu.

Dawn huma waqtiet fejn il-Kunsill tal-Ministri jista' jiddeċiedi b'maġġoranza kwalifikata minflok unanimament.

Innutaw kif dejjem huma l-interessi u l-miri strateġiċi ta' l-Istat Federali ta' l-Unjoni Ewropea li jitharsu, u mhux dawk ta' l-Istati Membri ndividwali.

Innutaw li waqt li jekk Stat Membru jistqarr li għal raġunijiet vitali u mistqarra ta' politika nazzjonali huwa jopponi li d-deċiżjoni tittiehed b'maġġoranza, jekk il-Ministru ta' l-Affarijiet Barranin ma jirnexxilux isib soluzzjoni, il-Kunsill xorta waħda jiehu deċiżjoni b'maġġoranza kwalifikata, jitlob li l-kwistjoni tmur għand il-Kunsill Ewropew biex jiddeċiedi b'mod unanimu.

Taħsbu li b'xi mod dak l-Istat Membru, jew aħjar il-Kap ta' Stat jew Gvern tiegħu għaliex hawnhekk qegħdin nitkellmu fuq il-Kunsill Ewropew, ma jigix b'xi mod ipperswadut, biex ma nġhidux mhedded, biex jibdel il-pożizzjoni tiegħu u jaqbel ma l-oħrajn?

Jibdlu l-Maġġoranza

3. Skond l-Artikolu I-40(7) il-Kunsill Ewropew jista' b'mod unanimu jadotta deċiżjoni Ewropea li tistipula li l-Kunsill għandu jaġixxi b'maġġoranza kwalifikata fil-kazijiet barra minn dawk previsti fil-paragrafu 2 ta' dan l-Artikolu.

Innutaw il-Kunsill Ewropew qieghed jingħata l-jedd u s-setgħa ikun biex ikun jista' effettivament jemenda din il-Konstituzzjoni billi jagħti l-jedd u s-setgħa lill-Kunsill tal-Ministri li jiddeċiedi b'maġġoranza kwalifikata minflok unanimament f'kazi oħra barra dawk imsemmija fil-paragrafu 2.

Dan waqt li issa qieghed jintalab il-qbil ta' l-Istati Membri permezz tal-Parlamenti Nazzjonali, u fejn il-membri parlamentari m'humieħ arroganti, taċ-ċittadini tagħhom permezz ta' referendum.

Qegħdin taraw kif l-Unjoni Ewropea tiehu jeddijiet b'mod li jekk ma toqghodx attent ma tindunax u taqbel magħha, u jekk wara tqajjem kwistjoni tinduna li hija setgħet tagħmel hekk jekk inti teżamina bir-reqqa dak li tkun intlabt li taqbel miegħu?

Eċċezzjonijiet

4. Il-Paragrafi 2 u 3 m'għandhomx japplikaw għal deċiżjonijiet li jkollhom implikazzjonijiet militari jew ta' difiża.

Din hija eċċezzjoni li għamilna referenzi għaliha fl-Artikoli III-294, fejn għedna li f'każi b'implikazzjonijiet militari u ta' difiża d-deċiżjonijiet iridu jittiehdu unanimament u staqsejna jekk iċ-ċekjkna Malta tiġix ipperswaduta biex tivvota favur.

Waqt li suppost li l-affarijiet isiru unanimament, kulhadd jaf kif issir pressjoni, speċjalment anki fuq Stati Membri żgħar, biex ibiddu l-pożizzjoni tagħhom u jsiru jaqblu mal-maġġoranza. Huwa għalhekk li l-fatt li jingħad li dawn l-affarijiet iridu jsiru unanimament lilna ma jimpressjonanhiex.

ARTIKOLU III-301

1. Meta l-Kunsill Ewropew jew il-Kunsill ikun iddefinixxa approċċ komuni ta' l-Unjoni fis-sens ta' l-Artikolu I-48(5), il-Ministru għall-Affarijiet Barranin ta' l-Unjoni u l-Ministri ta' l-Affarijiet Barranin ta' l-Istati Membri għandhom jikkordinaw l-attivitajiet tagħhom fil-Kunsill.

2. Il-missjonijiet diplomatiċi ta' l-Istati Membri u d-delegazzjonijiet ta' l-Unjoni f'pajjiżi terzi u f'organizzazzjonijiet internazzjonali għandhom jikkoperaw u għandhom jikkontribwixxu għat-tfassil u l-implimentazzjoni ta' l-approċċ komuni previst fil-paragrafu 1.

Posizzjoni Komuni

Hawnhekk nergġhu nfakkru li l-kelma approċċ ma teżistix fl-ilsien Malti, u vvintawha biss it-tradutturi jew tradituri ta' l-ilsien Malti li thallsu l-eluf ta' liri biex qalbu l-Kostituzzjoni u dokumenti oħra.

Aktar kienet toqgħod il-pożizzjoni komuni, għaliex il-Kunsill ikun iddeċieda kif l-Istati Membri għandhom jidhlu għal dik il-biċċa xogħol, jew fi kliem ieħor il-pożizzjoni komuni tagħhom dwarha.

Fi kliem ieħor, l-awtoritajiet kollha msemmija jridu jaħdmu flimkien biex jagħtu sehemhom halli jkollhom pożizzjoni komuni f'organizzazzjonijiet internazzjonali, u wara li jkollhom din il-pożizzjoni komuni, kollha jridu jsostnuha f'pajjiżi terzi u organizzazzjonijiet internazzjonali.

Innutaw li dan ma jsirx biss mill-mexxejja ta' l-Istati Membri f'pajjiżi terzi u organizzazzjonijiet internazzjonali, imma anki mill-missjonijiet diplomatiċi tagħhom, jiġifieri l-ambaxxati u l-ambaxxaturi tagħhom.

Innutaw ukoll kif anki jissemmew il-missjonijiet diplomatiċi ta' l-Unjoni Ewropea. Fi kliem ieħor, l-Unjoni Ewropea stess qieghda tingħata l-jedd u ss-etgħa li jkollha l-ambaxxati tagħha mill-istess Kostituzzjoni.

Ftakru li huwa **Stat Indipendenti, Hieles u Sovran** li normalment ikollu rappreżentanza tiegħu f'pajjiżi oħra u organizzazzjonijiet internazzjonali.

Ghaldaqstant ma jibqa' l-ebda dubju li l-Unjoni Ewroepa diga' hija Stat federali għaliex diga' għandna rappreżentanza fi Stati oħra u l-Kostituzzjoni hija l-aħħar pass u konferma ta' l-Unjoni Ewropea bħala Stat Federali u l-Istati Uniti ta' Ewropa.

Hawnhekk nerġġu nfakkru li minkejja dak li tgħid il-Kostituzzjoni tagħna, xorta waħda nkunu rridu nsostnu dak li tkun iddeċiediet l-Unjoni Ewropea minkejja li jista' ma jkunx skond il-Kostituzzjoni tagħna u forsi anki kontriha, u anki jekk ma nkunux naqblu miegħu u ma jkunx jaqblilna.

ARTIKOLU III-302

Il-Kunsill jista' jahtar, fuq inizjattiva tal-Ministru għall-Affarijiet Barranin ta' l-Unjoni, rappreżentant speċjali b'mandat fir-rigward ta' kwistjonijiet ta' politika partikolari. Ir-rappreżentant speċjali għandu jwettaq il-mandat tiegħu taht l-awtorita' tal-Ministru.

Rappreżentant Speċjali

Artikolu ieħor li jagħti l-jedd u s-setgħa lill-Kunsill ta' l-Istat Federali ta' l-Unjoni Ewropea biex jinħatar rappreżentant tal-Ministru ta' l-Affarijiet Barranin dwar kwistjonijiet ta' politika partikolari.

Dan ifisser li lanqas il-Kunsill li niftakru li fih ikun hemm rappreżentanti ta' l-Istati Membri, minkejja li huma jridu jaħdmu fl-interess ta' l-Unjoni Ewropea, ma jibqa' jinnegozja, imma jkun ir-rappreżentant speċjali li jinħatar, innutaw, fuq l-inizjattiva tal-Ministru ta' l-Affarijiet Barranin ta' l-Unjoni Ewropea.

Qegħdin taraw kif l-Unjoni Ewropea sejra tkun tista' tnaqqas is-sehem tal-Kunsill billi permezz tal-Ministru ta' l-Affarijiet Barranin tagħha tagħmel ir-rakkomandazzjoni meħtieġa lill-Kunsill?

ARTIKOLU III-303

L-Unjoni tista' tikkonkludi ftehim ma' Stat wiehed jew aktar jew ma' organizzazzjonijiet internazzjonali f'oqsma koperti b'dan il-Kapitolu.

Ftehim mill-Unjoni

Hawnhekk għandha Artikolu li mhux biss jagħti jedd u setgħa lill-Istat Federali ta' l-Unjoni Ewropea li tagħmel ftehim ma' xi Stat ieħor jew aktar, imma anki ma' organizzazzjonijiet internazzjonali fl-oqsma li jaqgħu taht dan il-Kapitlu.

Tinsewx li jekk tmorru ftit Artikoli lura taraw li dan il-Kapitlu jittratta kemm dwar il-politika barranija komuni, kemm dwar is-sigurta' komuni, u kemm dwar id-difiża komuni.

Ma' liema Stat jew Stati, u ma' liema organizzazzjoni jew organizzazzjonijiet bi ħsiebha tagħmel ftehim l-Unjoni Ewropea?

CNI Kampanja Helsien Nazzjonali

Liema organizzazzjoni titqies mill-Unjoni Ewropea li hija internazzjonali, għaliex imkien ma hawn xi kriterji għandhom jintużaw mill-Unjoni Ewropea dwar kif organizzazzjoni titqies li hija internazzjonali.

Ejja għal mument inqisu biss il-Ġnus Magħquda minhabba li m'hemmx dubju li din hija organizzazzjoni internazzjonali.

Dan ifisser li l-Unjoni Ewropea qiegħda tingħata l-jedd u s-setgħa li tagħmel kull ftehim li jidrilha fl-oqsma li jaqgħu taħt dan il-kapitlu, jġigifieri l-politika barranija, is-sigurta' komuni u d-difiza komuni.

Tinsewx li dak li tagħmel l-Unjoni Ewropea jorbot lill-Istati Membri, anki jekk bħal Malta jkunu Stati newtrali u dak li tkun ftehimet l-Unjoni Ewropea jkun kontra l-Kostituzzjoni tagħhom u lanqas huma ma jkunu jaqblu miegħu.

X'jigri jekk l-Unjoni Ewropea tagħmel ftehim ta' difiza reċiproka, jġigifieri li jgħinu lil xulxin, ma' xi Stat, ngħidu ahna **l-Istati Uniti ta' l-Amerika** jew Stati li jidhlu fi gwerra u konsegwenza ta' hekk l-Unjoni Ewropea jkollha tidhol ukoll fil-gwerra?

Taħsbux li dan ma jistax jġiri, għaliex irridu niftakru kif hafna Stati Membri ta' l-Unjoni Ewropea huma membri fin-**NATO** kif hija wkoll **l-Istati Uniti ta' l-Amerika**, u tinsewx li skond it-Trattat tan-**NATO**, attakk fuq membru jitqies li huwa attakk fuq il-membri kollha.

Tinsewx ukoll li l-Kostituzzjoni ta' l-Unjoni Ewropea qiegħda torbot lill-Istati Membri kollha li jgħinu lil xulxin skond id-difiza komuni, kif ukoll jekk xi Stat Membru jsofri attakk terroristiku.

Ftakru li hemm Stati Membri li ndaħlu fl-Afganistan u fil-gwerra ta' l-Iraq u f'avventuri militari f'pajjiżi oħra li diġa' kellhom attakki terroristiċi fuqhom, u ftakru wkoll kemm Stati Membri ta' l-Unjoni Ewropea huma avventuriżi militarment u kemm iħobbu jindaħlu fl-affarijiet interni ta' pajjiżi oħra.

Qegħdin taraw kemm Artikolu ta' anqas minn żewġ linji jista' jikkawża affarijiet u konsegwenzi li trid toqgħod taħseb sewwa biex tinduna bihom?

Qegħdin taraw f'hiex tista' twassalna s-šhubija ta' l-Istat Federali ta' l-Unjoni Ewropea jekk ma nfitxux nitilqu minnha l-lejla qabel għadha kif għandna kull jedd u setgħa li nagħmlu minkejja t-tradiment tal-**ĠUDIET** u l-**QUISLINGS** li lesti jmexxu lil Malta u lilna kif jordnalhom il-barranin ta' l-Unjoni Ewropea minn Brussell?

ARTIKOLU III-304

1. Il-Ministru għall-Affarijiet Barranin ta' l-Unjoni għandu jikkonsulta mal-Parlament Ewropew u jinfurmah skond l-Artikolu I-40(8) u l-Artikolu I-41(8). Hu għandu jassigura li l-opinjoni jiet tal-Parlament Ewropew jiġu kkunsidrati kif dovut. Rappreżentanti speċjali jistgħu jkunu involuti fl-għotja ta' informazzjoni lill-Parlament Ewropew.

2. Il-Parlament Ewropew jista' jistaqsi mistoqsijiet lill-Kunsill u lill-Ministru għall-Affarijiet Barranin ta' l-Unjoni jew jagħmel rakkomandazzjonijiet lilhom. Darbtejn fis-sena għandu jzomm dibattitu dwar il-progress fl-implimentazzjoni tal-politika estera u ta' sigurta' komuni, inkluża l-politika ta' sigurta' u ta' difiża komuni.

Konsultazzjoni mal-Parlament Ewropew

Innutaw kif il-Parlament Ewropew jista' jagħti biss opinjonijiet u jagħmel biss rakkomandazzjonijiet fl-oqsma tal-politika barranija, ta' sigurta' komuni u ta' difiża komuni.

Innutaw ukoll kif jingħad li l-Ministru għall-Affarijiet Barranin ta' l-Unjoni Ewropea għandu jagħti kunsiderazzjonijiet xierqa lill-opinjonijiet tal-Parlament, imma dan ma jfissirx li l-opinjonijiet tal-Parlament iridu b'xi mod jiġu aċċettati, kif lanqas ma jingħad kif jitqies li l-opinjonijiet ikunu ingħataw kunsiderazzjoni xierqa u minn min.

Tinsewx li opinjoni hija biss opinjoni, il-Parlament jagħti biss opinjoni, u hadd ma huwa obbigat li jaċċetta opinjoni ta' haddiehor minkejja li jista' jqisa u jistudjaha. Dik hija s-saħħa li għandu l-Parlament Ewropew.

Tinsewx ukoll li d-dibattitu li għandu jagħmel darbtejn fis-sena huwa dwar il-progress li jkun qiegħed isir fl-implimentazzjoni tal-politika msemmija, jiġifieri biex jara li kemm jista' jkun timxi 'l quddiem, biex kemm jista' jkun kollox ikun l-istess fl-Istati Membri ta' l-Istat Federali ta' l-Unjoni Ewropea.

Taħsbu li r-rappreżentanti f'ċerti istituzzjonijiet ta' l-Unjoni Ewropea, speċjalment fejn ikun hemm rappreżentant wieħed bħal ma jkun hemm fil-Kunsill Ewropew, ikunu jistgħu jirreżisti l-pressjoni li ssir, biex ma ngħidux mod ieħor? Tinsewx li skond ma jingħad, kull bniedem għandu l-prezz tiegħu.

ARTIKOLU III-305

1. L-Istati Membri għandhom jikkordinaw l-azzjoni tagħhom f'organizzazzjonijiet internazzjonali u f'konferenzi internazzjonali. Għandhom jiddefendu l-posizzjonijiet ta' l-Unjoni f'dawn il-laqgħat. Il-Ministru għall-Affarijiet Barranin ta' l-Unjoni għandu jorganizza din il-kordinazzjoni.

F'organizzazzjonijiet internazzjonali u konferenzi internazzjonali li fihom ma jipparteċipawx l-Istati Membri kollha, dawk li jieħdu sehem għandhom jiddefendu l-posizzjonijiet ta' l-Unjoni.

Kordinazzjoni ta' l-Azzjoni ta' l-Istati Membri

Innutaw il-kontradizzjoni li tista' tinqala jekk Malta newtrali li temmen fis-sliem u l-paċi tkun qiegħda tiegħu sehem f'xi organizzazzjoni jew konferenza internazzjonali u tkun trid tiddefendi l-pożizzjoni ta' l-Unjoni Ewropea li tkun iddeċiediet li għandhom jittieħdu azzjonijiet militari kontra xi pajjiż.

CNI Kampanja Helsen Nazzjonali

Immaginaw il-kontradizzjoni li tista' tinqala jekk Malta newtrali li temmen fis-sliem u l-paci u li kull pajjiż għandu l-jedd għall-**Indipendenza u l-Helsien** tiegħu, u tkun f'organizzazzjoni jew konferenza internazzjonali fejn trid tiddefendi l-pożizzjoni ta' l-Unjoni Ewropea li ma tkunx taqbel li xi pajjiż partikolari jingħata l-Indipendenza u l-Helsien tiegħu.

Tgħidux li dan ma jistax ikun, għaliex għewwa Korsika li hija mahkuma minn Franza hemm moviment li ilu s-snin jahdem kontra s-settlers Franciżi li marru hemmhekk u l-moviment irid l-**Indipendenza u l-Helsien** minn taht Franza. Bhal Korsika hemm pajjiżi u territorji oħra li huma mahkuma mill-Istati Membri ta' l-Unjoni Ewropea.

Hemm hafna kwistjonijiet oħra li jistgħu jinqalgħu, bhall-kwistjoni bejn iċ-Ċina u Tajwan, il-kwistjoni tal-gzejjer Ġappuniżi li jinsabu taht ir-Russja, il-kwistjoni ta' pajjiżi oħra li jridu l-**Indipendenza u l-Helsien** tagħhom u li minkejja li Malta tista' ma tkunx taqbel mal-pożizzjoni ta' l-Unjoni Ewropea xorta waħda tkun marbuta li tiddefendi l-pożizzjoni ta' l-Unjoni Ewropea.

Innutaw kif il-Ministru ta' l-Affarijiet Barranin ta' l-Unjoni Ewropea għandu jorganizza din il-kordinazzjoni.

Dan ifisser li l-Ministru ta' l-Affarijiet Barranin jagħti ordnijiet lill-Ministri ta' l-Affarijiet Barranin jew lir-rappreżentanti oħra ta' l-Istati Membri kif għandhom jivvutaw u kif għandhom jiddefendu l-pożizzjoni ta' l-Unjoni Ewropea.

Hija jew le Stat Federali l-Unjoni Ewropea meta mhux biss għandha l-Ministru ta' l-Affarijiet Barranin, imma dan anki jorganizza, u ovvjament jordna, lir-rappreżentanti ta' l-Istati Membri kif jiddefendu l-pożizzjoni ta' l-Unjoni Ewropea?

Tridu li nibqgħu f'dawn il-ħnizrijiet fejn barrani li ma jkollu l-ebvda vot ta' ċittadin Malti jordna lir-rappreżentanti tagħna kif jiddefendu l-pożizzjoni ta' l-Unjoni Ewropea minkejja li din tista' tkun kontra l-interessi u l-prinċipji tagħna?

Aħsbu sewwa fuq dawn l-affarijiet u fuq affarijiet li tistgħu taħsbu fuqhom, u taraw kif mhux biss ma jaqblilniex li tiġi approvata din il-Kostituzzjoni, imma kemm jaqblilna li nitilqu l-lejla qabel għadha mis-šhubija u l-ħtif illegali tagħna mill-Istat Federali ta' l-Unjoni Ewropea kif għandna kull jedd u setgħa li nagħmlu.

L-Istati Membri Jridu Jinfurmaw

2. Skond l-Artikolu I-16(2), l-Istati Membri rappreżentati f'organizzazzjonijiet internazzjonali jew konferenzi internazzjonali li fihom ma jipparteċipawx l-Istati Membri kollha għandhom iżommu lil ta' l-aħhar, kif ukoll lill-Ministru għall-Affarijiet Barranin ta' l-Unjoni, infurmati b'kull kwistjoni ta' interess komuni.

Kif tista' ma tistenniex ordni bhal din jekk mhux l-Istati Membri jkunu qegħdin jieħdu sehem u jekk l-Istat Federali ta' l-Unjoni Ewropea jkun irid jara li dak li jkun ordna jkun qiegħed jiġi obdut kollu?

X'inhija kwistjoni ta' interess komuni? Min se jiddeċiedi jekk hijiex kwistjoni ta' interess komuni?

Nibqgħu nahdmu biex niksbu lura l-Indipendenza u l-Helsien mill-jasar u l- 632 hakma illegali kolonjali ta' l-Unjoni Ewropea fuq Malta u fuq il-poplu Malti

Jiddefendu l-Posizzjoni u l-Interessi ta' l-Unjoni

L-Istati Membri li huma wkoll membri tal-Kunsill tas-Sigurta' tan-Nazzjonijiet Uniti ghandhom jikkoncertaw u jzommu lill-Istati Membri l-oħra u lill-Ministru għall-Affarijiet Barranin ta' l-Unjoni infurmati għal kollox. L-Istati Membri li huma membri tal-Kunsill tas-Sigurta' ghandhom, fl-eżekuzzjoni tal-funzjonijiet tagħhom jiddefendu l-posizzjonijiet u l-interessi ta' l-Unjoni, minghajr preġudizzju għar-responsabbiltajiet tagħhom taħt il-Karta tan-Nazzjonijiet Uniti.

Innutaw kif minbarra li jzommu lill-Istati Membri l-oħra u lill-Ministru għall-Affarijiet Barranin ta' l-Unjoni Ewropea nfurmati u jikkoncertaw magħhom, huma marbuta li jiddefendu l-pożizzjoni u l-interessi ta' l-Unjoni, u mhux tagħhom jew ta' Stati Membri oħra.

Dan irid isir anki jekk huma ma jkunux jaqblu mal-pożizzjoni ta' l-Unjoni, u tinsewx li numru ta' membri tal-Kunsill tas-Sigurta' tal-Ġnus Magħquda jinbidlu, u għalhekk Malta tista' tiġi f'pożizzjoni li tkun trid tiddefendi l-pożizzjoni ta' l-Unjoni Ewropea minkejja li ma tkunx taqbel magħha jew saħansitra tkun kontra l-Kostituzzjoni tagħna.

Tinsewx li jekk tgħaddi din il-Kostituzzjoni, il-Kostituzzjoni ta' Malta ma tkun tiswa xejn, għaliex il-Kostituzzjoni tkun fuq u aqwa mill-Kostituzzjoni ta' Malta.

Dawn huma l-affarijiet li qablu fuqhom ir-rappreżentanti Maltin li marru Brussell biex ifasslu din il-Kostituzzjoni li l-Unjoni Ewropea trid tagħmel.

Jekk ma qablux jikkellmu halli l-poplu Malti jkun jaf min ma qabilx magħhom.

Jistiednu l-Ministru ta' l-Affarijiet Barranin

Meta l-Unjoni tkun iddefinit posizzjoni dwar tema li hi fuq l-agenda tal-Kunsill tas-Sigurta' tan-Nazzjonijiet Uniti, dawk l-Istati Membri li huma membri tal-Kunsill tas-Sigurta' ghandhom jitolbu li l-Ministru għall-Affarijiet Barranin ta' l-Unjoni jkun mistieden jippreżenta l-posizzjoni ta' l-Unjoni.

Hawnhekk għandna eżempju iehor ta' kemm l-Unjoni Ewropea saret Stat Federali u qiegħda titlob li l-Ministru għall-Affarijiet Barranin tagħha jieħu sehem fid-dibattiti fil-Ġnus Magħquda.

Fl-istess waqt, dan juri kemm l-istess Unjoni Ewropea lanqas tafda lill-Istati Membri tagħha u r-rappreżentanti tagħhom, għaliex jekk tassew temmen li dawn se jrin jippreżentaw u jiddefendu l-pożizzjoni tagħha, ma jkunx hemm għalfejn il-Ministru għall-Affarijiet Barranin ta' l-Unjoni Ewropea jippreżenta l-pożizzjoni tagħha, mhux hekk?

Madankollu, dan qiegħed isir biex l-Unjoni Ewropea tibda bil-mod il-mod tidhol minflok l-Istati Membri tagħha anki fil-Ġnus Magħquda, aħseb u ara f'organizzazzjonijiet oħra.

Qegħdin taraw kif l-Unjoni Ewropea mhux biss qiegħda taġixxi bhala Stat federali, imma qiegħda tippjana biex tingħata għarfien internazzjonali bhala organizzazzjoni jew aħjar Stat Federali differenti, sparati u distinti mill-Istati Membri tiegħu li għandu wkoll personalita' legali?

ARTIKOLU III-306

Il-missjonijiet diplomatiċi u konsulari ta' l-Istati Membri u d-delegazzjonijiet ta' l-Unjoni f'pajjiżi terzi u f'konferenzi internazzjonali, u r-rappreżentanzi tagħhom għal organizzazzjonijiet internazzjonali, għandhom jikkoperaw biex jiguraw li jiġu rispettati u implimentati d-deċiżjonijiet Ewropej li jiddefinixxu l-posizzjonijiet u l-azzjonijiet ta' l-Unjoni adottati taħt dan il-Kapitolu. Għandhom isahhu l-koperazzjoni billi jiskambjaw informazzjoni u jwettqu stimi kongunti.

Għandhom jikkontribwixxu għall-implimentazzjoni tad-dritt taċ-ċittadini Ewropej li jkollhom protezzjoni fit-territorju ta' pajjiżi terzi kif previst fl-Artikolu I-10(2)(ċ) u l-miżuri adottati skond l-Artikolu III-127.

Iridu Jiddefendu lill-Unjoni

L-ewwel nett niġbdu l-attenzjoni tagħkom li bil-Malti tajjeb ngħidu “**jibdlu**” mhux “**jiskambjaw**”, u “**jagħtu sehemhom**”, mhux “**jikkontribwixxu**”. Din bhal meta nisimgħu fuq il-mezzi tax-xandir u anki naqraw fil-gazzeti li xi hadd “**żvela**”, meta għandna l-kelma Maltija “**kixef**”.

Innutaw kif kull organizzazzjoni jew istituzzjoni ta' l-Istati Membri, inklużi s-servizzi diplomatiċi, huma marbuta biex jikkoperaw halli d-deċiżjonijiet, il-pożizzjonijiet u l-azzjonijiet ta' l-Unjoni Ewropea taħt dan il-Kapitolu, jiġifieri dwar il-politika barranija, is-sigurta' komuni u d-difiża komuni jiġu rispettati u implimentati, anki jekk dawn ikunu kontra l-Kostituzzjoni ta' xi Stat Membru jew xi Stat Membru ma jkunx jaqbel magħhom.

Xejn hlief diktat mill-mexxejja arroganti federalisti ta' Istat Federali ta' l-Unjoni Ewropea fuq l-Istati Membri u ċ-ċittadini tagħhom.

Il-fatt li ċ-ċittadini ta' l-Istati Membri jkollhom harsien meta jkun f'pajjiżi terzi huwa tajjeb, imma kull Stat normalment jagħmel arrangament ma xi Stat li jkollu rappreżentanza f'pajjiżi terzi biex iħares liċ-ċittadini tiegħu, u ma kienx hemm għalfejn tiġi l-Unjoni Ewropea tgħid biex isir hekk.

ARTIKOLU III-307

1. Mingħajr preġudizzju għall-Artikolu III-344, Kumitat ta' Politika u ta' Sigurta' għandu jsegwi s-sitwazzjoni internazzjonali fl-oqsma koperti mill-politika estera u ta' sigurta' komuni u jikkontribwixxi għad-definizzjoni ta' politika billi jagħti opinjonijiet lill-Kunsill fuq it-talba ta' dan ta' l-aħħar, jew tal-Ministru għall-Affarijiet Barranin ta' l-Unjoni, jew fuq l-inizjattiva tiegħu

stess. Ghandu wkoll jagħmel kontroll ta' l-implimentazzjoni ta' politika miftiehma, minghajr preġudizzju għas-setgħat tal-Ministru għall-Affarijiet Barranin ta' l-Unjoni.

Kumitat ieħor li mhux biss ikun ta' spejjeż u piż fuq iċ-ċittadini ta' l-Istati Membri, imma li huwa istituzzjoni oħra ta' l-Istat Federali ta' l-Unjoni Ewropea biex jagħti pariri fuq il-politika msemmija u m'hemmx dubju għaliex jingħad fl-istess subartikolu, li jgħasses fuq l-Istati Membri biex jara li jkunu qegħdin jobdu u jimxu ma dak kollu li tkun iddeċiediet l-Unjoni Ewropea.

Kienu jgħidu għall-Unjoni Sovjetika li kienet dittatorjat!

Mela l-Unjoni Ewropea x'inhil li h'ief diktat, Kummissjoni u kumitati jgħassu u jispjunaw fuq l-Istati Membri u i-ċittadini tagħhom m'għandhiex?

Kontroll Politiku mill-Kumitat

2. Fil-kamp ta' l-applikazzjoni ta' dan il-Kapitolu, l-Kumitat ta' Politika u ta' Sigurta' ghandu jeżerċita, taht ir-responsabbilta' tal-Kunsill u tal-Ministru għall-Affarijiet Barranin ta' l-Unjoni, il-kontroll politiku u d-direzzjoni strateġika ta' l-operazzjonijiet ta' immaniġġjar ta' krizi previsti fl-Artikolu III-309.

Il-Kunsill tal-Ministri jista' jawtorizza l-Kumitat, għall-iskop u għat-tul ta' operazzjoni ta' immaniġġjar ta' krizi, kif determinat mill-Kunsill tal-Ministri, biex jiehu d-deċiżjonijiet rilevanti li jikkonċernaw il-kontroll politiku u d-direzzjoni strateġika ta' l-operazzjoni.

Innutaw kif minkejja li jkunu l-Istati Membri li jkollhom jagħtu sehemhom u dak kollu meħtieġ, forsi anki jkollhom is-suldati tagħhom jieħdu sehem fl-azzjonijiet ta' sigurta', ikun il-Kumitat tal-Politka u ta' Sigurta' taht il-kontroll tal-Ministru ta' l-Affarijiet Barranin ta' l-Unjoni Ewropea li jeżerċita' kontroll fuq kollox, fosthom l-operazzjonijiet ta' immaniġġjar tal-krizi.

Mhux biss, imma l-Kunsill tal-Ministri qieghed jingħata l-jedd u s-setgħa biex jawtorizza lill-Kumitat imsemmi biex jiehu dawk id-deċiżjonijiet kollha dwar il-kontroll politiku u d-direzzjoni strateġika ta' l-operazzjoni.

Fi kliem ieħor, jiddeċiedi u jordna dak kollu li għandhom jagħmlu l-Istati Membri u i-ċittadini tagħhom u jeżerċita' l-kontroll politiku skond id-direzzjoni strateġika li jkun iddeċieda.

Jista' jibqa' xi dubju li l-Kostituzzjoni sejra tkun il-konferma u l-aħħar pass fil-mixja ta' l-Unjoni Ewropea biex issir Stat Federali Ewropew?

Jista' jibqa' xi dubju li l-Istati Membri tilfu u jkunu qegħdin jitilfu kull jedd u setgħa li skond il-liġi internazzjonali huma tagħhom u li dejjem qegħdin jittieħdu mill-Istat Federali ta' l-Unjoni Ewropea?

Dan ifisser biss li l-Istati Membri ta' l-Unjoni Ewropea lanqas biss jibqalhom jedd li jissejhu Stati, għaliex Stat ikun pajjiż li jkun **Indipendenti, Hieles u Sovran** li jkun jista' jeżerċita' l-jeddijiet kollha mogħtija lil mil-ligi internazzjonali kif fissirna fid-dahla ta' dan il-ktieb.

ARTIKOLU III-308

L-implimentazzjoni tal-politika estera u ta' sigurta' komuni m'għandhiex tolqot l-applikazzjoni tal-proċeduri u l-firxa tal-poteri ta' l-istituzzjonijiet stabbiliti bil-Kostituzzjoni għall-eżerċizzju tal-kompetenzi ta' l-Unjoni previsti fl-Artikolu I-13 sa I-15 u l-Artikolu I-17.

Bl-istess mod, l-implimentazzjoni tal-politika prevista f'dawk l-Artikoli m'għandhiex tolqot l-applikazzjoni tal-proċeduri u l-firxa tal-poteri ta' l-istituzzjonijiet stabbiliti bil-Kostituzzjoni għall-eżerċizzju tal-kompetenzi ta' l-Unjoni taħt dan il-Kapitolu.

Implimentazzjoni

Fi kliem ieħor, l-implimentazzjoni tal-politika barranija u ta' sigurta' komuni m'għandhiex tolqot il-jeddijiet u s-setgħat l-oħra kollha ta' kull istituzzjoni ta' l-Istat Federali ta' l-Unjoni Ewropea mogħtija minn din il-Kostituzzjoni.

Il-bqija, tolqot kemm tolqot il-jeddijiet u s-setgħat ta' l-Istati Membri ma jgħri xejn għaliex il-mexxejja arroganti, imperjalisti, kolonjalisti l-Unjoni Ewropea li għandhom wiċċhom mingħajr qatra żejt u aghar mill-ghatba tal-Klistanija jinteressahom biss li jilhqu l-għanijiet tagħhom li jagħmlu lill-Unjoni Ewropea bħala Stat Federali u bħala l-Istati Uniti ta' l-Unjoni Ewropea.

Tridu li nibqgħu taħt dan il-madmad kolonjali li qiegħed ifarrakna u se jkompli jfarrakna aktar 'il quddiem?

Tridu li nibqgħu taħt il-ħakma illegali ta' l-Unjoni Ewropea li daħhluna fiha il-**ĠUDIET** tal-poplu Malti u l-**QUISLINGS** li lesti jmexxu lil Malta u lilna skond ma jordnalhom il-barrani ta' l-Unjoni Ewropea minn Brussell?

Jekk le triq waħda għandna.

Dik li jtilqu l-lejla qabel għada kif għandna kull jedd u setgħa li nagħmlu.

SEZZJONI 2

POLITIKA TA' SIGURTA' U TA' DIFIŻA KOMUNI

ARTIKOLU III-309

1. Il-kompiti previsti fl-Artikolu I-41(1), li matulhom l-Unjoni tista' tuża mezzi ċivili u militari, għandhom jinkludu operazzjonijiet kongunti ta' diżarm, kompiti umanitarji u ta' salvataġġ, kompiti ta' għoti ta' pariri u ta' assistenza fi kwistjonijiet militari, kompiti ta' prevenzjoni ta' kunflitti u taż-żamma tal-paċi, kompiti ta' forzi ta' kumbattiment fl-immanigġjar ta' kriżi, inklużi l-missjonijiet għall-istabbiliment tal-paċi u għall-istabbilizzazzjoni wara l-kunflitt. Dawn il-kompiti kollha jistgħu jikkontribwixxu għall-ġlieda kontra t-terrorizmu, inkluż l-appoġġ għal pajjiżi terzi fil-ġlieda kontra t-terrorizmu fit-territorji tagħhom.

Użu ta' Mezzi Ċivili u Militari

Dan huwa Artikolu dwar l-**avventuri militari** li tista' tidhol fihom l-Unjoni Ewropea u magħha ddaħhal lill-Istati membri u ċ-ċittadini tagħhom, inkluż lilna. Ftakru li kull Stat Membru huwa marbut li jrid jgħin lill-Istati Membri l-oħra.

Innutaw kif l-Unjoni Ewropea qiegħda tingħata l-jedd u s-setgħa li tuża l-mezzi **militari u ċivili, jiġifieri anki s-soldati u l-apparat kollu meħtieġ**, biex tagħmel dak kollu li jingħad f' dan is-subartiklu.

Innutaw kif l-Unjoni Ewropea tista' tagħti pariri u għajnuna fi kwistjonijiet militari. U jekk dawn il-pariri jkunu lil Stat li pajjiżi u forsi anki Stati Membri jkunu jqisu li jkun qiegħed jikser il-jeddijiet fundamentali tal-bniedem jew ikollu gvern pulċinell f'idejn l-Unjoni Ewropea biex ma nsemmux lil haddiehor?

Innutaw kif dawn jinkludu **operazzjonijiet għad-diżarm**, jiġifieri biex jieħdu l-armi mingħand nies jew soldati li jkunu fi għied bejniethom dwar kwistjonijiet nazzjonali, li jfisser indħil fl-affarijiet interni ta' pajjiżi oħra.

Innutaw ukoll kif l-Unjoni Ewropea tindaħal ukoll biex ma tħallix li jsir għied jew twaqqaf il-għied, li jinkludi forza ta' kumbattiment, jiġifieri ta' għied, li jfisser li dawk kollha li jieħdu sehem ikunu esposti li **jinqatlu**, kif ukoll **joqtlu**.

Innutaw kif l-Unjoni Ewropea permezz tal-forzi militari u ċivili tagħha tindaħal biex tgħin u tagħti **“l-appoġġ għal pajjiżi terzi fil-ġlieda kontra t-terrorizmu fit-territorji tagħhom”**.

U jekk dawk li jissejġu terroristi mill-Unjoni Ewropea u l-pajjiżi li tkun qiegħda tgħin ikunu **Ġellieda għall-Helsing** ta' pajjiżhom kif għandhom kull jedd li jagħmlu biex jehilsu mill-ħakma kolonjali?

Tinsewx li l-**Ġellieda għall-Helsing** jissejġu terroristi minn dak l-Istat li ma jkunx irid jagħti l-**Indipendenza u l-Helsing** lil dak il-pajjiż li jkun qiegħed jiġġieled għall-**Indipendenza u l-Helsing** tiegħu, waqt li għal dak il-pajjiż u ċ-ċittadini tiegħu jkunu **ġellieda u martri għall-Indipendenza u l-Helsing ta' pajjiżhom**.

Tistgħu timmaginaw jekk dawk iċ-ċittadini ta' xi pajjiż li l-Unjoni Ewropea tindaħal fih u fl-affarijiet interni tiegħu, speċjalment militarment, jekk humiex sejr in jibqgħu idejhom fuq zaqqhom u b'xi mod jew jirritaljaw minnufih jew ipattuhelha aktar tard meta jiġihom iċ-ċans?

Jista' xi hadd ma jindunax li dan l-indħil kollu mill-Unjoni Ewropea mhux biss sejjer jesponi liċ-ċittadini ta' l-Istati Membri, speċjalment dawk li jkunu qegħdin jieħdu sehem fl-operazzjonijiet militari, għal kull tpattija u attacchi terroristiċi fl-Istati Membri?

Irridu li aħna u uliedna nibqgħu f'dan il-periklu minħabba s-sħubija fl-Unjoni Ewropea kollu tort ta' l-avventuri militari ta' l-Istat Federali ta' l-Unjoni Ewropea u l-Istati Membri tagħha li nfakkru li l-maġġoranza tagħhom huma membri ta' l-organizzazzjoni militari NATO immexxija mill-Istati Uniti ta' l-Amerika u mhux darba jew tnejn kienu mdaħħla f'avventuri militari biex ma nsemmux gwerer kbar?

Kordinazzjoni ta' l-Aspetti Ċivili u Militari

2. Il-Kunsill għandu jadotta deċiżjonijiet Ewropej li għandhom x'jaqsmu mal-kompiti previsti fil-paragrafu 1, li jiddefinixxu l-miri u l-kamp ta' l-applikazzjoni u l-kondizzjonijiet generali għall-implimentazzjoni tagħhom. Il-Ministru għall-Affarijiet Barranin ta' l-Unjoni, waqt li jaġixxi taht l-awtorità tal-Kunsill u f'kuntatt mill-qrib u kostanti mal-Kumitat ta' Politika u ta' Sigurta' għandu jassigura kordinazzjoni ta' l-aspetti ċivili u militari ta' dawn il-kompiti.

Innutaw kif ikun il-Kunsill li jadotta deċiżjonijiet Ewropej biex jagħmel il-miri u dak kollu li għandu jsir biex jiġi mplimentati, waqt li l-Ministru ta' l-Affarijiet Barranin ta' l-Unjoni Ewropea jara u jikkordina l-aspetti militari u ċivili.

Kollox deċiż mill-istituzzjonijiet ta' l-Unjoni Ewropea waqt li l-Istati Membri u iċ-ċittadini tagħhom jobdu, iħallsu, u jhallu hajjithom skond ma jkunu ordnaw l-istituzzjonijiet ta' l-Istat Federali ta' l-Unjoni Ewropea.

Imma l-aktar haġa li rridu niġbdu l-attenzjoni tagħkom għaliha hija li dan is-subartiklu qiegħed jagħti s-setgħa lill-Kunsill li jaddotta deċiżjonijiet, jgħid x'inhuma l-miri li għandhom jintlaħqu u kif għandhom isiru, kif ukoll jassigura l-kordinazzjoni ta' l-aspetti ċivili u militari tagħhom.

Fi kliem ieħor, il-Kunsill ikun qiegħed jingħata awtorita' sħiħa jew liberta' biex juża l-gudizzju tiegħu kif għandu jimxi fil-kwistjonijiet li jkollu quddiemu.

Dan ifisser li jekk din il-Kostituzzjoni tiġi approvata, il-Kunsill ikun qiegħed jingħata jedd u setgħa li jagħmel dak li jrid anki dwar operazzjonijiet militari li jistgħu jdaħħlu lill-Istati Membri fi gwerra kontra pajjiżi oħra.

Tridu li nibqgħu membri ta' l-Unjoni Ewropea meta din is-sħubija tista' twassal biex aħna u uliedna niġu f'sitwazzjoni ta' gwerra minħabba l-avventuri militari ta' l-Unjoni Ewropea bil-periklu kollu li din iġġib magħha?

ARTIKOLU III-310

1. Fil-qafas tad-deċiżjonijiet Ewropej adottati skond l-Artikolu III-309, il-Kunsill jista' jafda l-implimentazzjoni ta' kompitu lil grupp ta' Stati Membri li għandhom r-rieda meħtieġa u l-hila neċessarja għal dan il-kompitu. Dawk l-Istati Membri f'assoċjazzjoni mal-Ministru għall-Affarijiet Barranin ta' l-Unjoni għandhom jiftiehm bejniethom dwar l-amministrazzjoni tal-kompitu.

Grupp ta' Stati Membri

Tajjeb li tinnutaw kif qiegħed jingħad li ċerti Stati Membri jistgħu jiġu fdati biex jimplementaw dak li tkun iddeċidiet l-Unjoni Ewropea, għaliex mhux l-Istati Membri kollha għandhom il-mezzi militari biex jagħmlu l-operazzjonijiet meħtieġa.

Barra minn hekk, innutaw li jingħad li dawk l-Istati Membri “**għandhom r-rieda meħtieġa u l-hila neċessarja għal dan il-kompitu**”.

Fi kliem ieħor u jekk inhallu l-hila barra, din hija ammissjoni mill-aktar ċara mill-Unjoni Ewropea li mhux l-Istati Membri kollha jista' jkollhom ir-rieda li jagħmlu dak li tkun ordnat l-Unjoni Ewropea.

Madankollu, ftakru li kull Stat Membru jrid jiddefendi Stat Membru ieħor li jsofri attakk terroristiku, liema attakk jista' faċilment iseħħ minhabba l-indhila ta' dak l-Istat fl-affarijiet interni ta' pajjiż ieħor, kemm jekk dak l-indhila ikun sar fuq inizjattiva ta' dak l-Istat Membru nnifsu u kemm jekk ikun sar fuq inizjattiva ta' l-Unjoni Ewropea.

Tinsewx ukoll li jekk Stat Membru ieħor jgħin lil dak l-Istat li jiġi attakkat, anki dak l-Istat jista' jisfa fil-mira ta' attakki terroristiċi minn dawk li jkun jridu jpatuha lil min ikun indaħal fl-affarijiet interni tagħhom.

Il-gwerra ta' l-Iraq fejn Spanja giet attakkata bħala tpattiji minhabba li bagħtet it-truppi tagħha fl-Iraq, kif sar ukoll lil pajjiżi oħra, għandu jiftah għajnejn il-poplu Malti għal dak li qegħdin nesponu ruħna għalih bis-shubija fl-Unjoni Ewropea u bil-bastimenti militari tagħha u tan-NATO fil-portijiet tagħna.

Izommu lill-Kunsill Regolarment Infurmat

2. L-Istati Membri li jipparteċipaw fil-kompitu għandhom iżommu lill-Kunsill regolarment infurmat bil-progress fuq inizjattiva tagħhom stess jew fuq it-talba ta' Stat Membru ieħor. Dawk l-Istati għandhom jinfurmaw lill-Kunsill immedjatament jekk it-twettiq tal-kompitu jkollu konsegwenzi maġġuri jew jeħtieġ emenda tal-mira, tal-kamp ta' l-applikazzjoni u tal-kondizzjonijiet stabbiliti għall-kompitu fid-deċiżjonijiet Ewropej previsti fil-paragrafu 1. F'każijiet bħal dawn, il-Kunsill għandu jadotta d-deċiżjonijiet Ewropej neċessarji.

M'hemmx dubju li l-Kunsill jibqa' jiġi nfurmat kif ikunu qegħdin jiżviluppaw l-affarijiet, imma tant hemm Stati Membri li huma avventurużi militarment u jieħdu inizjattivi militari, li l-istess Unjoni Ewropea daħhlet dan il-provvediment biex tkun ċerta li tinzamm infurmata b'dak li jkun qiegħed jiġri.

CNI Kampanja Helsien Nazzjonali

Innutaw ukoll kif jekk it-twertieq ta' l-azzjonijiet ikollu konsegwenzi magġuri, il-mira u l-kundizzjonijiet ta' l-operazzjonijiet jistgħu jiġu emendati permezz ta' deċiżjonijiet Ewropej mill-Kunsill biex ikun jista' jinghata kont tat-tibdil fiċ-ċirkostanzi.

Dan juri wkoll li dak li għall-bidu jkun inħaseb li sejra tkun xi operazzjoni faċli, tista' tiżviluppa f'operazzjoni ħafna akbar b'konsegwenzi serji ħafna, tant li jkun meħtieġ intervent akbar u aktar involviment ta' forzi oħra bil-konsegwenza mhux biss ta' aktar periklu, imma li s-sitwazzjoni taħrab minn idejn dawk li jkunu qegħdin imexxuha.

Innutaw li jingħad li “F’kazijiet bhal dawn, il-Kunsill għandu jadotta d-deċiżjonijiet Ewropej neċessarji.”

Tinsewx li d-deċiżjonijiet imsemmija jorbtu lill-Istati Membri kollha, u għalhekk kull deċiżjoni li jieħu tkun skond din il-Kostituzzjoni li jekk tiġi approvata tkun fuq u aqwa mill-Kostituzzjoni ta' Malta.

Hemm għalfejn ngħidu kemm tkun tiswa l-klawsola tan-newtralita' u n-non allinjament li nsibu fil-Kostituzzjoni ta' Malta?

Hemm għalfejn nelaboraw aktar?

ARTIKOLU III-311

1. L-Aġenzija fil-qasam ta' l-iżvilupp tal-kapaċitajiet ta' difiża, tar-riċerka, ta' l-akkwist u ta' l-armamenti (l-Aġenzija tad-Difiża Ewropea) stabbilita bl-Artikolu I-41(3) u soġġetta għall-awtorità tal-Kunsill, għandha bhala l-kompitu tagħha li:

a) tikkontribwixxi għall-identifikazzjoni tal-miri ta' kapaċita' militari ta' l-Istati Membri u l-valutazzjoni ta' l-osservanza ta' l-impenni ta' kapaċita' mogħtija mill-Istati Membri;

Aġenzija Għall-Armamenti

Fi kliem ieħor, tara x'kapaċitajiet militari għandhom l-Istati Membri u kemm ikunu mxew ma l-ordnijiet li jkunu inghataw dwar xi operazzjonijiet militari li jkunu daħlu jew iddaħħlu fihom.

Xogħol l-Aġenzija

b) tippromwovi l-armonizzazzjoni ta' bżonnijiet operazzjonali u l-adozzjoni ta' metodi ta' akkwist li huma effettivi u kompatibbli;

Fi kliem ieħor, tara li jekk jista' jkun l-armamenti ta' l-Istati Membri jkunu kemm jista' jkun l-istess, bhala eżempju, l-iskrataċ ta' l-armi jkunu kollha l-istess biex b'hekk ma jkunx hemm problemi jekk xi Stat jonqsulu, imma jkun jista' jkompli bl-operazzjonijiet billi jinghata skrataċ minn Stati Membri oħra.

L-istess jgħodd għall-mezzi ta' trasport, komunikazzjonijiet, provvisti oħra, u dak kollu meħtieġ biex isiru operazzjonijiet militari.

Nibqgħu nahdmu biex niksbu lura l-Indipendenza u l-Helsien mill-jasar u l- 640 hakma illegali kolonjali ta' l-Unjoni Ewropea fuq Malta u fuq il-poplu Malti

Innutaw ukoll li din l-Awtorita' ghandha tara li anki l-metodi ta' akkwist huma effettivi, jigifieri mhux ikunu jiddependu fuq xi pajjiż barrani li jista' jew ma jkollux kapaçita biżżejjed biex jagħtihom dak kollu meħtieġ fi żmien qasir jew ikun jista' jieqaf milli jibgħat il-provvisti għaliex ma jkunx jaqbel ma' l-operazzjonijiet li tkun qiegħda tiehu l-Unjoni Ewropea.

Kapaçitajiet Militari

ç) tippromponi proġetti multilaterali sabiex jiġu sodisfatti l-miri f'termini ta' kapaçitajiet militari, u tassigura kordinazzjoni tal-programmi implimentati mill-Istati Membri u l-amministrazzjoni ta' programmi speċifiçi ta' koperazzjoni;

Fi kliem ieħor, tippromponi, jew aħjar tordna, proġetti bejn l-Istati Membri biex tkun ċerta li l-Istati Membri jkollhom il-kapaçita' biex jintlaħqu l-miri militari tagħha u anki tassigura li l-Istati Membri jikkordinaw il-programmi militari u ta' kordinazzjoni tagħhom.

Riçerka

d) issostni riçerka dwar it-teknoloġija tad-difiża, u tikkordina u tippjana attivitajiet ta' riçerka kongunta u l-istudju ta' soluzzjonijiet tekniçi li jissodisfaw bżonnijiet operattivi futuri;

L-ewwel nett innutaw kif jingħad li din l-Awtorita' ghandha ssostni r-riçerka, jew bil-Malti tiftix, dwar it-teknoloġija tad-difiża.

Għalfejn u minn min qiegħda tibza l-Unjoni Ewropea?

Jew bi hsiebha tindaħal fl-affarijiet interni ta' pajjiżi oħra u tibza li ç-çittadini tagħhom jirritaljaw u jpattuha lill-Istati Membri li jkunu ndaħlu?

Innutaw ukoll kif jingħad li ghandha tikkordina u tippjana attivita' ta' riçerka kongunta, jew, fi kliem ieħor, bejn u flimkien ma l-Istati Membri. Mhux biss, imma wkoll studju ta' soluzzjonijiet tekniçi li jissodisfaw bżonnijiet operattivi futuri.

Fi kliem ieħor, ma taħsibx biss għalissa, imma anki dak li tkun tinħtieġ f'operazzjonijiet, naturalment militari, li jista' jkollha fil-futur.

X'operazzjonijiet jista' jkollha fil-futur jekk mhux li tindaħal fl-affarijiet interni ta' pajjiżi oħra jew fi gwerer li ma jgibux hliet imwiet, qerda u tifrik ta' familji u pajjiżi?

L-Effettivita' ta' l-Infieq Militari

e) tikkontribwixxi għall-identifikazzjoni u, jekk neccessarju, l-implimentazzjoni ta' kull miżura utli għat-tishih tal-baži industrijali u teknoloġika tas-settur tad-difiża u għat-titjib ta' l-effettività ta' l-infiq militari.

Innutaw kif mhux biss tidentifika, imma timplimenta kull miżura meħtieġa biex tissaħħaħ il-baži industrijali u teknoloġika tas-settur tad-difiża u għat-titjib ta' l-effettivita' ta' l-infiq militari.

Fi kliem iehor, issaħħah l-industrija ta' l-armamenti u t-teknologija tas-settur tad-difiża biex tiżviluppa aktar armamenti qerrieda ħalli jekk ikollha hteieġa tużahom kontra min ikun qiegħed jirritalja kontriha minhabba xi operazzjonijiet li tkun għamlet kontrihom.

Aħjar tara kif tħalli lill-Istati Membri jsaħħu l-industriji generali tagħhom milli ssahħah l-industrija ta' l-armamenti għaliex bir-regolamenti stupidi tagħha kollha qed jitilfu l-kompetittivita' tagħhom u miljuni ta' ħaddiema fl-Istati Membri kollha qegħdin jitilfu xogħolhom u ħobżhom u ħobż il-familji tagħhom.

Biex inkomplu b' mod generali fuq dan l-Artikolu, l-Aġenzija Ewropea ta' Armamenti, Ricerka u Kapacitajiet Militari żgur li m'hijiex xi aġenzija li taħdem għall-paċi, imma aġenzija li kif jingħad f'dan l-Artiklu, tara kif jistgħu jiġi żviluppata l-armamenti tal-querda u tikkordina l-iżviluppi tagħhom mill-Istati Membri.

Din hija l-istess Aġenzija tad-Difiża li l-Gvern Malti daħħalna fiha minkejja li dan jikser il-Kostituzzjoni ta' Malta għaliex din hija organizzazzjonijiet militari ta' l-Unjoni Ewropea bħal ma hija l-forza militari ta' l-Unjoni Ewropea.

Innutaw kif l-Unjoni Ewropea m'hijiex qiegħda tgħid f'dan l-Artikolu li għandha tiżviluppa l-industrija ċivili tagħha, jiġifieri li tagħmel affarijiet meħtieġa għall-ħajja jew kumdità', imma l-industrija u t-teknologija tas-settur tad-difiża biex jitjeb u jsir aktar effettiv l-infiq militari.

Ara dan is-settur ta' l-Industrija l-Unjoni Ewropea tgħinu kemm tista', imma s-settur industrjali ċivili tagħmillu l-ostakli kollha u ma tħallix lill-Istati Membri jgħinu lill-industriji tagħhom, għaliex fil-każ tagħhom japplika l-prinċipju mingħajr ruħ u l-Alla falz ta' l-Unjoni Ewropea, jiġifieri l-prinċipju tas-suq ħieles mingħajr l-ebda rażan.

Jiġu Stabbiliti Gruppi Speċifiċi

2. L-Aġenzija tad-Difiża Ewropea għandha tkun miftuħa għall-Istati Membri kollha li jixtiequ jkunu parti minnha. Il-Kunsill, li jaġixxi b'maġġoranza kwalifikata, għandu jadotta deċiżjoni Ewropea li tiddefinixxi l-istatut, is-sede u r-regoli operattivi ta' l-Aġenzija. Dik id-deċiżjoni għandha tiehu in kunsiderazzjoni l-livell ta' parteċipazzjoni effettiva fl-attivitajiet ta' l-Aġenzija. Għandhom jiġu stabbiliti fl-Aġenzija gruppi speċifiċi li jinkludu Stati Membri involuti fi proġetti kongunti. L-Aġenzija għandha twettaq il-kompiti tagħha flimkien mal-Kummissjoni meta neċessarju.

Apparti dak li jingħad dwar l-istatut, is-sede u r-regoli operattivi ta' l-Aġenzija tad-Difiża Ewropea, innutaw li jingħad li din **“Għandha tkun miftuħa għall-Istati Membri kollha li jixtiequ jkunu parti minnha.”**

Fil-każ ta' Malta, kien il-Gvern Malti li ddeċieda li għandu jdaħħal lil Malta fiha kontra l-Kostituzzjoni tagħna, jew kienet l-Unjoni Ewropea li sfurzat lill-Gvern Malti biex tkun tista' tuża lill-Malta bħala bazi militari tagħha kif qiegħed isir bil-bastimenti tal-gwerra deħlin u herġin mill-portijiet tagħna li għamluhom latrina tagħhom?

Innutaw ukoll kif l-istatut, is-sede, jġifieri fejn ikunu l-uffiċini ta' din l-Aġenzija, kif ukoll ir-regoli ta' kif taħdem jiġu adottati b' maġġoranza kwalifikata, li jfisser li anki f' dawn l-affarijiet il-jedd tal-veto ta' l-Istati Membri spiċċa u tar mar-rih.

ARTIKOLU III-312

1. Dawk l-Istati Membri li jixtiequ jiehdu sehem fil-koperazzjoni strutturata permanenti prevista l-Artikolu I-41(6), li jissodisfaw il-kriterji u li taw l-impenji tagħhom dwar il-kapaċitajiet militari previsti fil-Protokoll dwar il-koperazzjoni strutturata permanenti għandhom jinnotifikaw l-intenzjoni tagħhom lill-Kunsill u lill-Ministru għall-Affarijiet Barranin ta' l-Unjoni.

2. Fi żmien tliet xhur min-notifika prevista fil-paragrafu 1, l-Kunsill għandu jadotta deċiżjoni Ewropea li tistabbilixxi koperazzjoni strutturata permanenti, u li tiddetermina l-lista ta' l-Istati Membri parteċipanti. Il-Kunsill għandu jaġixxi b' maġġoranza kwalifikata wara li jikkonsulta lill-Ministru għall-Affarijiet Barranin ta' l-Unjoni.

3. Kull Stat Membri li, aktar tard, jixtieq jiehu sehem fil-koperazzjoni strutturata permanenti għandu jinnotifika l-intenzjoni tiegħu lill-Kunsill u lill-Ministru għall-Affarijiet Barranin ta' l-Unjoni.

Il-Kunsill għandu jadotta deċiżjoni Ewropea li tikkonferma l-parteċipazzjoni ta' l-Istat Membru konċernat li jissodisfa l-kriterji u ta' l-impenji previsti fl-Artikoli 1 u 2 tal-Protokoll dwar il-koperazzjoni strutturata permanenti. Il-Kunsill għandu jaġixxi b' maġġoranza kwalifikata wara li jikkonsulta l-Ministru għall-Affarijiet Barranin ta' l-Unjoni. Il-Membri tal-Kunsill li jirrappreżentaw lill-Istati Membri parteċipanti biss jistgħu jivvutaw.

Maġġoranza kwalifikata għandha tkun definita bħala li hija ugwali għal mill-inqas 55% tal-membri tal-Kunsill li jirrappreżentaw lill-Istati Membri parteċipanti, li flimkien jinkludu mill-inqas 65% tal-popolazzjoni ta' dawn l-Istati.

Minoranza li timblokka għandha tinkludi mill-inqas in-numru minimu ta' membri tal-Kunsill li jirrappreżentaw iktar minn 35% tal-popolazzjoni ta' l-Istati Membri parteċipanti, u membru iehor, u fin-nuqqas ta' dan, il-maġġoranza kwalifikata tkun meqjusa li nkisbet.

4. Jekk Stat Membru parteċipant ma jibqax jissodisfa l-kriterji jew ma jkunx jista' jibqa' jwettaq l-impenji, previsti fl-Artikoli 1 u 2 tal-Protokoll dwar il-koperazzjoni strutturata permanenti, il-Kunsill jista' jadotta deċiżjoni Ewropea li tissospendi l-parteċipazzjoni ta' l-Istat Membru konċernat.

Il-Kunsill għandu jaġixxi b' maġġoranza kwalifikata. Il-membri tal-Kunsill li jirrappreżentaw lill-Istati Membri parteċipanti, bl-eċċezzjoni ta' l-Istat Membru konċernat, biss jistgħu jivvutaw.

Magġoranza kwalifikata għandha tkun definita bħala li hija ugwali għal mill-inqas 55% tal-membri tal-Kunsill li jirrappreżentaw lill-Istati Membri parteċipanti, li flimkien jinkludu mill-inqas 65% tal-popolazzjoni ta' dawn l-Istati.

Minoranza li timblokka għandha tinkludi mill-inqas in-numru minimu ta' membri tal-Kunsill li jirrappreżentaw iktar minn 35% tal-popolazzjoni ta' l-Istati Membri parteċipanti, u membru ieħor, u fin-nuqqas ta' dan, il-magġoranza kwalifikata tkun meqjusa li nkisbet.

5. Kull Stat Membru parteċipant li jixtieq jirtira mill-koperazzjoni strutturata permanenti għandu jgħarraf l-intenzjoni tiegħu lill-Kunsill, li għandu jinnota li l-Istat Membru in kwistjoni waqaf milli jipparteċipa.

6. Id-deċiżjonijiet Ewropej u r-rakkomandazzjonijiet tal-Kunsill fil-qafas ta' koperazzjoni strutturata permanenti, bl-eċċezzjoni ta' dawk stabbiliti fil-paragrafi 2 sa 5, għandhom jiġu adottati b'mod unanimu. Għall-finijiet ta' dan il-paragrafu, l-unanimita' għandha tkun magħmula biss mill-voti tar-rappreżentanti ta' l-Istati Membri li jipparteċipaw.

Magġoranza u Minoranza

Artikolu twil mhux hażin li jgħid dak li għandu jsir biex Stati Membri jidhlu fis-sistema ta' koperazzjoni msahħa. Imma l-aktar li jrid jiġi nnutat huwa kif l-unanimita' spiċċat, u li b'hekk il-jedd tal-veto ta' l-Istati Membri spiċċa anki f'dan il-qasam.

Fi kliem ieħor, jekk ikun hemm il-magġoranza skond ma jingħad f'dan l-Artikolu, u minkejja li jkun hemm Stat jew Stati li ma jkunux jaqblu, dak li tgħid il-magġoranza jsir u l-ebda Stat Membru ma jwaqqaf xi haġa.

Innutaw kif l-Istati l-kbar li hemm hafna minnhom li jhobbu jidhlu fl-avventuri militari faċli hafna għalihom li jkollhom magġoranza ta' membri tal-Kunsill speċjalment jekk ikun hemm theddid, anki sottili, lil Stati Membri żgħar, u faċli hafna wkoll li jkollhom il-magġoranza meħtieġa tal-popolazzjoni.

Min-naħa l-oħra, anki jekk l-Istati Membri ż-żgħar jingħaqdu huwa diffiċli hafna għalihom li jkollhom kemm in-numru tal-membri fil-Kunsill flimkien mal-persentaġġ meħtieġ tal-popolazzjoni biex ikunu jistgħu jwaqqfu xi haġa.

Min-naħa l-oħra, bl-istess mod u faċilita', anzi akbar, l-Istati Membri kbar avventurużi militarment jistgħu jwaqqfu xi haġa li ma jkunux jaqblu magħha għaliex huwa faċli hafna aktar għalihom li jkollhom kemm in-numru ta' membri fil-Kunsill kif ukoll il-persentaġġ meħtieġ biex iwaqqfu xi haġa li ma jkunux jaqblu magħha.

Qegħdin taraw kemm l-Istati Membri fl-Unjoni Ewropea huma stmati kollha l-istess u kemm kollha għandhom l-istess saħħa kif kienu jgħidulkom il-ĠUDIET u l-QUISLINGS li ma jixirqilhomx jissejhu Maltin u li jekk Malta tkun trid twaqqaf xi haġa tkun tista'?

Il-fatt li Stat Membru jista' jieqaf mill-koperazzjoni strutturata permanenti ma jfisser xejn għaliex xorta waħda jkun qiegħed jgħin lill-kumplament ta' l-Istati Membri u l-Unjoni Ewropea fl-azzjonijiet kollha li tkun qiegħda tiegħu permezz tat-taxxi mħallsa miċ-ċittadini tiegħu.

Dawn huma l-hnizrijiet li wiehed isib f'din il-Kostituzzjoni li trid li jkollha l-Unjoni Ewropea u li r-rappreżentanti Maltin li marru fi Brussell biex fasslu din il-Kostituzzjoni qablu magħhom. Jekk ma qablux jgħidu halli l-poplu Malti jkun jaf.

Innutaw ukoll li kollox u kullimkien huwa militari għaliex hafna mill-Istati Membri ta' l-Unjoni Ewropea huma militarment avventurużi kif ukoll huma membri fl-organizzazzjoni militari **NATO**.

Xi jridu biex jidhlu f'xi avventura militari u jdaħhluna magħhom intortament bħal ma daħhluna qabel il-kolonjalisti li kellna?

L-aktar jekk ikun hawn il-bastimenti tagħhom u tan-**NATO** fil-portijiet tagħna meta' tinqala xi tilwima, kif qiegħed ikollna ta' spiss bi ksur tal-Kostituzzjoni tagħna u min jiġi attakat jahseb, u jista' jew aktarx ikun ukoll, li l-attakk ikun gie kordinat minn bastimenti fil-portijiet tgħana.

Ghodda ta' Jasar lill-Istati Uniti ta' l-Amerika

Tajjeb li jinghad li Jean-Pierre Chevènement, ex-Ministru ta' l-Intern u Difiza Franciż f'intervista¹ lill-Gazzetta Le Figaro qal li huwa kien tassew imbezża² mill-Kostituzzjoni ta' l-Unjoni Ewropea li hija ekonomikament liberali żzejjed u li fil-qasam tal-politika barranija u ta' sigurta' komuni kienet għodda ta' "**jasar lill-Istati Uniti ta' l-Amerika**".³

Huwa kompla jgħid li jittama li din il-Kostituzzjoni ta' l-Unjoni Ewropea ma tgħaddix għaliex bil-politika ta' difiza u sigurta' komuni tagħha hija biss servili għall-Istati Uniti ta' l-Amerika u li twaqqaf kull politika ta' difiza awtonoma. Dan minħabba li d-difiza komuni kollha trid tkun kompatibbli, jiġifieri taqbel, mal-politika ta' sigurta' misjuba fl-istruttura tan-**NATO**.⁴

Huwa rrepeta t-tama tiegħu li l-Kostituzzjoni ta' l-Unjoni Ewropea ma tiġix approvata miċ-ċittadini Franciżi fir-referendum tas-sena d-dieħla, u qal li jinsab ċert li xi wħud minn fost il-25 pajjiżi kkonċernati ma japprovawhiex. "**Jiena nittama li Franza tkun waħda minnhom**", qal is-Sur Chevènement.⁵

¹ Kif irrapurtat fl-Euobserver.com tal-25 ta' Awissu 2004

² "truly frightened" by the new European Constitution.

³ In an interview with Le Figaro, Jean-Pierre Chevènement, who is a socialist and former interior and defence minister of France, condemned the text for being too economically liberal and in the area of common foreign and security policy of being a tool of "vassalisation to the US". **Jiġifieri li l-Istati Membri ta' l-Unjoni Ewropea jkunu lsiera ta' l-Istati Uniti.**

⁴ All common defence will have to be "compatible with the security policy contained within the framework of NATO",

⁵ He repeated his hope that the Constitution will be turned down by French citizens in next year's referendum by saying that he was certain that among the 25 countries concerned, some will reject the text. "I hope France is one of them", said Mr Chevènement.

CNI Kampanja Helsien Nazzjonali

Huwa kompli jgħid li “**Franza hija marginalizzata, Ewropa ta’ 25 awtomatikament tfisser li maġġoranza ta’ gvernijiet l-aktar servili għall-Istati Uniti. Franza issa għandha Kummissarju wiehed minn 25. Ma jistax jiġi miċhud li f’din il-Kummissjoni, il-liberali u l-atlantiċisti jagħmlu l-parti l-kbira.**”⁶

Mela jekk Franza li hija Stat Membru kbir hija marginalizzata, kemm aktar hija u sejra tkun aktar marginalizzata ċ-ċkejna Malta?

Din m’hiġiex l-opinjoni tas-Sur Chevènement biss, għaliex is-soċjalisti Franciżi huma maqsuma u għad iridu jiddeċiedu jekk bħala partit jaqblux mal-Kostituzzjoni ta’ l-Unjoni Ewropea għaliex hemm hafna kontriha.

Imma l-aktar li jinteressana huwa x’sejjer jiġri hawn Malta. Sejrin il-Membri Parlamentari tagħna jiksru l-Ġurament li hađu li jkunu tassew fidili u leali lejn il-Poplu u r-Repubblika ta’ Malta u l-Kostituzzjoni tagħha?

Biex infakkrukom, dan huwa l-**Ġurament** li jieħdu l-Membri Parlamentari. **Jien solennement nahlef/niddikjara li nkun tassew fidili u leali lejn il-Poplu u r-Repubblika ta’ Malta u l-Kostituzzjoni tagħha. (Hekk Alla jghini).**

Sejjer il-President ta’ Malta jikser ukoll il-Ġurament li ha quddiem il-poplu kollu li jhars il-Kostituzzjoni ta’ Malta mill-aħjar li jista’ għaliex huwa meqjus bħala l-gwardjan tal-Kostituzzjoni? Infakkrukom li dan huwa l-**Ġurament** li ha l-President ta’ Malta.

Jiena solennement nahlef/niddikjara li naqdi fedelment il-kariga ta’ President (li naqdi fedelment il-funzjonijiet tal-President) ta’ Malta, u li, skond l-aħjar hila tiegħi nikkonserva, inhares u niddefendi l-Kostituzzjoni ta’ Malta. (Hekk Alla jghini).

Min ma jzommx kelmtu ma tistax tafdaħ, aħseb u ara kemm tista’ tafda lil min jikser il-Ġurament li jkun ha quddiem il-poplu kollu.

Kull min jikser il-Ġurament ta’ fedelta’ lejn il-Kostituzzjoni ta’ Malta m’huwiex biss hati quddiem Alla, imma huwa **ĠUDA** u jisthoqqlu l-akbar stmerrija u li jiġi mzeblaħ u mkażbar mill-poplu kollu li huwa jkun halef pubblikament li jkun fidil u leali lejgh u lejn l-aqwa liġi tiegħu.

X’tgħidilna l-Knisja dwar dan il-ksur ta’ ġurament minn dawk li suppost jagħtu l-eżempju lill-bqija tal-poplu Malti?

⁶ "France is marginalized. A Europe of 25 automatically means a majority for governments most subservient to the United States".

"France has only one commissioner now out of 25. It is undeniable that in this commission, the liberals and the Atlanticists make up the lion's share".

SEZZJONI 3

DISPOSIZZJONIJIET FINANZJARJI

ARTIKOLU III-313

1. L-ispiza amministrattiva li l-implimentazzjoni ta' dan il-Kapitolu tinvolvi għall-istituzzjonijiet għandha tkun addebitata lill-budget ta' l-Unjoni.

2. L-ispiza operattiva li tinholq mill-implimentazzjoni ta' dan il-Kapitolu għandha wkoll tiġi addebitata lill-budget ta' l-Unjoni, hlief għal dik l-ispiza li tinholq minn operazzjonijiet li jkollhom implikazzjonijiet militari jew ta' difiża u każijiet fejn il-Kunsill jiddeċiedi mod ieħor.

F'każijiet fejn l-ispiza ma tkunx addebitata lill-budget ta' l-Unjoni għandha tkun ir-responsabbiltà ta' l-Istati Membri skond l-iskala tal-prodott gross nazzjonali, sakemm il-Kunsill ma jiddeċidix mod ieħor. Għall-ispiza li tinholq minn operazzjonijiet li jkollhom implikazzjonijiet militari jew ta' difiża, l-Istati Membri li r-rappreżentanti tagħhom fil-Kunsill ikunu għamli dikjarazzjoni formali taħt l-Artikolu III-300(1), it-tieni subparagrafu, m'għandhomx ikunu obbligati jikkontribwixxu għall-finanzjament tagħha.

L-Ispiza Jhallasha Kulhadd

Waħda mill-affarijiet li tridu tinnutaw hija li waqt li jingħad li l-ispiza amministrattiva toħroġ mill-budget ta' l-Unjoni Ewropea, l-ispiza militari tithallas mill-Istati Membri li jieħdu sehem fiha u l-Istati Membri li jkunu għamli d-dikjarazzjoni msemmija ma jkunux obbligati li joħorġu sehemhom.

Madankollu, innutaw li l-Kunsill tal-Ministri qiegħed jingħata wkoll jedd u setgħa li jiddeċiedi li spiza oħra barra dik militari u ta' difiża tista' ma tithallasx mill-budget ta' l-Unjoni Ewropea imma mill-Istati Membri.

Dan ifisser li Malta xorta waħda tista' tiġi ordnata tħallas għall-ispejjeż ta' din l-Aġenzija minkejja li dan huwa kontra l-kostituzzjoni ta' Malta għaliex din hija Aġenzija jew organizzazzjoni militari ta' l-Unjon Ewropea.

Is-sehem ta' Malta, u għalhekk dak li jithallas mit-taxxi tagħna, jkun bi proporzjon mal-Prodott Gross Nazzjonali. Dan ifisser li jekk insibu ż-żejt jew gass, il-Prodott Gross Nazzjonali jitla ħafna u jkollna nħallsu ħafna aktar.

Innutaw ukoll li fejn l-ispiza m'hijiex mitluba li tithallas mill-budget ta' l-Unjoni Ewropea, trid tithallas mill-Istati Membri, dejjem jekk il-Kunsill tal-Ministri ma jiddeċidix mod ieħor.

Anki l-fatt li l-ispiza amministrattiva, jigifieri biex taħdem normalment l-Aġenzija, tithallas mill-budget ta' l-Unjoni Ewropea jfisser li anki kieku l-Gvern ma dahħalniex bhala membri f'din l-Aġenzija, ahna xorta waħda nkunu qegħdin noħorġu sehemna għaliha.

Dan ukoll ifisser li ahna qeghdin nigu esposti ghal attacki ta' tpattija jekk l-Unjoni Ewropea permezz ta' din l-Agenzija tattakka xi pajjiz iehor jew tidahal fl-affarijiet interni tieghu.

Deċizzjoni Ewropea għall-Iffinanzjar Urgenti

3. Il-Kunsill għandu jadotta deċizzjoni Ewropea li tistabbilixxi l-proċeduri speċifiċi sabiex jiggarrantixxi aċċess ta' malajr għal approprjazzjonijiet fil-budget ta' l-Unjoni għal finanzjament urgenti ta' inizjattivi fil-qafas tal-politika estera u ta' sigurta' komuni, u b'mod partikolari għal attivitajiet preparatorji għall-kompiti kif previsti fl-Artikolu I-41(1) u l-Artikolu III-309. Hu għandu jaġixxi wara li jikkonsulta l-Parlament Ewropew.

Attivitajiet preparatorji għal kompiti kif previsti fl-Artikoli I-41(1) u l-Artikolu III-309 li mhumiex addebitati għall-budget ta' l-Unjoni għandhom jiġu ffinanzjati minn fond ta' dotazzjoni magħmul mill-kontribuzzjonijiet ta' l-Istati Membri.

Il-Kunsill għandu jadotta, b'maġġoranza kwalifikata fuq proposta mill-Ministru għall-Affarijiet Barranin ta' l-Unjoni, deċizzjonijiet Ewropej li jistabbilixxu:

a) il-proċeduri għall-istabbiliment u l-finanzjament tal-fond ta' dotazzjoni, b'mod partikolari l-ammonti allokatil lill-fond;

b) il-proċeduri għall-amministrazzjoni tal-fond ta' dotazzjoni;

ċ) il-proċeduri tal-kontroll finanzjarju.

Meta l-kompitu, kif ippjanat skond l-Artikoli I-41(1) u l-Artikolu III-309, ma jistax jiġi addebitat lill-budget ta' l-Unjoni, il-Kunsill għandu jawtorizza lill-Ministru għall-Affarijiet Barranin ta' l-Unjoni biex juża l-fond. Il-Ministru għall-Affarijiet Barranin ta' l-Unjoni għandu jirrapporta lill-Kunsill bl-eżekuzzjoni ta' dan il-mandat.

L-ewwel ma jrid jingħad huwa li l-Artikolu I-41 jitkellem dwar **“Disposizzjonijiet speċifiċi li jirrelataw għall-politika estera u ta' sigurta' komuni”**. Tajjeb ukoll li nfakkru x'jgħid l-ewwel subartikolu tiegħu. Dan jgħid li,

1. Il-politika ta' sigurta' u ta' difiża komuni għandha tkun parti integrali tal-politika estera u ta' sigurta' komuni. Għandha ttiprovdi lill-Unjoni b'kapaċita' operattiva billi tagħmel użu minn riżorsi ċivili u militari. L-Unjoni tista' tużahom f'missjonijiet barra l-Unjoni għaż-żamma tal-paċi, għall-prevenzjoni ta' konflitti u biex tissahhah is-sigurta' internazzjonali skond il-prinċipji tal-Karta tan-Nazzjonijiet Uniti. Dawn il-kompiti għandhom jitwettqu billi jintużaw il-kapaċitajiet provduti mill-Istati Membri.

Infakkrukomm biss li meta jkunu qiegħdin jintużaw ir-riżorsi militari jfisser li faċli ħafna li jsir għied u faċli ħafna li jkun hemm attacki ta' tpattija kif rajna jiġru f'pajjiżi li ndaħlu fl-Afganistan, Iraq u pajjiżi oħra.

CNI Kampanja Helsien Nazzjonali

Biex nerggħu lura għall-Artikolu li konna qegħdin naraw, innutaw kif minkejja dak li ingħad fis-subartikolu ta' qabel, issa fis-subartikolu 3 ta' l-Artikolu li qegħdin naraw, jiġifieri III-313, qiegħed jingħad li jekk tinqala' xi haġa urġenti ta' politika barranija u ta' sigurta' komuni, il-Kunsill tal-Ministri qiegħed jingħata jedd u setgħa li jadotta deċiżjoni Ewropea biex il-ħlasijiet isiru mill-Unjoni Ewropea.

Dan iġib fix-xejn kull dikjarazzjoni li jkunu għamli xi Stati Membri, għaliex anki Malta b'hekk tkun qiegħda tohroġ sehemha biex ikunu jistgħu jsiru l-operazzjonijiet militari u ta' difiża kontra pajjiż oħra bi ksur tal-Kostituzzjoni ta' Malta għaliex tkun hadet sehem billi tkun ħarġet sehemha għall-finanzi ta' l-Unjoni Ewropea.

Issa bi ftit jew hafna, għal ftit żmien jew le, Malta xorta waħda tkun hadet sehem fl-iffinanzjar tal-gwerra ta' l-Unjoni Ewropea, jekk ma jkunux intbagħtu wkoll is-suldati tagħna.

Għandna raġun ngħidu li Malta tista' tiddaħhal fi gwerra bħal ma ddaħhlet drabi oħra intortament għaliex min jiġi attakkat mill-Unjoni Ewropea jqis ukoll li Malta mhux biss hija Stat Membru, imma qiegħda tagħti sehemha billi anki tohroġ l-ispejjeż għall-gwerra?

Tajjeb li nistaqsu wkoll jekk humiex l-Istati Membri li jieħdu sehem fl-operazzjonijiet imsemmija jew jekk humiex sejr in ikunu l-Istati Membri kollha li jagħtu jew ikollhom jagħtu sehemhom għall-**“fond ta' dotazzjoni”**, qishom qegħdin jagħtu d-dota lil-Unjoni Ewropea biex isiru l-attivitajiet preparatorji f' dawn l-oqsma.

Fi kliem ieħor, jidher li l-Istati Membri kollha se jkollhom joħorġu sehemhom għall-dan il-fond, għaliex ma jingħadx li huma dawk l-Istati Membri li jkunu qegħdin jieħdu sehem fil-politika barranija u ta' sigurta' komuni li joħorġu sehemhom.

Qegħdin niġbdu l-attenzjoni għal dawn l-affarijiet għaliex sejjer ikun il-Kunsill tal-Ministri b'maġġoranza kwalifikata u mhux unanimament, li fuq proposta tal-Ministru ta' l-Affarijiet Barranin ta' l-Unjoni Ewropea li jiddeċiedi l-proċeduri għat-twaqqif u l-finanzjament ta' dan il-fond u kif jithallsu lura, kif ukoll kif jiġi amministrat u kkontrollat.

Għaldaqstant, il-Kunsill tal-Ministri mhux marbut li jaqta' barra xi Stat Membru milli joħroġ sehemhu għall-fond tal-bidu biex ikunu jistgħu jithejjew l-affarijiet kollha meħtieġa minkejja li dak l-Istat Membru jista' jkun pajjiż newtrali bħal Malta jew ma jkunx irid jieħu sehem fl-aventuri militari ta' l-Unjoni Ewropea.

Fil-fatt, kif jingħad fl-aħħar paragrafu wara s-subinċiż (ċ), **“Meta l-kompitu, kif ippjanat skond l-Artikoli I-41(1) u l-Artikolu III-309, ma jistax jiġi addebitat lill-budget ta' l-Unjoni, il-Kunsill għandu jawtorizza lill-Ministru għall-Affarijiet Barranin ta' l-Unjoni biex juża l-fond.”**

L-Artikolu I-41(1) għamilna kopja tiegħu aktar 'il fuq biex ma jkollkomx għalfejn toqgħodu tqallbu biex tmorru tfittxuh.

CNI Kampanja Helsien Nazzjonali

Minnu tindunaw kemm dan il-fond tal-bidu jista' jintuza għal affarijiet militari u xi avventura li tista' tidhol fiha l-Unjoni Ewropea u ddaħħal lilna magħha minkejja li għandna l-klawsola tan-newtralita' u non-allinament fil-Kostituzzjoni tagħna.

Għalhekk, b'mod jew ieħor aħna xorta waħda nkunu qegħdin noħorġu sehemna għall-avventuri militari ta' l-Unjoni Ewropea u nesponu ruħna għall-attakki ta' tpattija li jista' jagħmel min tkun indaħlet fl-affarijiet tiegħu l-Unjoni Ewropea.

L-unika triq biex neħilsu minn das-saram kollu huwa li nfittxu nitilqu mill-Unjoni Ewropea kif għandna kull jedd u setgħa li nagħmlu.

KAPITOLU III

POLITIKA KUMMERĊJALI KOMUNI

ARTIKOLU III-314

Permezz ta' l-istabbiliment ta' unjoni doganali skond l-Artikolu III-151, l-Unjoni għandha tikkontribwixxi, fl-interess komuni, għall-iżvilupp armonjuż tal-kummerċ dinji, għall-abolizzjoni progressiva ta' restrizzjonijiet fuq il-kummerċ internazzjonali u fuq l-investment barrani dirett, kif ukoll għat-tnaqqis fl-ostakoli doganali u oħrajn.

Unjoni Doganali

Il-kummenti tagħna huma li l-Unjoni Ewropea tippriedka mod imbagħad tagħmel ieħor, għaliex waqt li dawn l-affarijiet tinfurzathom fuq l-Istati Membri u ma tridx restrizzjonijiet fuq il-prodotti tagħha, fl-istess waqt tagħmel dazji u levies fuq affarijiet impurtati minn pajjiżi li m'humex membri tagħha.

Il-qawl Malti jgħid li **“Il-kelma tqanqal, imma l-eżempju jkaxkar”**, imma l-eżempju li tagħti l-Unjoni Ewropea huwa l-kontra ta' dak li tippriedka, għaliex sewwa wkoll jgħidu il-qwieli l-oħra li **“Bejn kliem u fatti hemm baħar jikkumbatti”**, u li **“Il-Qaħba milli jkollha tagħtik”**.

Tista' temmen dak li jippriedkaw il-mexxja ta' l-Unjoni Ewropea meta jagħmlu l-kontra ta' dak li jippriedkaw?

ARTIKOLU III-315

1. Il-politika kummerċjali komuni għandha tkun ibbażata fuq prinċipji uniformi, partikolarment fir-rigward ta' bidliet fir-rati tariffarji, il-konklużjoni ta' ftehim dwar tariffi u dawk kummerċjali rigward il-kummerċ ta' prodotti u ta' servizzi, u l-aspetti kummerċjali tal-proprjeta' intellettuali, l-investment barrani dirett, il-kisba ta' l-uniformita' fil-miżuri ta' liberalizzazzjoni, il-politika dwar l-esportazzjoni kif ukoll il-miżuri għall-protezzjoni tal-kummerċ bħal dawk li għandhom jittiehdu fil-każ ta' dumping jew sussidji. Il-politika kummerċjali komuni għandha titmexxa fil-kuntest tal-prinċipji u l-miri ta' l-azzjoni esterna ta' l-Unjoni.

Politika Kummerċjali Komuni

L-ewwelnett innutaw kif kollox jingħad li jrid jiġi liberalizzat, jiġifieri f'kollox jidhol l-Alla falz tas-suq ħieles mingħajr l-ebda rażan ta' l-Unjoni Ewropea. Madankollu, kif jingħad, **“bejn kliem u fatti hemm baħar jikkumbatti”**.

Hawn ta' min jistaqsi jekk il-fatt li l-Unjoni Ewropea tagħti sussidji lill-produttori biex b'hekk huma jkunu jistgħu jbiegħu l-prodotti tagħhom, speċjalment barra mill-Unjoni Ewropea, bi prezz irħas milli kieku ma jingħatawx sussidju jfissirx li l-prodotti

CNI Kampanja Helsien Nazzjonali

jkunu qegħdin jiġi “**mormija**”, bl-Ingliż “**dumped**”, fis-swieq barranin, bi prezz anqas milli jkunu tassew jiswew?

Għalfejn l-Unjoni Ewropea tagħti sussidji kbar lill-prodotturi taz-zokkor tagħha u minkejja dan, il-prezz huwa ħafna aktar għoli milli dak misjub fis-swieq internazzjonali, iċ-ċittadini ta' l-Istati Membri jkollhom iħallsu prezz għoli ħafna, u jekk l-Istat Membri jimpurtaw iz-zokkor mhux mill-Unjoni Ewropea jkollhom iħallsu dazju u levies biex xorta waħda l-prezz taz-zokkor jiġi għoli ħafna.

Għalfejn l-Unjoni Ewropea tagħti sussidju jekk jiġi esportat, bħal ma jingħataw prodotti oħra, biex b'hekk il-pajjiżi tat-tielet dinja jibqgħu bil-prodotti ma wiċċhom minħabba li ma jistgħux jikkompetu għaliex il-gvernijiet m'għandhomx flus biex jagħtuhom sussidju?

Ara lilna ma ħallitniex inkomplu nagħtu sussidju li konna nagħtu lill-bdiewa tagħna jew sejjer ikollna inneħħuh fi ftit żmien, imbagħad kellna ndaħħlu dazji u levies fuq prodotti mixtrijin barra mill-Unjoni Ewropea biex jitharsu l-bdiewa tagħha li jkabbru prodotti li l-bdiewa Maltin u Għawdxin ma jkabbrux.

Tinsewx ukoll li d-dazju u l-levies imorru għall-Unjoni Ewropea, għaliex kif kien qal bejn wieħed u ieħor xi hadd, tad-dwana issa jridu joqgħodu għassa għall-interessi ta' l-Unjoni Ewropea u mhux aktar għall-interessi tal-Gvern Malti, minkejja li jhallashom il-Gvern Malti jew aħjar aħna i-ċittadini Maltin u Għawdxin mit-taxxi tagħna.

Ara l-mexxejja ta' l-Unjoni Ewropea jekk jidrilhom li xi prodott mixtri minn pajjiż ieħor ikun issussidjat u b'hekk ikun qieghed jinxtara bi prezz anqas milli jiġi biex jinħadem, malajr timponi fuqu dazji msejha dazji kontra r-rimi, bl-Ingliż anti-dumping duty, imma li tissussidja l-prodotti tagħha għall-esportazzjoni fis-swieq internazzjonali, dak ma jimpurtax. Dik hija l-ipokrezija ta' l-Unjoni Ewropea.

Miżuri b'Liġi Ewropea

Il-liġi Ewropea għandha tistabbilixxi l-miżuri li jiddefinixxu l-qafas għall-implementazzjoni tal-politika kummerċjali komuni.

Innutaw kif kollox isir b'liġijiet Ewropej biex xejn ma jsir mill-Istati Membri imma mill-istituzzjonijiet ta' l-Istat Federali ta' l-Unjoni Ewropea. Dan ifisser li l-ebda Stat Membru jew Stati Membri bejniethom ma jistgħu jagħmlu politika kummerċjali differenti minn dik ordnata mill-Unjoni Ewropea, imma jkollhom jobdu bilfors minkejja li ma jkunx jaqbilhom, kif kellna nagħmlu aħna malli sirna membri.

M'hijiex din jewwilla impozizzjoni minn Stat Federali fuq l-Istati Membri tiegħu?

M'hijiex l-Unjoni Ewropea qieghda taġixxi eżattament bħal ma jaġixxi Stat Federali?

Innutaw ukoll kif l-Unjoni Ewropea tista' tilhaq kull ftehim dwar tariffi u kummerċjali f'dawk l-oqsma msemmija, liema jeddijiet huma l-jeddijiet ta' kull **Stat Indipendenti, Hieles u Sovran.**

[Nibqgħu nahdmu biex niksbu lura l-Indipendenza u l-Helsien mill-jasar u l- 652 hakma illegali kolonjali ta' l-Unjoni Ewropea fuq Malta u fuq il-poplu Malti](#)

Ghandna raġun ngħidu li din il-Kostituzzjoni hija l-aħħar jew wieħed mill-aħħar passi fit-twaqqif uffiċjali ta' l-Unjoni Ewropea bħala Stat Federali Ewropew, jew aħjar, l-Istati Uniti ta' l-Ewropa?

Ftehim ma' Pajjiżi Terzi

3. Fejn ikun mehtieg li jiġu negozjati u konkluzi ftehim ma' pajjiż terz wiehed jew aktar jew ma' organizzazzjonijiet internazzjonali, l-Artikolu III-325 għandu japplika bla hsara għad-disposizzjonijiet speċjali ta' dan l-Artikolu.

Il-Kummissjoni għandha tagħmel rakkomandazzjonijiet lill-Kunsill, li għandu jawtorizzaha biex tiftaħ in-negozjati mehtieġa. Il-Kunsill u l-Kummissjoni għandhom ikunu responsabbli biex jassiguraw li l-ftehim negozjat huwa kompatibbli mal-politika u r-regoli interni ta' l-Unjoni.

Il-Kummissjoni għandha tmexxi dawn in-negozjati b'konsultazzjoni ma' kumitat speċjali mahtur mill-Kunsill biex jgħin lill-Kummissjoni f'dan ix-xogħol u fil-qafas tad-direttivi li l-Kunsill jista' jindirizza lilha. Il-Kummissjoni għandha tirrapporta regolarment lill-kumitat speċjali u lill-Parlament Ewropew dwar il-progress tan-negozjati.

Innutaw kif l-istituzzjonijiet ta' l-Istat Federali ta' l-Unjoni Ewropea jhokku dahar xulxin biex jaħdmu fl-interessi ta' l-Unjoni Ewropea li mhux bilfors ikunu l-istess interessi ta' l-Istati Membri.

Il-Kummissjoni tagħmel rakkomandazzjonijiet lill-Kunsill tal-Ministri, li għandu jawtorizza lill-Kummissjoni biex tiftaħ in-negozjati mehtieġa. Innutaw li jingħad li l-Kunsill “għandu”, u mhux “jista”.

Mela l-fatt li l-Kummissjoni “tagħmel rakkomandazzjoni” lill-Kunsill hija biss bżar fl-għajnejn, għaliex il-Kunsill qiegħed jiġi marbut li jrid jagħti l-kunsens tiegħu lill-Kummissjoni.

Jekk niġu għan-negozjati, negozjati jfissru li dawk li jkunu qegħdin jinnegozjaw jew jiftehmu għaliex ikollhom l-istess fehmiet, jew jekk ma jkollhomx l-istess fehmiet, kulhadd iċedu xi haġa jekk iridu jiftehmu.

Fi kiem ieħor, jintlaħaq kompromess bejn il-fehmiet tat-tnejn jew aktar li jkunu qegħdin jinnegozjaw.

Imma nnutaw li l-Unjoni Ewropea mhux negozjati tkun trid tagħmel, imma timponi l-politika tagħha, għaliex jingħad ċar u tond li l-Kunsill tal-Ministri u l-Kummissjoni għandhom ikunu responsabbli biex jiżguraw li l-ftehim negozjat ikun jaqbel mal-politika u r-regoli interni ta' l-Unjoni Ewropea. Dik imposizzjoni, mhux negozjati.

Osservazzjoni oħra li rridu nagħmlu hija li jekk kif jingħad ikun mehtieg li jinholoq kumitat speċjali biex jgħin lill-Kummissjoni, dan ifisser li dawn in-nies tal-kumitat speċjali ma jeżistux fl-istruttura tal-Kummissjoni u għalhekk il-Kummissjoni m'għandhiex dawk in-nies esperti f'dak il-qasam.

Hawnhekk ta' min jistaqsi kif, jekk il-Kummissjoni m'għandhiex dawn in-nies esperti, normalment u regolarment toħroġ regolamenti dwar kull qasam, inkluż il-qasam tal-politika kummerċjali?

Id-Diversita' Kulturali u Lngwistika Preġudikata

4. Għan-negozjati u l-konklużjoni tal-ftehim previst fil-paragrafu 3, il-Kunsill għandu jagixxi b'maġġoranza kwalifikata.

Għan-negozjati u l-konklużjoni ta' ftehim fl-oqsma tal-kummerċ f'servizzi u l-aspetti kummerċjali tal-proprjeta' intellettuali, kif ukoll l-investment barrani dirett, il-Kunsill għandu jagixxi b'mod unanimu fejn ftehim bħal dan jinkludi disposizzjonijiet li għalihom l-unanimita' hi meħtieġa għall-adozzjoni ta' regoli nterni.

Il-Kunsill għandu wkoll jagixxi b'mod unanimu għan-negozjati u għall-konklużjoni ta' ftehim:

a) fil-qasam ta' kummerċ f'servizzi kulturali u awdjovizivi, fejn hemm ir-riskju li dan il-ftehim jippreġudika d-diversita' kulturali u lingwistika;

b) fil-qasam ta' kummerċ f'servizzi soċjali, ta' l-edukazzjoni u tas-saħħa, fejn hemm ir-riskju li dan il-ftehim jikkawża disturb serju għall-organizzazzjoni nazzjonali ta' dawn is-servizzi u jippreġudika r-responsabbilta' ta' l-Istati Membri biex joffruhom.

Jekk ikun hemm riskju li l-ftehim ikun sejjer jippreġudika d-diversita' kulturali u lingwistika, jew jikkawża disturb serju għall-organizzazzjoni nazzjonali tas-servizzi tas-servizzi soċjal, edukazzjoni u saħħa tant li jista' jippreġudika r-responsabbilta' ta' l-Istati Membri li jipprovduhom, jista' qatt ikun hemm il-qbil unanimu?

Kif tista' l-Unjoni Ewropea titwemmen li hija trid tħares id-diversita' lingwistika u kulturali ta' l-Istati Membri tagħha meta f'dan l-Artikolu qiegħed jingħad li l-ftehim li tista' tilhaq l-Unjoni Ewropea jista' "**fil-qasam ta' kummerċ f'servizzi kulturali u awdjovizivi, fejn hemm ir-riskju li dan il-ftehim jippreġudika d-diversita' kulturali u lingwistika**", minkejja li jingħad li dan għandu jgħaddi b'mod unanimu?

X'jiswa li jingħad li l-qbil irid ikun unanimu "**fil-qasam ta' kummerċ f'servizzi soċjali, ta' l-edukazzjoni u tas-saħħa, fejn hemm ir-riskju li dan il-ftehim jikkawża disturb serju għall-organizzazzjoni nazzjonali ta' dawn is-servizzi u jippreġudika r-responsabbilta' ta' l-Istati Membri biex joffruhom.**"

Jista' qatt Stat Membru jaċċetta li jsiru dawn l-affarijiet jekk ma jkunx hemm il-mexxejja tiegħu mhedda jew mixtrija biex jaqblu mal-kumplament u b'hekk il-ftehim isib qbil unanimu?

Jista' jkun hawn min jistaqsi li jekk ikun hemm dawn ir-riskji, għalfejn għandu jiġi negozjat dan il-ftehim? Imma li tridu tiftakru biss huwa li għall-mexxejja ta' l-Unjoni Ewropea is-suq ħieles mingħajr l-ebda xkiel huwa l-Alla falz tagħhom.

Disturb Serju fil-Kummerç tas-Servizzi Soċjali, Edukazzjoni u Sahha

Irridu niġbdu l-attenzjoni tagħkom għal parti minn dan l-artikolu li għandha mportanza kbira li għall-ewwel wiehed jista' ma jagħtix kasha. Innutaw subartikolu (b) jgħid li l-unanimita' hija meħtieġa wkoll,

fil-qasam ta' kummerç f'servizzi soċjali, ta' l-edukazzjoni u tas-sahha, fejn hemm ir-riskju li dan il-ftehim jikkawża disturb serju għall-organizzazzjoni nazzjonali ta' dawn is-servizzi u jippreġudika r-responsabbilta' ta' l-Istati Membri biex joffruhom.

Aħna ngħidu li qiegħed jingħad hekk għaliex l-Unjoni Ewropea trid tipprivatizza s-servizzi soċjali kollha, inklużi l-pensjonijiet li l-Unjoni Ewropea tirdhom li jkunu tal-privat u li trid tgħolli l-eta' ta' l-irtirar għal 65 sena u anki aktar.

Trid li servizzi soċjali, bħal ma huma l-isptarijiet u l-kura tas-sahha jiġu privatizzati hliief, forsi, għall-aktar affarijiet bażiċi, għaliex temmen u trid li kollox jiġi privatizzat u jekk jista' jkun kollox ikun bil-hlas u xejn ma jkun b'xejn.

Ma daww jidhlu wkoll l-assigurazzjonijiet privati, bħal ma huma wkoll assicurazzjoni privata għas-sahha, jekk persuna tiġi mingħajr xogħol, u servizzi soċjali oħra.

Qegħdin ngħidu hekk għaliex jekk tharsu sewwa tindunaw li qiegħed jingħad "**fil-qasam ta' kummerç f'servizzi soċjali, ta' l-edukazzjoni u tas-sahha.**"

Dan ma jhalli l-ebda dubju li l-Unjoni Ewropea trid li kollox ikun kummerçjalizzat anki f'dawn l-oqsma, u għalhekk jidher bl-aktar mod ċar li għall-Unjoni Ewropea l-aqwa Alla falz tagħha huwa s-suq hieles mingħajr l-ebda rażan u li xejn ma jkun b'xejn biex igawdu l-ispekulaturi tagħha f'dawn is-servizzi.

Għall-Unjoni Ewropea jekk ikollok biex tħallas tiekol, teduka lill-uliedek, u tkun tista' tħares saħħtek mal-privat. Jekk ma jkollokx tiekolx sakemm ma tmurx tittallab, tedukax lill-uliedek sakemm l-iskola ma tkunx b'xejn, imma ftakru li jekk jista' jkun tkun l-inqas bħal f'kollox, u jekk ma jkollokx flus oqgħod nin bil-mod il-mod għaliex il-kura b'xejn l-Unjoni Ewropea tridha li tkun l-anqas possibbli halli jgawdi l-privat.

Tant dan huwa minnħu li l-unanimita' tinħtieġ biss "**fejn hemm ir-riskju li dan il-ftehim jikkawża disturb serju għall-organizzazzjoni nazzjonali ta' dawn is-servizzi u jippreġudika r-responsabbilta' ta' l-Istati Membri biex joffruhom.**"

Mela jekk ma jkunx sejjer jikkaġuna **disturb serju**, dan il-ftehim **ma jinħtieġ l-unanimita'**.

U min sejjer jiddeċiedi jekk ikunx hemm **disturb serju**?

Innutaw ukoll li waqt li l-Unjoni Ewropea sejra tkun tista' tagħmel ftehim fuq dawn is-setturi, jingħad ċar u tond li dawn huma risponsabbilta' ta' l-Istati Membri li joffruhom minkejja li dan il-ftehim jista' jikkawża **disturb serju**.

Taħsbu li jekk ikun serju b'xi mod jew ieħor ma tinstaba l-unanimita', speċjalment jekk ikun hemm fin-nofs xi Stat Membru żgħir?

Qegħdin taraw kif l-Unjoni Ewropea trid tipprivatizza kollox minkejja l-eluf ta' miljuni ta' ewros, u aħna s'issa liri Maltin, li ċ-ċittadini ta' l-Istati Membri kollha jhallsu kull sena biex daww il-mexxejja ta' qalb xierfa u hadra u minghajr kuxjenza tagħha jkunu jistgħu jgħumu fil-miljuni ta' ewros?

Tridu li nibqgħu f'dawn il-ħnizrijiet li r-rappreżentanti Maltin flimkien ma oħrajn marru qablu magħhom fi Brussell meta fasslu din il-Kostituzzjoni? Jekk ma qablyux jgħiduy halli l-poplu Malti jkun jaf.

Ftehim Internazzjonali fil-Qasam tat-Trasport

5. In-negozjati u l-konkluzjoni ta' ftehim internazzjonali fil-qasam tat-trasport għandhom ikunu soġġetti għas-Sezzjoni 7 tal-Kapitolu III tat-Titolu III u għall-Artikolu III-325.

Dwar it-trasport, naraw aktar tard x'jingħad fis-Sezzjoni u fl-Artikolu msemmi, imma anki hawnhekk naraw indhil sfċcat ta' l-Istat Federali li jagħmel ftehim ma pajjizi terzi u organizzazzjonijiet oħra li jorbot ukoll lill-Istati Mmembri ta' l-Unjoni Ewropea.

L-Armonizzazzjoni M'hijjex Eskluża

6. L-eżerċizzju tal-kompetenzi konferiti b'dan l-Artikolu fil-qasam tal-politika kummerċjali komuni m'għandux jolqot d-delimitazzjoni ta' kompetenzi interni bejn l-Unjoni u l-Istati Membri u m'għandux iwassal għal armonizzazzjoni tad-disposizzjonijiet leġislattivi jew regolatorju ta' l-Istati Membri fejn il-Kostituzzjoni teskludi din l-armonizzazzjoni.

Dwar li m'hemmx għalfejn jiġi armonizzati l-ligijiet ta' l-Istati Membri diġa' tkellimna qabel u m'hemmx għalfejn joqgħodu nirrepetu. Madankollu, innutaw li l-eżerċizzju tal-kompetenzi mogħtija b'dan l-Artikolu m'għandux jolqot id-delimitazzjoni, jiġifieri safejn u x'inhuma l-kompetenzi ta' l-Unjoni Ewropea u l-Istati Membri.

Imma nnutaw li jingħad ukoll "**il-kompetenzi interni**", għaliex l-Unjoni Ewropea għandha kompetenza esklussiva għal dak li għandu x'jaqsam mal-kummerċ barrani, jew aħjar il-politika kummerċjali u kull ftehim li jista' jsir li jolqot il-kummerċ ma' Stati barranin u organizzazzjonijiet oħra.

Barra minn hekk, innutaw kif jingħad li l-eżerċizzju tal-kompetenzi "**m'għandux iwassal għal armonizzazzjoni tad-disposizzjonijiet leġislattivi jew regolatorju ta' l-Istati Membri fejn il-Kostituzzjoni teskludi din l-armonizzazzjoni.**"

Jekk ħsibtu li mhux se jkun hemm armonizzazzjoni mortu mqarrqa, għaliex jekk toqgħodu attenti tindunaw li l-armonizzazzjoni hija eskluża biss fejn il-Kostituzzjoni teskludiha. Mela fejn il-Kostituzzjoni ma teskludihiex l-armonizzazzjoni tista' ssir.

CNI Kampanja Helsing Nazzjonali

Qegħdin taraw li kif dejjem għedna li għandkom toqgħodu attenti sewwa xi jkun jingħad għaliex faċilment li titqarrqu u ma tindunawx xi jkun qiegħed jingħad jew xi jrid jittfisser u jekk tqum kwistjoni l-Unjoni Ewropea malajr tgħid li dan huwa skond ma jkun intqal u nkiteb, għalkemm jista' jkun li ma tantx kien ċar?

Jistgħu jibqgħu l-Istati Membri ta' l-Unjoni Ewropea jissejħu **Stati Indipendenti, Hielsa u Sovrani** meta' jkollhom joqgħodu bilfors għall-ordnijiet tal-mexxejja federalisti, kolonjalisti u imperjalisti ta' l-Istat Federali ta' l-Unjoni Ewropea?

KAPITOLU IV

KOPERAZZJONI MA' PAJJIŻI TERZI U GHAJNUNA UMANITARJA

SEZZJONI 1

KOPERAZZJONI GHALL-IŻVILUPP

ARTIKOLU III-316

1. Il-politika ta' l-Unjoni fl-isfera ta' koperazzjoni għall-iżvilupp għandha tkun kondotta fil-qafas tal-prinċipji u l-miri ta' l-azzjoni esterna ta' l-Unjoni. Il-politika ta' koperazzjoni għall-iżvilupp ta' l-Unjoni u dik ta' l-Istati Membri għandhom jikkumplementaw u jsaħhu lil xulxin.

Il-politika ta' koperazzjoni għall-iżvilupp ta' l-Unjoni għandha bhala l-mira primarja tagħha t-tnaqqis u, biż-żmien, il-qerda tal-faqar. L-Unjoni għandha tiehu in kunsiderazzjoni l-miri ta' koperazzjoni għall-iżvilupp fil-politika li timplimenta li x'aktarx tolgot lill-pajjiżi li qed jiżviluppaw.

2. L-Unjoni u l-Istati Membri għandhom iharsu l-impenji u jiehdu in kunsiderazzjoni l-miri li jkunu approvaw fil-kuntest tan-Nazzjonijiet Uniti u organizzazzjonijiet internazzjonali kompetenti ohrajn.

Kollox fil-Miri ta' l-Unjoni

L-ewwel nett niġbdu l-attenzjoni tagħkom li bil-Malti ma ngħidux “**kondotta**”, imma jew “**imġiba**” jew “**immexxija**” skond kif ikun il-każ. Fil-każ ta' dan l-Artikolu, il-kelma li toqgħod hija “**immexxija**” jew “**titmexxa**”, jiġifieri kif għandha titmexxa l-politika msemmija fl-ewwel subartiklu.

L-ewwel subartikolu qiegħed jaqta' barra għal kollox li l-Istati Membri jistgħu jaġhmlu politika differenti minn dik ta' l-Unjoni Ewropea, għaliex jingħad ċar u tond li din għandha tkun immexxija fil-qafas tal-prinċipji u l-miri ta' l-azzjoni barranija ta' l-Unjoni Ewropea.

Mhux biss, imma nnutaw ukoll li l-politika ta' kooperazzjoni ta' żvilupp ta' l-Unjoni u dik ta' l-Istati Membri jridu jikkumplementaw u jsaħhu lil xulxin, imma tistgħu taħsbu liema politika trid tikkumplementa u ssaħħaħ lill-oħra, jekk hijiex il-politika ta' l-Istati Membri li trid tkun taqbel ma' dik ta' l-Unjoni Ewropea jew il-kontra.

Dwar kemm l-Unjoni Ewropea trid it-tnaqqis u l-qerda tal-faqar tkellimna qabel.

ARTIKOLU III-317

1. Liġi jew liġi kwadru Ewropea għandhom tistabbilixxi l-miżuri neċessarji għall-implimentazzjoni tal-politika ta' koperazzjoni għall-iżvilupp, li tista' tirrelata għall-programmi ta' koperazzjoni pluriennali ma' pajjiżi li qed jiżviluppaw jew programmi li jkollhom approċċ tematiku.

Pajjiżi li Qed Jizviluppaw

Fi kliem iehor, programmi b'temi jew oqsma speċjali ta' aktar minn sena waħda li l-partijet jidhlu għalihom b'mod u pożizzjoni waħda, għaliex approċċ li m'hijiex kelma Maltija hekk tisser, permezz ta' liġi Ewropea.

Madankollu, anki hawnhekk irridu nfakkru kif aktar qabel għidna l-attenzjoni tagħkom dwar il-ftehim tas-sajd li l-Unjoni Ewropea tagħmel ma' pajjiżi f'qar tat-tielet dinja fejn is-sajjieda ta' l-Unjoni Ewropea qegħdin jeqirdulhom il-ħut kollu fl-ibhra tagħhom għal ħlas miżeru li tagħtihom l-Unjoni Ewropea jew anki biex thallihom jespertaw xi prodotti tagħhom lejn l-Unjoni Ewropea b'inqas dazju.

Dan ma huwa xejn ħlief esplotazzjoni mill-kapitalisti ta' l-Unjoni Ewropea li qabel kienu jagħmluh mod iehor għaliex kienu kolonizzaturi u issa qegħdin jagħmluh b'mod iehor għax inbidlu ż-żminijiet, imma xorta waħda huwa esplotazzjoni tal-popli tal-pajjiżi tat-tielet dinja.

Ftehim ma' Pajjiżi Terzi mill-Unjoni f'Kull Qasam

2. L-Unjoni tista' tikkonkludi ma' pajjiżi terzi u organizzazzjonijiet internazzjonali kompetenti kull ftehim li jgħin biex jintlahqu l-miri previsti fl-Artikoli III-292 u III-316.

L-ewwel subparagrafu għandu jkun minghajr preġudizzju għall-kompetenza ta' l-Istati Membri biex jinneogzjaw f'korpi internazzjonali u biex jikkonkludu ftehim.

Araw kif hija l-Unjoni Ewropea li tista' tagħmel "**kull ftehim**" ma' pajjiżi terzi u organizzazzjonijiet internazzjonali biex jintlahqu l-miri msemmija.

Waqt li jingħad li l-Istat Membri jistgħu jinneogzjaw u jagħmlu ftehim huma, imma ftakru li biex issibu xi haġa li jistgħu jagħmlu l-Istati Membri f'din il-Kostituzzjoni li jekk tgħaddi sejra tkun minflok it-Trattati l-oħra kollha, trid tfittixha b'nemes.

L-Artikolu III-292 jittellem dwar kif l-Unjoni Ewropea għandha tiġi ggwidata mill-prinċipji li jispiraw il-holqien, l-iżvilupp u t-tkabbir tagħha flimkien ma holm jew qerq iehor, waqt li Artikolu III-316 huwa dak li rajna qabel dan.

Il-Bank Ewropew ta' l-Investment

3. Il-Bank Ewropew ta' l-Investment għandu jikkontribwixxi, taht il-kondizzjonijiet stabbiliti fl-Istatut tiegħu, għall-implimentazzjoni tal-miżuri previsti fil-paragrafu 1.

Innutaw kif anki l-Bank Ewropew ta' l-Investment, jiġifieri l-Bank ta' l-Investment ta' l-Unjoni Ewropea, għandu jagħti sehemu biex isiru l-miżuri msemmija fis-subartikolu 1 ta' dan l-Artikolu, naturalment skond il-kundizzjonijiet li jinsabu fl-Istatut tiegħu.

U ta' min taħsbu li huma l-flus li għandu l-Bank Ewropew ta' l-Investment?

Flus mahruġa mill-Istati Membri mit-taxxi taċ-ċittadini tagħhom biex imbagħad jiġu kkmandati meta, għalfejn, kif u taht liema kundizzjonijiet jingħataw minn istituzzjoni federali oħra ta' l-Istat Federali ta' l-Unjoni Ewropea.

ARTIKOLU III-318

1. Sabiex tiġi promossa l-kumplimentarita' u l-effikaċja ta' l-azzjoni tagħhom, l-Unjoni u l-Istati Membri għandhom jikkordinaw il-politika tagħhom fil-qasam tal-koperazzjoni għall-iżvilupp u għandhom jikkonsultaw ma' xulxin dwar il-programmi ta' l-ghajnuna tagħhom, inklużi f'organizzazzjonijiet internazzjonali u waqt konferenzi internazzjonali. Jistgħu jidhlu għal azzjonijiet kongunti. L-Istati Membri għandhom jikkontribwixxu jekk neċessarju għall-implimentazzjoni tal-programmi ta' ghajnuna ta' l-Unjoni.

Kordinazzjoni tal-Politika

Waqt li jidher li dan l-Artikolu qiegħed jorbot kemm lill-Unjoni Ewropea u lill-Istati Membri anki bejniethom li jikkordinaw il-politika tagħhom dwar kooperazzjoni u żvilupp, u nnutaw li dan irid isir anki f'organizzazzjonijiet u waqt konferenzi internazzjonali, kulhadd jaf min irid jikkopera ma min u min jikkmanda fl-Unjoni Ewropea.

Barra minn hekk, innutaw li l-Istati Membri huma marbuta li joħorġu sehemhom, jekk ikun meħtieġ, għall-implimentazzjoni tal-programmi ta' ghajnuna ta' l-Unjoni Ewropea.

Trid u ma tridx, tista' u ma tistax, jekk l-Unjoni Ewropea tordna li inti għandek toħroġ sehemhek ikollok toħorġu. Jekk m'għandikx minn fejn, għamel it-taxxi fuq iċ-ċittadini tiegħek biex issib il-flus.

Hekk qiegħed jagħmel issa l-Gvern Malti li qiegħed jifleg u se jkompli jifleg lill-poplu aktar 'il quddiem aktar ma jkollna ndaħħlu u nobdu regolamenti ta' l-Unjoni Ewropea u aktar u aktar meta niġu biex indaħħlu l-ewro li j'Alla qatt ma jidhol. Stennew u taraw jekk dak li qegħdin ngħidu jiġrix.

Kull Inizjattiva mill-Kummissjoni

2. Il-Kummissjoni tista' tiehu kull inizjattiva utli sabiex tippromwovi l-kordinazzjoni prevista fil-paragrafu 1.

Dan is-subartikolu qiegħed jagħti jedd u setgħa lill-Kummissjoni biex tiehu kull inizjattiva, anki jekk ma jkunux jaqblu magħha l-Istati Membri jew xi Stat jew Stati Membri.

Jedd u setgħa oħra mogħtija lil istituzzjoni ta' l-Istat Federali ta' l-Unjoni Ewropea. Minflok il-kelma tippromwovi, jiġifieri thajjar jew tmexxi 'l quddiem poġġu l-kelma tordna, għaliex jekk xi Stat Membru ma jimxix mat-thajjir ikollu jimxi bl-ordnijiet. Jekk ma jimxix bis-sewwa jkollu jimxi bid-dnewwa.

Koperazzjoni

3. Fil-qafas tal-kompetenza rispettiva tagħhom, l-Unjoni u l-Istati Membri għandhom jikkoperaw ma' pajjiżi terzi u ma' l-organizzazzjonijiet internazzjonali kompetenti.

X'jiġri jekk Stat Membru ma jkunx irid jikkopera speċjalment ma pajjiżi terzi għaliex iqis li dak li jkun qiegħed isir ma jkunx skond il-politika tiegħu, speċjalment jekk pajjiż li l-Unjoni Ewropea tkun trid li ssir koperazzjoni miegħu ikollu politika fundamentalment kontra l-politika ta' Stat Membru?

X'jiġri jekk Stat Membru minhabba dak li għadna kif għedna ma jkunx irid johrog sehemu għall-għajnuna finanzjarja mogħtija, jew ordnata li tingħata mill-Istat Federali ta' l-Unjoni Ewropea? Fl-Artikolu li jmiss hemm it-twegiba.

Hemm hafna eżempji x'nistgħu nsemmu, imma ngħidulkom biss biex tharsu lejn is-sitwazzjoni fil-Lvant Nofsani kif ukoll fil-Lvant Imbiegħed, u tindunaw xi rridu nfissru.

SEZZJONI 2

**KOPERAZZJONI EKONOMIKA, FINANZJARJA U TEKNIKA
MA' PAJJIŻI TERZI**

ARTIKOLU III-319

1. Minghajr preġudizzju għad-disposizzjonijiet l-oħra tal-Kostituzzjoni, u b'mod partikolari dawk ta' l-Artikoli III-316 sa III-318, l-Unjoni għandha twettaq miżuri ta' koperazzjoni ekonomika, finanzjarja u teknika, inkluża għajnuna, b'mod partikolari għajnuna finanzjarja, ma' pajjiżi terzi li mhumiex pajjiżi li qed jiżviluppaw. Dawn il-miżuri għandhom ikunu koerenti mal-politika ta' l-iżvilupp ta' l-Unjoni u għandhom jitwettqu fil-qafas tal-prinċipji u l-miri ta' l-azzjoni esterna tagħha. Il-miżuri ta' l-Unjoni u dawk ta' l-Istati Membri għandhom jikkumplimentaw u jsaħhu lil xulxin.

Għajnuna lil Terzi Pajjiżi

Huwa tajjeb li l-Unjoni Ewropea tgħin pajjiżi terzi li huma żviluppanti, għalkemm mhux għal-livell li jistgħu jitqiesu minn ta' quddiem.

Bhall-kumpliment ta' l-Artikoli l-oħra, il-miżuri ta' l-Unjoni Ewropea u l-Istati Membri jridu jikkumplimentaw lil xulxin, li jfisser li l-Istati Membri huma mxejjla fl-azzjonijiet li jistgħu jieħdu. Dan huwa kkonfermat mis-subartikolu 2 fejn kif isir fil-prattika dak li jingħad fis-subartikolu 1 jrid isir permezz ta' liġijiet Ewropej.

Barra minn hekk, niġbdulkom l-attenzjoni għall-kummenti li għamilna dwar l-Artikolu ta' qabel fejn staqsejna x'jiġri jekk Stat Membru ma jkunx irid jikkopera u jagħti l-għajnuna finanzjarja tiegħu. L-istess kummenti nagħmluhom għal dan l-Artikolu.

Il-Qasam Militari

Hawnhekk irridu niġbdu l-attenzjoni tagħkom li għajnuna teknika tista' wkoll tinkludi għajnuna teknika fil-qasam militari. Innutaw kif jingħad,

Dawn il-miżuri għandhom ikunu koerenti mal-politika ta' l-iżvilupp ta' l-Unjoni u għandhom jitwettqu fil-qafas tal-prinċipji u l-miri ta' l-azzjoni esterna tagħha.

Aħna nistaqsu. X'inhuma l-prinċipji u l-miri l-azzjoni esterna tagħha, jiġifieri ta' l-Unjoni Ewropea? U f'liema qasam? Dan jinkludi wkoll il-qasam militari?

Paragrafu 1 B'Liġi Ewropea

2. Liġi jew liġi kwadru Ewropea għandhom tistabbilixxi l-miżuri neċessarji għall-implimentazzjoni tal-paragrafu 1.

Aħna nistaqsu. B'liema jedd tiġi l-Unjoni Ewropea u b'liġi Ewropea tordna lill-Istati Membri mhux biss ma min għandhom jikkoperaw, imma anki lil min għandhom jagħtu għajnuna? U jekk l-għajnuna u l-koperazzjoni tkun fil-qasam militari?

[Nibqgħu nahdmu biex niksbu lura l-Indipendenza u l-Helsien mill-jasar u l- 662 hakma illegali kolonjali ta' l-Unjoni Ewropea fuq Malta u fuq il-poplu Malti](#)

B'liema jedd tiġi l-Unjoni Ewropea u tordna lil Malta li, speċjalment bir-riżorsi limitati li għandna, nikkoperaw u ngħinu pajjiż u mhux ieħor għaliex politikament hekk ikun jaqblilha l-Unjoni Ewropea u ma jkunx jaqbel għal Malta?

Dak huwa li jfisser fil-prattika dan is-subartikolu, għaliex l-Unjoni Ewropea jekk tara li jkun jaqblilha politikament li tikkopera u tgħin Stat minflok ma tikkopera u tgħin Stat ieħor tagħmel liġi Ewropea u tordna lill-Istati Membri x'għandhom jagħmlu.

Dan is-subartikolu huwa wkoll it-tweġiba għall-mistoqsijiet li għamilna aktar qabel dwar x'jiġri jekk Stat Membru ma jkunx irid jikkopera u joħroġ sehemu.

It-tweġiba hija liġi Ewropea li jkollu jibdiha bilfors jew jibda jitwawhhal il-multi mill-Unjoni Ewropea li jhallsuhom iċ-ċittadini tiegħu.

L-Istati Membri Jridu Jikkoperaw Bilfors

3. Fil-qafas tal-kompetenza rispettiva tagħhom, l-Unjoni u l-Istati Membri għandhom jikkoperaw ma' pajjiżi terzi u ma' l-organizzazzjonijiet internazzjonali kompetenti. L-arranġamenti għall-koperazzjoni ta' l-Unjoni jistgħu jkunu s-sugġett ta' ftehim bejn l-Unjoni u l-partijiet terzi konċernati.

L-ewwel subparagrafu għandu jkun mingħajr preġudizzju għall-kompetenza ta' l-Istati Membri biex jinnegozjaw f'korpi internazzjonali u biex jikkonkludu ftehim.

Innutaw kif anki f'dan is-subartikolu l-Unjoni Ewropea qiegħda tingħata l-jedd u s-setgħa li tagħmel ftehim ma' partijiet terzi, jiġifieri kemm ma' pajjiżi terzi u organizzazzjonijiet internazzjonali liema ftehim ikunu jorbtu wkoll lill-Istati Membri.

Innutaw ukoll li l-Unjoni Ewropea mhux biss tagħmel il-ftehim, imma anki ftehim ieħor jew arranġamenti kif dan il-ftehim irid jithaddem fil-prattika, ftehim jew arranġament li bih ikunu wkoll marbuta l-Istati Membri.

Dawn kollha kienu jeddijiet u setgħat ta' l-Istati Membri u ta' kull **Stat Indipendenti, Hieles u Sovran** li jagħmel imma li l-Unjoni Ewropea b'mod jew ieħor tehodhom, jaw aħjar tisraqhom, mingħand l-Istati Membri tagħha.

Jista' jibqa' l-iċken dubju li l-Unjoni Ewropea diġa' hija u qiegħda tagixxi bħala Stat Federali u l-Kostituzzjoni jekk tiġi approvata tkun biss l-aħħar jew wiehed mill-aħħar passi fil-konferma tat-twaqqif ta' l-Istat Federali ta' l-Unjoni Ewropea bħala l-Istati Uniti ta' l-Ewropa?

Jistgħu l-Istati Membri ta' l-Unjoni Ewropea jibqgħu jissejhu **Stati Indipendenti, Hielsa u Sovrani** jekk huma jkollhom joqgħodu għal dak li jordna l-Istat Federali ta' l-Unjoni Ewropea bilfors?

ARTIKOLU III-320

Meta s-sitwazzjoni f'pajjiz terz tehtieg ghajnuna finanzjarja urgenti mill-Unjoni, il-Kunsill ghandu jadotta d-decizjonijiet Ewropej neccessarji fuq proposta mill-Kummissjoni.

Ghajnuna bi Proposta mill-Kummissjoni

Jekk pajjiz terz ikun jinhtieg l-ghajnuna urgenti, aktar ma tinghata malajr aktar huwa ahjar. Dan jghodd ghal kull pajjiz, inkluzi l-Istati Membri, ghalkemm hawnhekk qed nitkellmu dwar ghajnuna lil pajjiz terzi.

Imma nnutaw li l-proposta trid issir mill-Kummissjoni u m'hemmx imsemmi li tista' ssir ukoll minn xi Stat jew Stati Membri, ghaliex inkella ma jkunux l-istituzzjonijiet ta' l-Istat Federali ta' l-Unjoni Ewropea biss li jezercitaw il-jedd u s-setgħa li jikkmandaw.

Mhux biss, imma ma jinghadx liema sitwazzjoni urgenti tkun tinhtieg ghajnuna finanzjarja urgenti.

Ghaldaqstant, m'hemmx dubju li din tista' tkun anki biex jinxtraw armamenti militari u forsi anki biex baxx baxx jitqabdu mercenarji biex tigi mwaqqfa milli ssir xi rivoluzzjoni jew kolp ta' Stat f'pajjiz li l-mexxej tieghu jkun habib ta' l-Unjoni Ewropea minkejja li jkun qiegħed ikazbar il-jeddijiet tal-poplu.

Barra minn dan, għad irridu naraw kemm l-Unjoni Ewropea tpoġġi fil-prattika dak li jingħad f'dan l-Artiklu jekk ikun hemm pajjiz li jkun jinhtieg ghajnuna finanzjarja urgenti, ghaliex kif rajna kemm-il darba, bejn dak li tghid u tagħmel l-Unjoni Ewropea hemm baħar jikkumbatti.

SEZZJONI 3

GHAJNUNA UMANITARJA

ARTIKOLU III-321

1. L-azzjonijiet ta' l-Unjoni fil-qasam ta' ghajjnuna umanitarja ghandhom jitmexxew fil-qafas tal-principji u l-miri ta' l-azzjoni esterna ta' l-Unjoni. Dawn l-operazzjonijiet ghandhom ikunu mahsuba biex jipprovdu assistenza u ghajjnuna minghajr dewmien ghal nies f'pajjizi terzi li huma vittmi ta' dizastri naturali jew ikkagunati mill-bniedem, u biex jipproteghom, sabiex jissodisfaw il-bzonnijiet umanitarji li jirrizultaw minn dawn is-sitwazzjonijiet differenti. L-operazzjonijiet ta' l-Unjoni u dawk ta' l-Istati Membri ghandhom jikkumplimentaw u jsahhu lil xulxin.

Dizastri

Hawnhekk m'ghandux ikun hemm diffikulta', ghaliex kull ghajjnuna possibbli minn kull min ikun jista' jaghti xi ghajjnuna waqt xi dizastru huwa fid-dmir li jaghtiha. Huwa car li din l-ghajjnuna tkun trid tinghata malajr u skond ma jkun mehtieg, ghaliex ghalkemm tista' tippjana biex tkun tista' taghti kull ghajjnuna, ma tistax tkun taf fejn u kif sejjer jigri xi dizastru naturali jew li anki jkun maghmul mill-bniedem.

M'hemm dubju wkoll li kull min ikun sejjer jaghti kull ghajjnuna ghandu jikkopera flimkien, halli jaghtu l-ghajjnuna li tkun mehtiega u mhux wara jinstab li inghatat certa ghajjnuna li hija l-istess u ghajjnuna ohra li kienet mehtiega ma inghatatx.

Imma anki hawn qiegghda tithalla toqba biex bl-iskuza ta' ghajjnuna ghal dizastri mahluqa mill-bniedem li ma jinghadx x'inhuma jew xi jfissru, l-Unjoni Ewropea tkun tista' tindaħal fl-affarijiet interni ta' dak il-pajjiz.

Hawnhekk infakkru fil-Jugoslavja u anki pajjizi ohra fejn jinghad li l-indhil, anki militarment, jinghad li sar fuq bazi umanitarja.

Azzjonijiet ta' Ghajjnuna Umanitarja

2. L-azzjonijiet ta' ghajjnuna umanitarja ghandhom jitmexxew skond il-principji tad-dritt internazzjonali u l-principji ta' l-imparzjalita', in-newtralita' u nuqqas ta' diskriminazzjoni.

Hawn xi hadd li jiddubita li ghandu jkun hekk u mhux mod iehor? Tista b'xi mod tiddiskrimina ma' min ikun jinhtieg l-ghajjnuna ghaliex ikun ta' razza, religjon, kultur, nazzjonalita' jew twemmin politiku iehor?

Ghaldaqstant, dawn huma principji li kulhadd ghandu jaqbel maghhom, ghaliex ma tistax toqghod tghid li lil dak naghtih u lill-iehor ma naghtihx l-ghajjnuna mehtiega, dejjem.

Madankollu hawnhekk jibda' jberraq, ghaliex ghalkemm dan l-Artikolu qiegghed fil-qasam ta' l-ghajjnuna umanitarja, jista' jkollu effetti militari.

CNI Kampanja Helsien Nazzjonali

L-ewwel nett, innutaw li jingħad li l-operazzjonijiet ta' għajnuna umanitarja jridu jitmexxew skond il-prinċipji tad-dritt internazzjonali, u mhux skond id-dritt umanitarju internazzjonali. Bi dritt jiġifieri liġi.

Prinċipju huwa prinċipju, imma l-liġi li tagħmel dak il-prinċipju fil-prattika hija differenti min dak il-prinċipju.

Huwa għalhekk li l-Unjoni Ewropea trid tagħmel il-liġijiet tagħha biex tkun tista' tgħid hija kif għandhom isiru l-operazzjonijiet ta' għajnuna umanitarja. Għalfejn ma dahħlitx il-liġijiet jew id-dritt internazzjonali li diġa' huwa żviluppat minn organizzazzjonijiet internazzjonali li jahdmu f'dan il-qasam?

Tinsewx li dan jista' jfisser li jkun hemm indhil militari f'pajjiżi oħra b'implikazzjonijiet fuq l-Istati Membri kollha.

Ftakru li l-Jugoslavja giet imfarrka b'operazzjonijiet militari bl-iskuża ta' għajnuna umanitarja, kif ukoll li anki xi whud mis-suldati li ntbagħtu fl-Afganistan u fl-Iraq ingħad li ntbagħtu fuq operazzjonijiet ta' għajnuna umanitarja.

Il-Mizuri b'Liġi Ewropea

3. Liġi jew liġi kwadru Ewropea għandhom tistabbilixxi l-mizuri li jiddefinixxu l-qafas li fih l-azzjonijiet ta' għajnuna umanitarja ta' l-Unjoni għandhom jiġu implimentati.

Waqt li huwa tajjeb li jkun hemm xi liġi li tirregola dawn l-affarijiet biex ma jkunx hemm abbużi kif sfortunatament ikun hemm, tajjeb li niftakru li kull liġi ta' l-Unjoni Ewropea torbot ukoll lill-Istati Membri.

Hawnhekk ukoll jibda jberraq, għaliex hadd għadu ma jaf x'se tkun tipprovdi din il-liġi Ewropeja dwar kif għandhom isiru l-azzjonijiet ta' għajnuna umanitarja. Anki l-għajnuna militari fil-Jugoslavja u l-Afganistan giet imsejha umanitarja.

Hawnhekk ukoll niġbdu l-attenzjoni tagħkom li jekk qiegħed titkellem fil-plural, ma tgħidx “**għandhom tistabilixxi**” imma “**għandhom jistabilixxu**”, għalkemm bil-Malti tajjeb ngħidu “**għandhom iwaqqfu**”, jiġifieri “**jaghmlu**”.

Ftehim Iehor mill-Unjoni

4. L-Unjoni tista' tikkonkludi ma' pajjiżi terzi u organizzazzjonijiet internazzjonali kompetenti kull ftehim li jgħin biex jintlahqu l-miri previsti fil-paragrafu 1 u fl-Artikolu III-292.

L-ewwel subparagrafu għandu jkun minghajr preġudizzju għall-kompetenza ta' l-Istati Membri li jinnegozjaw f'korpi internazzjonali u li jikkonkludu ftehim.

L-istess kummenti li għamilna dwar is-subartikolu ta' qabel nagħmluhom ukoll għal dan is-subartikolu.

Dwar it-tieni paragrafu tajjeb li niftakru li minkejja li qiegħed jingħad li dan huwa mingħajr preġudizzju għall-kompetenza ta' l-Istati Membri biex jagħmlu ftehim huma, irridu niftakru li kull ftehim li jagħmlu jrid ikun jaqbel mal-politika ta' l-Unjoni Ewropea u jrid ikun gie miftiehem minn qabel ma' l-istess Unjoni Ewropea kif rajna aktar qabel.

Biex tiftakru, l-**Artikolu III-292** ma jsemmix biss jeddijiet tal-bniedem u affarijiet oħra bħal dawn, imma jsemmi wkoll is-sigurta' ta' l-Unjoni Ewropea, l-Istati Membri u s-sigurta' internazzjonali, paċi u kunflitti, żamma tal-paċi u affarijiet oħra.

Qegħdin taraw kif anki hawnhekk dahlet is-sigurta' internazzjonali, il-paċi u għied, u implikazzjonijiet oħra militari?

Se nibqgħu taħt dan il-jasar kolonjali ta' l-Unjoni Ewropea li dahħluna fih il-**ĠUDIET** u l-**QUISLINGS** tradituri tal-poplu Malti u qaddejja tal-barrani li lesti jmexxu l-Malta u lilna skond kif jordnalhom il-barrani ta' l-Unjoni Ewropea?

Żgħażaġh Volontarji

5. Sabiex jiġi stabbilit qafas għal kontribuzzjonijiet kongunti minn żgħażaġh Ewropej għall-azzjonijiet ta' għajjnuna umanitarja ta' l-Unjoni, għandu jkun stabbilit Korp Volontarju Ewropew ta' għajjnuna Umanitarja. Il-liġi Ewropea għandha tiffissa r-regoli u l-proċeduri għall-funzjonament tal-Korp.

Għalkemm l-għan huwa tajjeb, innutaw kif kollox isir fuq livell Ewropew permezz ta' liġijiet Ewropej, biex dejjem tkun fuq quddiem l-Unjoni Ewropea u mhux l-Istati Membri tagħha.

M'għandniex dubju wkoll li kull Stat Membru għandu għaqdiet ta' żgħażaġh voluntieri li jmorru jagħtu l-għajjnuna tagħhom barra minn arthom, imma l-Unjoni Ewropea, bħal dejjem, trid li jkollha kollox tagħha.

Għaldaqstant, għalkemm huwa tajjeb li jkun hemm korp, kemm jekk Ewropew jew le, ta' żgħażaġh li jkunu lesti li jagħtu l-għajjnuna umanitarja fejn ikun meħtieġ, imma li jrid isir ċar huwa li dawn ma jkollhom x'jaqsmu xejn ma' xi operazzjonijiet militari jew paramilitari.

Anki hawnhekk trid issir liġi Ewropea dwar ir-regoli u l-proċeduri dwar kif jaħdem dan il-korp li hadd għadu ma jaf x'sejjer ikun fiha.

Kull Inizjattiva mill-Kummissjoni

6. Il-Kummissjoni tista' tiehu kull inizjattiva utli sabiex tippromwovi l-kordinazzjoni bejn azzjonijiet ta' l-Unjoni u dawk ta' l-Istati Membri, sabiex ittejjeb l-effikaċja u l-komplimentarita' ta' miżuri ta' għajjnuna umanitarja ta' l-Unjoni u dawk nazzjonali.

7. L-Unjoni għandha tassigura li l-azzjonijiet ta' għajjnuna umanitarja tagħha huma kordinati u koerenti ma' dawk ta' organizzazzjonijiet u korpi

internazzjonali, b'mod partikolari dawk li jiffurmaw parti mis-sistema tan-Nazzjonijiet Uniti.

Kif għedna aktar qabel, sakemm l-inizjattivi jkunu ta' għajjnuna umanitarja u mhux militari u biex ikun hemm kordinazzjoni bejn kull min ikun qiegħed jagħti l-għajjnuna u jkunu kordinati u koerenti ma' dawk l-organizzazzjonijiet imsemmija fis-subartikolu 7 m'hemm xejn hażin.

Aħjar milli sar s'issa minn ċerti Stati Membri avventurużi militarment li ndaħlu fil-gwerra ta' l-Iraq li issa anki s-Segretarju Ġenerali tal-Ġnus Magħquda qal li kienet gwerra illegali u bl-iskuża taż-żamma tal-paċi u l-għajjnuna umanitarja qegħdin jokkupaw illegalment lill-Iraq.

Dawn huma kollha ta' eżempju ta' kemm hafna mill-Istati Membri ta' l-Unjoni Ewropea huma pajjiżi kolonjalisti li għadhom iridu jkomplu b'mod jew ieħor, jaħkmu jew jindaħlu fl-affarijiet ta' pajjiżi oħra li forsi xi darba kienu anki kolonji tagħhom.

Dan kollu jwassalna fil-periklu għaliex jista' jkun hemm attakki ta' tpattija minn dawn iċ-ċittadini ta' dawk il-pajjiżi li l-Istati Membri ta' l-Unjoni Ewropea u l-Unjoni Ewropea jindaħlu fl-affarijiet interni tagħhom.

Jekk tridu li neħilsu minn dan il-periklu kollu u mill-madmad kolonjali u imperjalista tal-mexxejja arroganti ta' l-Unjoni Ewropea triq waħda għandna.

Dik li nfittxu nitilqu mill-Unjoni Ewropea kif għandna kull jedd u setgħa li nagħmlu.

KAPITOLU V

MIŻURI RESTRITTIVI

ARTIKOLU III-322

1. Meta deċiżjoni Ewropea, li tiġi adottata skond il-Kapitolu II, tipprovdi għall-interruzzjoni jew it-tnaqqis, parzjali jew shih, tar-relazzjonijiet ekonomiċi u finanzjarji, ma' pajjiż terz wiehed jew aktar, il-Kunsill, li jaġixxi b'maġġoranza kwalifikata fuq proposta kongunta mill-Ministru għall-Affarijiet Barranin ta' l-Unjoni u l-Kummissjoni, għandu jadotta r-regolamenti jew id-deċiżjonijiet Ewropej meħtieġa. Għandu jinforma lill-Parlament Ewropew bihom.

2. Meta deċiżjoni Ewropea li tkun adottata skond il-Kapitolu II tipprovdi hekk, il-Kunsill jista' jadotta miżuri restrittivi taħt il-proċedura prevista fil-paragrafu 1 kontra persuni fiżiċi jew ġuridiċi, kontra gruppi jew kontra entitajiet mhux Statali.

3. L-atti previsti f'dan l-Artikolu għandhom jinkludu disposizzjonijiet meħtieġa dwar salvagwardji legali.

Miżuri Kontra Pajjiżi Terzi b'Maġġoranza

Hawnhekk għandna l-akbar prova li fejn tidhol il-politika barranija u ta' sigurta' komuni, mhux biss l-Istati Membri tilfu l-jeddijiet kollha tagħhom, imma kull Stat Membru ma jistax ma jaġħmilx dak kollu ordnat mill-Unjoni Ewropea.

Innutaw kif il-Kunsill tal-Ministri meta jiehu deċiżjoni dwar il-pożizzjoni jew azzjoni ta' l-Unjoni Ewropea **ma jehodhiex unanimament**, imma **b'maġġoranza kwalifikata**, li jfisser li minkejja li Malta u Stati Membri oħra jistgħu jkun kontra, jekk ikun hemm maġġoranza kwalifikata d-deċiżjoni tgħaddi xorta waħda.

Din id-deċiżjoni tista' twassal biex kif jingħad hawnhekk stess, Malta jkollha tnaqqas jew taqta' għal kollox ir-relazzjonijiet ekonomiċi u finanzjarji tagħha ma' dak il-pajjiż jew pajjiżi kif l-Unjoni Ewropea tkun iddeċidiet.

Jekk kien hawn mn jaħseb li xi Stat Membru sejjer ikun jista' ma jobdix, araw kif jingħad li l-Kunsill tal-Ministri għandu jadotta r-regolamenti u d-deċiżjonijiet Ewropej meħtieġa. Anki l-Parlament Ewropew huwa njorat, għaliex sempliċiment jiġi nfurmat b'dak li jkun sar.

L-istess miżuri jistgħu jiġu ordnati wkoll kontra persuni, jiġifieri bnedmin, kif ukoll kontra kumpaniji u organizzazzjonijiet, gruppi jew korpi li ma jkunux ta' l-Istat. Dan ifisser anki kontra banek u istituzzjonijiet finanzjarji oħra.

Qegħdin taraw kif b'dawn il-jeddijiet u setgħat kollha l-Unjoni Ewropea qieghda tingħata l-forma kollha flimkien mal-jeddijiet u mas-setgħat kollha li jkollhom Stati Federali, u kif jekk tgħaddi din il-Kostituzzjoni tkun biss l-aħħar pass u sigill, jew wiehed mill-aħħar passi fit-twettiq u l-konferma ta' l-Unjoni Ewropea bhala Stat Federali Ewropew?

Tridu li nibqgħu taħt dan il-madmad u jasar kolonjali li daħhluna fih il-ĠUDIET tal-poplu Malti u l-**QUISLINGS** mixtrija tal-barrani ta' l-Unjoni Ewropea?

[Nibqgħu nahdmu biex niksbu lura l-Indipendenza u l-Helsien mill-jasar u l- 669 hakma illegali kolonjali ta' l-Unjoni Ewropea fuq Malta u fuq il-poplu Malti](#)

KAPITOLU VI

FTEHIM INTERNAZZJONALI

ARTIKOLU III-323

1. L-Unjoni tista' tikkonkludi xi ftehim ma' pajjiż terz wiehed jew iktar jew ma' organizzazzjonijiet internazzjonali meta l-Kostituzzjoni tipprovdi hekk jew meta l-konkluzjoni ta' ftehim hija jew mehtieġa sabiex tinkiseb, fil-qafas tal-politika ta' l-Unjoni, waħda mill-miri ffissati mill-Kostituzzjoni, jew inkella hija prevista f'att ta' l-Unjoni li jorbot legalment jew inkella x'aktarx toqgot regoli komuni jew li jbidel il-kamp ta' l-applikazzjoni tagħhom.

2. Ftehim konkluz mill-Unjoni jorbot lill-istituzzjonijiet ta' l-Unjoni u lill-Istati Membri.

Ftehim mill-Unjoni Jorbot lill-Istati Membri

Innutaw li kif jingħad hawnhekk bl-aktar mod ċar, kull ftehim li tagħmel l-Unjoni Ewropea jorbot ukoll lill-Istati Membri kollha li, jaqbel jew ma jaqbilx għalihom, ikollhom joqgħodu għal kull ma tkun ftehmet l-Unjoni Ewropea.

Innutaw ukoll li l-ftehim ma' pajjiżi terzi jew organizzazzjonijiet internazzjonali jista' jsir mhux biss meta tipprovdi l-Kostituzzjoni, imma anki jekk l-Unjoni Ewropea tkun tqis li huwa mehtieġ biex jissodisfa xi haġa milli hemm imsemmija.

Innutaw kif dan jista' jsir ukoll jekk l-Unjoni Ewropea jidrilha li dan ikun mehtieġ biex tintlaħaq xi mira li **“hija prevista f'att ta' l-Unjoni li jorbot legalment”**.

Fi kliem ieħor, jekk l-Unjoni Ewropea tagħmel liġi biex tilhaq mira li jkun jidrilha li għandha tintlaħaq, hija qiegħda tingħata l-jedd u s-setgħa li tagħmel ftehim ma' pajjiżi terzi u organizzazzjonijiet internazzjonali.

Qegħdin taraw kif l-Unjoni Ewropea tipprowa biex dak li ma jkunx ingħata lilha direttament tiegħu indirettament bi skuża li jkun mehtieġ biex tilhaq xi haġa oħra magħmula mill-Kostituzzjoni jew xi liġi jew mira li jkun jidrilha li għandha tintlaħaq?

Tridu li nibqgħu f'dawn il-ħnizrijiet, f'dan il-jasar, f'dan il-madmad kolonjali li l-Unjoni Ewropea trid li timponi fuqna bil-barka tal-ĠUDIET u QUISLINGS li lesti jobdu dak kollu li jiġu ordnati jagħmlu?

Ftakru li dawn il-ħnizrijiet qablu wkoll magħhom daww ir-rappreżentanti Maltin li marru fasslu din il-Kostituzzjoni għewwa Brussell.

Qatt tista' tafda' nies bħal dawn li wrewk bl-aktar mod ċar ma liema ħnizrijiet jaqblu?

Jekk ma qablux magħhom għandhom jgħidu halli l-poplu Malti jkun jaf.

ARTIKOLU III-324

L-Unjoni tista' tikkonkludi ftehim ta' assoċjazzjoni ma' pajjiż terz wiehed jew aktar jew ma' organizzazzjonijiet internazzjonali sabiex tistabbilixxi assoċjazzjoni li tinvolvi drittijiet u obbligi reċiproċi, azzjonijiet komuni u proċeduri speċjali.

Ftehim b'Obbligi u Azzjonijiet Komuni u Proċeduri Speċjali

Innutaw kif anki hawnhekk l-Unjoni Ewropea qiegħda tingħata l-jedd u s-setgħa biex tilhaq kull ftehim ma' kull pajjiż terz wiehed jew aktar u ma' organizzazzjonijiet internazzjonali sabiex tagħmel dak li jingħad f'dan l-Artikolu.

Dan ifisser li l-Unjoni Ewropea tista' tagħmel ftehim ma' pajjiżi oħra li waqt li ma jsirux membri shaħ, ikunu jistgħu jaħdmu flimkien għall-gid tat-tnejn f'kull qasam.

Dan huwa dak li sar ma' Malta sa' mis-snin sebghin tas-seklu l-iehor li setgħu jkomplu jiżviluppaw aktar mingħajr ma jkollna shubija shiħa.

Madankollu, dan l-Artikolu jfisser ukoll li l-Unjoni Ewropea tista' tagħmel kull ftehim ma' pajjiżi terzi u organizzazzjonali internazzjonali li jkun ukoll dwar difiża, sigurta', operazzjonijiet militari, u kull qasam ieħor li tistgħu timmaginaw, għaliex m'hemm xejn f'dan l-Artikolu li jillimita lill-Unjoni Ewropea li ma tagħmilx xi ftehim dwar xi qasam partikolari, imma tista' tagħmel kull ftehim f'kull qasam.

Innutaw kif permezz ta' kull ftehim tista' tiġi mwaqqfa assoċjazzjoni, bħal ngħidu aħna, fil-qasam militari, li jkun jinvolvi drittijiet u obbligi reċiproċi, azzjonijiet komuni u proċedura speċjali.

Fi kliem ieħor, l-Unjoni Ewropea tista' tagħmel kull ftehim li trid, ma min trid, fuq kull qasam li trid, liema ftehim iwassal anki għal azzjonijiet komuni, bħal ma huma azzjonijiet militari, liema ftehim ikun jorbot lill-Istati Membri kollha.

Tinsewx li kull ftehim li jsir sejjer ikun skond ma jingħad f'din il-Kostituzzjoni li jekk tiġi approvata tagħti l-jedd u s-setgħa lill-Unjoni Ewropea li tagħmel kull ftehim kif qiegħed jingħad.

Tinsewx ukoll li mhux biss il-Kostituzzjoni ta' l-Istat Federali ta' l-Unjoni Ewropea ikollha l-primat, jiġifieri tkun fuq il-Kostituzzjoni ta' kull Stat Membru ieħor, imma anki kull liġi oħra ta' l-Unjoni Ewropea.

Tinsewx ukoll li kull ftehim bejn il-partijiet huwa meqjus li huwa l-liġi li torbot lill-partijiet f'dak il-ftehim, u għaldaqstant, kull ftehim li tagħmel l-Unjoni Ewropea jorbot ukoll lill-Istati Membri tagħha sakemm jibqgħu membri tagħha.

Qegħdin taraw xi jfisser dan l-artiklu qasir ta' sentenza waħda? Tridu li nibqgħu taħt dan il-madmad, jasar u ħakma illegali tal-barrani arroganti, kolonjali, u imperjalista ta' l-Istat Federali ta' l-Unjoni Ewropea?

ARTIKOLU III-325

1. Minghajr preġudizzju għad-disposizzjonijiet speċifiċi stabbiliti fl-Artikoli III-315, ftehim bejn l-Unjoni u pajjiżi terzi jew organizzazzjonijiet internazzjonali għandhom jiġu nneozjati u konkluzi skond il-proċedura li ġejja.

M' Hemmx Jedd tal-Veto

Infakkru li l-Artikolu III-315 huwa dwar il-politika kummerċjali. Dan l-Artikolu li qegħdin naraw issa huwa Artikolu twil ħafna ta' proċedura u m'aħniex sejrjn noqgħodu nikkummentaw fuq kull parti tiegħu sakemm ma jkunx meħtieġ.

Li jrid jiġi nnutat huwa li kollox isir mill-istituzzjonijiet ta' l-Unjoni Ewropea b'ħakk ta' dahar xulxin u f'ħafna każi b'maġġoranza kwalifikata u mhux b'unanimita'. Fi kliem iehor, **il-jedd tal-veto ta' l-Istati Membri li jwaqqfu xi haġa spiċċa.**

Awtorita' u Arroġanza tal-Kunsill

2. Il-Kunsill għandu jawtorizza l-ftuh tan-negożjati, jadotta direttivi ta' negożjati, jawtorizza l-iffirmar ta' ftehim u jikkonkludihom.

3. Il-Kummissjoni, jew il-Ministru għall-Affarijiet Barranin ta' l-Unjoni meta l-ftehim maħsub għandu x'jaqsam esklużivament jew prinċipalment mal-politika estera u ta' sigurta' komuni, għandhom jissottomettu rakkomandazzjonijiet lill-Kunsill, li għandu jadotta deċiżjoni Ewropea li tawtorizza l-ftuh tan-negożjati u, skond is-suġġett tal-ftehim maħsub, li jinnominaw in-negożjatur ta' l-Unjoni jew il-kap tal-grupp ta' negożjaturi ta' l-Unjoni.

Innutaw l-arroġanza tal-mexxejja federalisti ta' l-Unjoni Ewropea f'dan is-subartikolu 3, fejn il-Kummissjoni jew il-Ministru ta' l-Affarijiet Barranin ta' l-Unjoni Ewropea għandhom jagħmlu rakkomandazzjonijiet lill-Kunsill meta l-ftehim ikollu x'jaqsam mal-politika barranija u ta' sigurta' komuni.

Innutaw ukoll kif dan isir b'deċiżjoni Ewropea, jew aħjar ta' l-Unjoni Ewropea, ħalli kollox ikun jorbot anki minn qabel lill-Istati Membri.

Hawnhekk tidher ukoll l-arroġanza tal-mexxejja ta' l-Unjoni Ewropea meta minflok ma jgħidu deċiżjoni ta' l-Unjoni Ewropea jgħidu deċiżjoni Ewropea, għaliex l-ewwel nett mhux il-pajjiżi ta' l-Ewropa kollha huma membri, u barra minn hekk, juri l-ħsieb tagħhom li jibqgħu sakemm ijassru lill-popli kollha ta' l-Ewropa permezz tas-sħubija fl-Unjoni Ewropea.

Is-subartikolu juri wkoll bl-aktar mod ċar dak li għidna l-attenzjoni għalih kemm-il darba dwar Artikoli oħra dwar kif l-Unjoni Ewropea għandha l-ħsieb li tagħmel ftehim ma' pajjiżi u organizzazzjonijiet militari bħal ma hija n-NATO dwar il-politika barranija u ta' sigurta' komuni.

Dan ipogħi lil pajjiżna fil-periklu mhux biss minħabba l-ftehim innifsu li jista' jwassal għal xi operazzjonijiet militari kontra pajjiżi oħra, imma anki minħabba l-preżenza

CNI Kampanja Helsien Nazzjonali

tal-bastimenti tal-gwerra tan-NATO u pajjizi tan-NATO fil-portijiet tagħna, ikluzi bastimenti tal-gwerra ta' l-Amerika.

Dan huwa l-periklu li daħhluna fih il-ĠUDIET tal-poplu Malti bit-tradiment tagħhom biex daħhluna membri u l-QUISLINGS li lesti jmexxu lil Malta u lilna skond kif jordnalhom il-barrani ta' l-Unjoni Ewropea minn Brussell sakemm nibqgħu membri.

Jekk irridu nehilsu minn dal-jasar u saram kollu għandna nitilqu l-lejla qabel għada mill-Unjoni Ewropea kif għandna kull jedd u setgħa li nagħmlu.

Direttivi u Deċiżjonijiet mill-Kunsill

4. Il-Kunsill jista' jindirizza direttivi lin-negozjatur u jahtar kumitat speċjali li f'konsultazzjoni miegħu għandhom isiru n-negozjati.

5. Il-Kunsill, fuq proposta min-negozjatur, għandu jadotta deċiżjoni Ewropea li tawtorizza l-iffirmar tal-ftehim u, jekk mehtieġ, l-applikazzjoni proviżorja tiegħu qabel il-bidu fis-seħh.

Innutaw kif il-Kunsill permezz tas-subartikolu 5 jista', fuq proposta min-negozjatur li jkun inħatar aktar qabel, jordna li l-ftehim jibda japplika anki qabel il-jum li fih ikun sar qbil li għandu jidhol fis-seħh.

Innutaw ukoll l-arroganza tal-mexxejja federalisti ta' l-Unjoni Ewropea fejn permezz ta' l-istess subartikolu, il-Kunsill li jadotta deċiżjoni Ewropea li tkun torbot lill-Istati Membri lanqas biss ma għandu xi obligazzjoni li jikkonsulta magħhom, imma biss f'xi waqtiet, wara li jikseb il-qbil tal-Parlament Ewropew li huwa istituzzjoni oħra ta' l-istess Unjoni Ewropea.

Mhux biss, imma fis-subartikolu li jmiss taraw li anki l-istess Parlament Ewropew jingħata zmien sakemm irid jagħti twegiba lill-Kunsill mill-istess Kunsill, u jekk dan ma jagħmlux, il-Kunsill jista' jibqa' għaddej b'dak li jkun qiegħed jagħmel.

Dik hija s-setgħa u s-saħħa li għandu l-Parlament Ewropew, jew aħjar ta' l-Unjoni Ewropea.

Deċiżjoni mill-Kunsill biex Jikkonkludi Ftehim

6. Il-Kunsill, fuq proposta min-negozjatur, għandu jadotta deċiżjoni Ewropea li tikkonkludi l-ftehim.

Hlief meta ftehim għandu x'jaqsam esklussivament mal-politika estera u ta' sigurta' komuni, l-Kunsill għandu jadotta deċiżjoni Ewropea li tikkonkludi il-ftehim:

a) wara li jkun kiseb l-approvazzjoni tal-Parlament Ewropew fil-każijiet li ġejjin:

i) ftehim ta' assoċjazzjoni;

ii) ażeżjoni ta' l-Unjoni għall-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali;

iii) ftehim li jistabbilixxi qafas istituzzjonali speċifiku permezz ta' l-organizzazzjoni ta' proċeduri ta' koperazzjoni;

iv) ftehim b'implikazzjonijiet importanti għall-budget għall-Unjoni;

v) ftehim li jkopri l-oqsma li għalihom tapplika jew il-proċedura legiſlattiva ordinarja, jew il-proċedura legiſlattiva speċjali meta jkun meħtieġ il-kunsens tal-Parlament Ewropew.

Il-Parlament Ewropew u l-Kunsill jistgħu, f'sitwazzjoni urġenti, jiftieħmu fuq limitu ta' żmien għal kunsens.

b) wara l-konsultazzjoni tal-Parlament Ewropew f'każijiet oħra. Il-Parlament Ewropew għandu jagħti l-opinjoni tiegħu f'terminu li l-Kunsill jista' jistabbilixxi skond l-urġenza tal-kwistjoni. Fl-assenza ta' opinjoni f'dak it-terminu, il-Kunsill jista' jaġixxi.

L-ewwel nett innutaw kif wara li n-negożjatur jilhaq ftehim, huwa jagħmel proposta lill-Kunsill li dan **għandu jadotta deċiżjoni Ewropea** li tikkonkludi ftehim. Dan ifisser numru ta' affarijiet.

L-ewwel hija li l-Kunsill m'għandux għażla, għaliex jingħad li “**għandu**”, mhux “**jista**”, jadotta deċiżjoni Ewropea. Dan huwa l-uniku mod biex jikkonkludi ftehim.

It-tieni hija li jrid jadotta “**deċiżjoni Ewropea**” li tikkonkludi l-ftehim. Kif tindunaw, m'huwiex il-Parlament ta' l-Unjoni Ewropea li jadotta d-deċiżjoni, imma l-Kunsill.

Dan juri kemm il-Parlament ta' l-Unjoni Ewropea m'għandux jedd li jkun huwa li jadotta din id-deċiżjoni bħal ma normalment ikollhom il-parlamenti nazzjonali ta' kull **Stat Indipendenti, Hieles u Sovran**.

It-tielet hija l-arroganza tal-mexxejja federalisti ta' l-Unjoni Ewropea li jgħidu li hija “**deċiżjoni Ewropea**” meta fil-fatt mhux il-pajjiżi kollha ta' l-Ewropa huma Stati Membri ta' l-Unjoni Ewropea u għalhekk ma għandhom l-ebda jedd li jgħidu li hija “**deċiżjoni Ewropea**”.

Innutaw kif il-Parlament ta' l-Unjoni Ewropea huwa wkoll imsejjaħ “**il-Parlament Ewropew**” meta kif għedna qabel mhux il-pajjiżi kollha ta' l-Ewropa huma Stati Membri ta' l-Unjoni Ewropea u għalhekk ma għandha l-ebda jedd issejjaħ il-Parlament tagħha bħala “**il-Parlament Ewropew**”. L-aktar li tista' ssejjaħlu l-“**Parlament ta' l-Unjoni Ewropea**” mhux “**Parlament Ewropew**”.

Innutaw ukoll kif jingħad li d-deċiżjoni Ewropea tal-Kunsill issir wara li l-Parlament Ewropew, jiġifieri ta' l-Unjoni Ewropea, jagħti l-approvazzjoni tiegħu, imma dan mhux meta l-ftehim ikun dwar il-politika barranija u ta' sigurta' komuni. Innutaw kif jingħad li,

“Hlief meta ftehim ghandu x’jaqsam esklussivament mal-politika estera u ta’ sigurta’ komuni”

Fi kliem iehor, jekk il-ftehim ikollu x’jaqsam mal-politika barranija u ta’ sigurta’ komuni l-Parlament m’hemmx għalfejn jagħti l-approvazzjoni tiegħu għaliex dak il-ftehim isir xorta waħda.

Dan ifisser li l-Kunsill jista’ jieħu deċizzjoni Ewropea li jikkonkludi ftehim ma’, bħala eżempju, **in-NATO jew l-Istati Uniti ta’ Amerika**, u l-Parlament Ewropew jkun jista’ jagħmel xejn biex iwaqqfu għaliex ikun dwar il-politika barranija u sigurta’ komuni.

Barra minn hekk, innutaw kif il-Kunsill jagħti żmien lill-Parlament Ewropew sakemm għandu jagħti l-opinjoni tiegħu f’każi oħra. Hawn xi Parlament Nazzjonali li istituzzjoni oħra ta’ l-Istat tagħtih żmien li fih irid jagħti l-opinjoni tiegħu inkella jibqa’ għaddej u jinjora l-Parlament?

Qegħdin taraw kemm il-mexxejja federalisti ta’ l-Unjoni Ewropea għandhom wiċċhom ma jisthix, mingħajr l-icken qatra żejt, u aghar mill-għatba tal-Klistanija?

Dan huwa dak li qablu miegħu r-rappreżentanti Maltin li flimkien mal-**ĠUDIET** u **QUISLINGS** minn Stati Membri oħra marru fasslu din il-ħnizrija ta’ Kostituzzjoni.

Jerkk ma qablux jgħidu halli l-poplu Malti jkun jaf.

Il-Kunsill Jista’ Jaqbez lill-Parlament

7. Meta jikkonkludi ftehim, il-Kunsill jista’ b’deroga mill-paragrafi 5, 6 u 9, jawtorizza lin-negozjatur biex japprova għan-nom ta’ l-Unjoni modifiki għall-ftehim meta dawn jipprovdu li dawn il-modifiki għandhom jiġu adottati skond proċedura simplifikata jew minn grupp stabbilit mill-ftehim. Il-Kunsill jista’ jehmeż kondizzjonijiet speċifiċi ma’ awtorizzazzjoni bħal din.

Hawnhekk għandna eżempju iehor ta’ l-arroganza tal-mexxejja federalisti ta’ l-Unjoni Ewropea meta l-Kunsill jista’ jinjora dak li ingħad qabel, jiġifieri fis-subartikoli msemmija, u jawtorizza lin-negozjatur biex jaqbez anki l-Parlament, meta dan ikun meħtieġ li jagħti l-approvazzjoni tiegħu, u jbidel il-ftehim meta dawn jipprovdu li dawn il-modifiki għandhom jiġu adottati skond proċedura simplifikata jew minn grupp stabbilit mill-ftehim.

Qegħdin taraw kemm huwa minnu dak li ngħidulkom li l-Unjoni Ewropea dejjem tara kif tagħmel biex tieħu aktar minn dak li jkun deher li ingħatalha għaliex iddaħħal xi Artikolu jew subartikolu x’imkien qalb ħafna oħrajn halli ma tagħtix każ u forsi taqbzu mingħajr ma tinduna?

Il-Kunsill Jiddeċiedi b’Maġġoranza Kwalifikata

8. Il-Kunsill għandu jaġixxi b’maġġoranza kwalifikata tul il-proċedura.

Madankollu, ghandu jagixxi b'mod unanimu meta l-ftehim ikopri qasam li ghalih hija mehtieġa l-unanimità ghall-adozzjoni ta' att ta' l-Unjoni kif ukoll ghal ftehim ta' assoċjazzjoni u l-ftehim previsti fl-Artikolu III-319 ma' l-Istati li huma kandidati ghall-adeżjoni.

Innutaw li l-Kunsill jagixxi b'maġġoranza kwalifikata, hlief meta l-Kostituzzjoni tinhtieġ l-unanimita' jew ikun ftehim ta' assoċjazzjoni u ta' shubija ta' xi Stat Membru ġdid.

Dan ifisser li fil-maġġoranza assoluta tal-ftehim, **id-dritt jew jedd tal-VETO ta' l-Istati Membri spiċċa.**

Qegħdin taraw kemm qarrqu bikom il-ĠUDIET u QUISLINGS Maltin li kienu jghidulkom li Malta tkun tista' twaqqaf xi haġa li ma tkunx taqbel magħha?

Tridu li nibqgħu f'dan il-madmad kolonjali u jasar li dahhluna fih il-ĠUDIET li ma jixirqihomx jissejhu Maltin li qarrqu bikom u l-QUISLINGS li lesti jmexxi skond ma jordnalhom il-barrani arroganti kolonjalista u imperjalista ta' l-Unjoni Ewropea?

Jekk le triq waħda għandna. Dik li nfittxu nitilqu lill-Istat Federali ta' l-Unjoni Ewropea l-lejla qabel għada kif għandna kull jedd u setgħa li nagħmlu

Il-Kunsill u l-Posizzjoni Komuni

9. Il-Kunsill, fuq proposta mill-Kummissjoni jew mill-Ministru ghall-Affarijiet Barranin ta' l-Unjoni ghandu jadotta deċizzjoni Ewropea li tissospendi l-applikazzjoni ta' ftehim u li tistabbilixxi l-posizzjonijiet li għandhom jiġu adottati għan-nom ta' l-Unjoni minn grupp stabbilit bi ftehim, meta dak il-grupp jissejjah biex jadotta atti li jkollhom effetti legali, hlief atti li jissupplimentaw jew jemendaw il-qafas istituzzjonali tal-ftehim.

Anki dan huwa eżempju ta' kemm huwa stmat u kemm għandu setgħa l-Parlament Ewropew meta huwa l-Kunsill li fuq proposta tal-Kummissjoni jew tal-Ministru ta' l-Affarijiet Barranin jista' jagħmel l-affarijiet imsemmija mingħajr ma l-Parlament Ewropew lanqas biss jiġi konsultat.

Il-Parlament Sempliciment Infurmat

10. Il-Parlament Ewropew ghandu jkun infurmat immedjatament u ghal kollox fl-istadji kollha tal-proċedura.

Li l-Parlament Ewropew jiġi nfurmat ma jfisser xejn għax ma huwa qiegħed jingħata l-ebda jedd li jbidel xi haġa milli jagħmel il-Kunsill.

Opinjoni tal-Qorti ta' l-Unjoni Ewropea

11. Stat Membru, il-Parlament Ewropew, il-Kunsill jew il-Kummissjoni, jistghu jiksbu l-opinjoni tal-Qorti tal-Ġustizzja dwar jekk il-ftehim mahsub huwiex kompatibbli mal-Kostituzzjoni. Meta l-opinjoni tal-Qorti tal-Ġustizzja hija

kuntrarja, il-ftehim maħsub ma jistax jidhol fis-seħħ sakemm ma jiġix emendat jew il-Kostituzzjoni ma tiġix riveduta.

Li tridu tiftakru huwa li l-Parlament Ewropew ma jistax jiehu deċiżzjoni huwa stess, imma jrid jitlob l-opinjoni tal-Qorti ta' l-Unjoni Ewropea dwar dak il-ftehim jekk jaqbilx mal-Kostituzzjoni.

Fi kliem ieħor, lanqas jekk il-Parlament ikun iqis li dak il-ftehim m'għandux isir, jekk dak il-ftehim ikun skond din il-Kostituzzjoni xorta waħda jsir.

Anki jekk Stat jew Stati Membri ma jkunux jaqblu ma dak il-ftehim, xorta waħda jsir jekk il-Qorti ta' l-Unjoni Ewropea tiddeċiedi li dak jaqbel, jiġifieri huwa kompatibbli ma' din il-Kostituzzjoni.

Taħsbu li l-Qorti ta' l-Unjoni Ewropea sejra taqta' xi haġa kontra dak li tkun trid tagħmel l-Unjoni Ewropea meta hija u l-ihallfin tagħha huma marbuta li jridu jkunu leali lejn l-Unjoni Ewropea?

Kif tistgħu taraw, dan huwa Artikolu ta' proċedura twil hafna dwar kif għandhom isiru ftehim, huwa kkomplikat mhux hażin u għandu hafna implikazzjonijiet.

Li tridu tiftakru biss huwa li dak kollu li tiftiehem fuq l-Unjoni Ewropea jkun jorbot lill-Istati Membri kollha.

ARTIKOLU III-326

1. B'deroga mill-Artikolu III-325, il-Kunsill jista' jew fuq rakkomandazzjoni mill-Bank Ċentrali Ewropew jew fuq rakkomandazzjoni mill-Kummissjoni u wara konsultazzjoni mal-Bank Ċentrali Ewropew bl-iskop li jintlahaq qbil bejn kulhadd li huwa koerenti mal-mira ta' stabbilita' tal-prezzijiet, jikkonkludi ftehim formali dwar is-sistema tar-rata tal-kambju għall-euro fir-rigward tal-muniti ta' Stati terzi. Il-Kunsill għandu jaġixxi b'mod unanimu wara li jikkonsulta l-Parlament Ewropew u skond il-proċedura stipulata fil-paragrafu 3.

Il-Kunsill jew fuq rakkomandazzjoni mill-Bank Ċentrali Ewropew jew fuq rakkomandazzjoni mill-Kummissjoni u wara konsultazzjoni mal-Bank Ċentrali Ewropew bl-iskop li jintlahaq qbil bejn kulhadd koerenti mal-mira ta' stabbilita' tal-prezzijiet, jista' jadotta, jaġġusta jew jabbanduna r-rati ċentrali tal-euro fis-sistema tar-rata tal-kambju. Il-President tal-Kunsill għandu jinforma lill-Parlament Ewropew bl-adozzjoni, l-aġġustament jew l-abbandun tar-rati ċentrali tal-euro.

Il-Kunsill Jiddeċiedi Kollox Dwar l-Ewro

Qabel inkomplu naraw is-subartikoli l-oħra, tajjeb li niġbdu l-attenzjoni li bil-Malti tajjeb ma niktbox “**tal-ewro**”, imma “**ta' l-ewro**”.

CNI Kampanja Helsien Nazzjonali

Hawnhekk irridu ngħidu li għadha kif qamet kwistjoni dwar kif għandu jinkiteb l-isem ta' l-ewro, għaliex hemm Stati Membri li jiktbuha differenti kif tinħass fl-ilsien tagħhom.

Qieghda ssir oġġezzjoni mill-Unjoni Ewropea li trid li jinkiteb biss euro, hlief għall-Greċja li għandha alfabetti differenti.

Madankollu, Stati Membri ma jridux jisimghu, u ddeciedew li jiktbu l-ewro kif jinħass jew isejhulu fl-ilsien tagħhom. Ahna qegħdin nagħmlu l-istess, il-munita tagħha dejjem sejjahnilha ewro, u tgħid x'tgħid l-Unjoni Ewropea m'ahniex sejrjn nagħtu każ tagħha.

Mhux biss, imma jekk l-Unjoni Ewropea tibqa' tinsisti li għandu jinkiteb euro, ahna jew nibqgħu niktbuha l-istess, jġifieri ewro, jew inkella niktbuha kif tinħass bil-Malti u niktbu "juro" biex nisfidawha.

Jekk ma joghghomx, il-mexxejja federalisti ta' l-Unjoni Ewropea jistgħu jmorru jsaqqi l-hass tal-Marsa u ta' Brussell, għaliex lilna ma jikkmandawniex u ninjorawhom.

Jekk iridu, bil-pulit jafu x'għandhom jagħmlu bl-ordnijiet tagħhom. Jekk ma jafux ngħidulhom.

Naħseb li tajjeb li tkunu tafu, jekk ma ndunajtux, għalfejn l-Unjoni Ewropea trid li l-munita tagħha tinkiteb "euro" fl-ilsna kollha.

Dan għaliex jekk tinnutaw, l-ewwel żewġ ittri ta' l-isem huma "EU" li huma l-inizjali ta' l-Unjoni Ewropea u li bl-ilsien Inġliż ifissru European Union.

Biex niġu lura għall-Artikolu, min tistennew li jiddeciedi l-kambju ta' l-ewro ma' muniti oħra u dak kollu li jgħid dan l-Artikolu jekk mhux l-istituzzjonijiet ta' l-Unjoni Ewropea minħabba li l-munita ta' l-Istati Membri spiċċaw jew sejrjn jispiċċaw darba għal dejjem hlief għat-tliet Stat Membri li zammew il-jedd li ma jidhlux fis-sistema ta' l-ewro?

Innutaw ukoll li l-Istati Membri li jkunu dahhlu l-ewro bhala l-munita tagħhom ma jistgħu jibqgħu jiddeciedu r-rata tal-kambju ta' l-ewro, għaliex dik hija l-munita' ta' l-Unjoni Ewropea u jkun il-Bank Ċentrali Ewropew ta' l-Unjoni Ewropea li jiddeciedu dwar il-kambju ta' l-ewro ma' muniti oħra.

Tajjeb jew hażin, jiġu affettwati tajjeb jew hażin, l-Istati Membri li jkunu nehew il-munita tagħhom u dahhlu l-ewro ma jibqalhom l-ebda għażla hlief li jaċċettaw dak kollu li jiddeciedu l-istituzzjonijiet ta' l-Istat Federali ta' l-Unjoni Ewropea.

Posizzjoni Wahda Dwar l-Ewro mill-Unjoni

3. B'deroga mill-Artikolu III-325, meta ftehim dwar materji li għandhom x'jaqsmu mas-sistema monetarja jew tal-kambju għandhom ikunu s-suġġett ta' negozjati bejn l-Unjoni u Stat terz wiehed jew aktar jew organizzazzjonijiet internazzjonali, il-Kunsill, waqt li jaġixxi fuq rakkomandazzjoni mill-

[Nibqgħu nahdmu biex niksbu lura l-Indipendenza u l-Helsien mill-jasar u l- 678 hakma illegali kolonjali ta' l-Unjoni Ewropea fuq Malta u fuq il-poplu Malti](#)

Kummissjoni u wara konsultazzjoni mal-Bank Ċentrali Ewropew, għandu jiddeċiedi l-arranġamenti għan-negozjati u għall-konkluzjoni ta' dawn il-ftehim. Dawn l-arranġamenti għandhom jassiguraw li l-Unjoni tesprimi posizzjoni waħda. Il-Kummissjoni għandha tkun assoċjata għal kollox man-negozjati.

Innutaw kif bħal dejjem, l-arranġamenti msemmija fis-subartikolu 3 għandhom jiżguraw li l-Unjoni Ewropea u l-Istati Membri jkollhom l-istess pożizzjoni meta jkunu qegħdin isiru negozjati, kemm ma' xi Stat jew organizzazzjoni internazzjonali.

Mela x'negozjati u xi ftehim jistgħu jagħmlu l-Istati Membri jekk kull ma jistgħu jinnegozjaw u jagħmlu jrid ikun skond il-pożizzjoni ta' l-Unjoni Ewropea waqt li jkollhom għassa fuqhom il-Kummissjoni bħal seker?

Dwar ftehim magħmul mill-Unjoni Ewropea, tinsewx ukoll li kull ftehim li tagħmel ikun jorbot lill-Istati Membri u jkollu effett fuqhom u fuq iċ-ċittadini tagħhom.

Dan aktar u aktar meta l-ftehim ikun qiegħed isir fuq il-munita' ta' l-Unjoni Ewropea l-ewro, li minhabba l-kambju jista' jkollu effett kbir fuq il-kummerċ u l-għoli tal-prezzijiet u tal-ħajja u għalhekk fuq iċ-ċittadini ta' l-Istati Membri.

J'Alla li l-ewro qatt ma jiddaħħal bħala munita ta' Malta għaliex kull fejn iddaħħal il-ħajja splodiet 'il fuq.

Temmnux dak li jgħidulkom il-mexxejja federalisti tagħha jew il-ĠUDIET u QUISLINGS mixtrija tagħha, imma staqsu li iċ-ċittadini ta' Stati Membri oħra li dahhlu l-ewro.

Xi Ftehim Jistgħu Jagħmlu?

4. Mingħajr preġudizzju għall-kompetenza ta' l-Unjoni u l-ftehim ta' l-Unjoni fir-rigward ta' l-unjoni ekonomika u monetarja, l-Istati Membri jistgħu jinnegozjaw fi gruppi internazzjonali u jikkonkludu ftehim.

Innutaw li għalkemm jingħad li l-Istati Membri jistgħu jinnegozjaw u jagħmlu ftehim fi gruppi internazzjonali, l-ebda ftehim ma jistgħu jagħmlu jekk dan ikun dwar l-unjoni ekonomika u monetarja, għaliex dan il-qasam huwa biss kompetenza ta' l-Unjoni Ewropea. Mela xi ftehim jistgħu jagħmlu l-Istati Membri?

KAPITOLU VII

**RELAZZJONIJIET TA' L-UNJONI MA' ORGANIZZAZZJONIJIET
INTERNAZZJONALI U MA' PAJJIŻI TERZI U
DELEGAZZJONIJIET TA' L-UNJONI**

ARTIKOLU III-327

1. L-Unjoni ghandha tistabbilixxi l-forom kollha xierqa ta' koperazzjoni ma' l-organi tan-Nazzjonijiet Uniti u l-aġenziji speċjalizzati tagħha, mal-Kunsill ta' l-Ewropa, ma' l-Organizzazzjoni ghas-Sigurta' u l-Koperazzjoni fl-Ewropa u ma' l-Organizzazzjoni għall-Koperazzjoni u l-Iżvilupp Ekonomiku.

L-Unjoni ghandha wkoll iżzomm dawk ir-relazzjonijiet li jkunu opportuni ma' organizzazzjonijiet internazzjonali oħra.

2. Il-Ministru għall-Affarijiet Barranin ta' l-Unjoni u l-Kummissjoni għandhom huma inkarigati biex jimplementaw dan l-Artikolu.

Relazzjonijiet ta' l-Unjoni

Innutaw kif kollox isir mill-Unjoni Ewropea li mbagħad torbot lill-Istati Membri tagħha. Imma li jrid jingħad huwa li dawn huma kollha jeddijiet li normalment jiġu eżerċitati minn **Stat Indipendenti, Hieles u Sovran.**

Huma **Stati Indipendenti, Hieles u Sovrani** li jiddeċiedu jekk iridux jilhqu ftehim u jidhlu għal obligazzjonijiet ma Stati oħra u organizzazzjonijiet internazzjonali, u l-fatt li dawn isiru mill-Unjoni Ewropea juri li hija tqis lilha nfisha bħala Stat Federali u li għandha jedd li torbot lill-Istati Membri tagħha bi ftehim ma dawn l-organizzazzjonijiet imsemmija.

Għaldaqstant, ma jibqa' l-ebda dubju li l-Unjoni Ewropea mhux biss qiegħda taġixxi bħala Stat, imma wkoll bħala Stat Federali bl-ordnijiet li tagħti lill-Istati Membri, waqt li jekk tgħaddi din il-Kostituzzjoni tkun biss l-aħħar, jew wiehed mill-aħħar passi fit-twettiq u t-twaqqif ta' l-Istat Federali Ewropew ta' l-Unjoni Ewropea.

Innutaw li l-aħħar sentenza ta' l-ewwel paragrafu tgħid li **“L-Unjoni għandha wkoll iżzomm dawk ir-relazzjonijiet li jkunu opportuni ma' organizzazzjonijiet internazzjonali oħra.”**

Innutaw li ma jingħadx ta' liema ġeneru jkunu dawn l-organizzazzjonijiet, u għalhekk jistgħu jkunu fi kwalunkwe qasam, inkluż dak militari.

Qegħdin taraw kemm taħseb li qiegħed titkellem biss dwar l-organizzazzjonijiet li jissemmew b'isimhom imbagħad issib li l-Unjoni tista' iżzomm relazzjonijiet ma kull organizzazzjoni li jidrilha li jkunu opportuni mingħajr ma taqta' barra organizzazzjonijiet militari?

Dan tingħata indikazzjoni tiegħu anki fl-ewwel parti ta' l-ewwel paragrafu, għaliex jissemmew organizzazzjonijiet ta' natura militari jew imdahhlin fis-sigurta'.

ARTIKOLU III-328

1. Id-delegazzjonijiet ta' l-Unjoni f'pajjiżi terzi u ma' organizzazzjonijiet internazzjonali għandhom jirrapprezentaw l-Unjoni.

2. Id-delegazzjonijiet ta' l-Unjoni għandhom jitqieghdu taht l-awtorita' tal-Ministru għall-Affarijiet Barranin ta' l-Unjoni. Huma għandhom jaġixxu f'koperazzjoni stretta mal-missjonijiet diplomatiċi u konsulari ta' l-Istati Membri.

Rappreżentanza Diplomatika

Tinsewx li normalment huma **Stati Indipendenti, Hielsa u Sovrani** li jkollhom rappreżentanza f'pajjiżi oħra u f'organizzazzjonijiet internazzjonali jew reġjonali biex jirrapprezentaw l-interessi tagħhom u liċ-ċittadini tagħhom fil-pajjiżi l-oħra jew fl-organizzazzjonijiet imsemmija.

Għaldaqstant, din hija konferma oħra tat-twaqqif ta' l-Istat Federali ta' l-Unjoni Ewropea bir-rappreżentanti tagħha f'pajjiżi terzi u f'organizzazzjonijiet internazzjonali, li jaħdmu f'koperazzjoni stretta mal-missjonijiet diplomatiċi u konsulari ta' l-Istati Membri.

Hawnhekk jista' jkun hemm xi hadd li jgħid li jekk l-Istati Membri jkollhom il-missjonijiet diplomatiċi u konsulari tagħhom, l-Unjoni Ewropea ma tkunx Stat Federali.

Dan ma jfissirx hekk, imma l-Unjoni Ewropea tħalli lill-Istati Membri li jzommu l-missjonijiet diplomatiċi u konsulari tagħhom għaliex l-ewwel nett dawn għandhom esperjenza twila ta' diplomazija u kuntatti li jintużaw minnhom biex imexxu u jharsu l-interessi ta' l-Unjoni Ewropea.

Fl-istess waqt, hija tiffranka kemm jista' jkun l-ispejjeż biex iżzomm dawn il-missjonijiet diplomatiċi u konsulari tagħha żgħar kemm jista' jkun għaliex tinqeda bil-missjonijiet ta' l-Istati Membri.

Barra minn hekk, l-informazzjoni li normalment kull missjoni diplomatika tiġbor ikunu disponibbli għall-Unjoni Ewropea mingħajr ma hija tkun ħarġet ċenteżmu wiehed.

Qegħdin taraw kemm il-mexxejja ta' l-Unjoni Ewropea jilhqilhom u kemm jippruvaw jolqtu aktar min għasfur wiehed b'gebla waħda?

KAPITOLU VIII

IMPLIMENTAZZJONI TAL-KLAWŻOLA TA' SOLIDARJETÀ

ARTIKOLU III-329

1. Jekk Stat Membru jkun vittma ta' attakk terroristiku jew ta' diżastru naturali jew li jkun kaġunat mill-bniedem, l-Istati Membri l-oħra għandhom jgħinuh fuq talba ta' l-awtoritajiet politiċi tiegħu. Għal dak il-ghan, l-Istati Membri għandhom jikkordinaw bejniethom fil-Kunsill.

Attakki Terroristiċi u Ghinuna

L-ewwel kummenti tagħna fuq dan l-Artiklu huma li aħna hallejna r-ras ta' l-Artikolu fejn hemm il-kelma “**Klawżola**” kif miktuba mit-tradutturi, għaliex din hija miktuba hażina u trid tiġi miktuba kif hija miktuba fis-subartiklu 2, jiġifieri “**klawsola**” jew “**klawsula**”.

Dan għamilnih apposta għaliex dan l-iżball magħmul mit-tradutturi li thallsu eluf ta' liri mit-taxxi tagħna ma jinsabx biss f'din il-parti, imma matul il-Kostituzzjoni kollha, bħal ma jinsabu żbalji oħra bħal ma huma approċċ, rettikolat, u skoss kliem li ma jeżistix fl-ilsien Malti, imma jeżisti kliem ieħor li joqgħod tajjeb meta' naqilbu mill-ilsien Ingliż għal dak Malti.

Ma ngħidux li anki aħna ma neħdux żbalji, imma żbalji ta' tipa mod u żbalji kif hemm fil-Kostituzzjoni huma ereżija.

Madankollu, li rridu niġbdu l-attenzjoni huwa dwar kif l-Istati Membri kollha huma marbuta li jgħinu Stat Membru li jisfa' taht attakk terroristiku. Tgħinu b'liema mod?

Li tibgħat għajjnuna lin-nies ċivili mod, imma mkien ma jingħad li din l-għajjnuna għandha tkun biss ċivili, u għaldaqstant l-obbligazzjoni hija wkoll li tgħinu b'mod militari.

Dan ifisser li kull Stat Membru jkun qieghed jindaħal militarment, kemm jekk jibgħat is-suldati tiegħu kif ukoll jekk ikun qieghed johroġ sehemhu mill-ispejjeż meħtieġa għall-operazzjonijiet militari.

Hawnhekk ukoll ma jingħadx jekk l-attakk terroristiku jkunx bħala riżultat ta' ndhil ta' dak l-Istat Membru fl-affarijiet interni ta' pajjiż ieħor, jew sempliċiment jiġi attakkat, imma normalment isofri attakk terroristiku min jindaħal fl-affarijiet interni ta' pajjiżi oħra.

Hawnhekk nistgħu niehdu l-eżempju ta' Spanja, il-Polonja, l-Inglaterra, u Stati Membri oħra li hadu sehem fil-gwerra illegali fuq l-Iraq u bagħtu t-truppi tagħhom biex bl-iskuża li qegħdin iżommu l-paċi, l-Istati Uniti u dawk il-pajjiżi Ewropej li għandhom interess, ikomplu bl-okkupazzjoni illegali tagħhom fl-Iraq.

CNI Kampanja Helsen Nazzjonali

L-okkupazzjoni ta' l-Iraq hija illegali bhal ma kienet illegali l-gwerra li ghamlu kontrih kif inghad anki mis-segretarju tal-Gnus Magħquda, għaliex jekk kienet gwerra illegali anki l-okkupazzjoni hija wkoll illegali.

Kif jiġi jippretendi mbaġhad, xi Stat Membru li jkun ha sehem fi gwerra illegali u f'okkupazzjoni illegali, li jitlob l-għajnuna ta' Stati Membri oħra jekk huwa jiġi attakkat minn dawk li qegħdin jissejhu terroristi.

Anki hawnhekk irridu noqgħodu attenti, għaliex waqt li qabel min kien ikun qieghed jiġġieled biex jiehu l-**Indipendenza** u l-**Helsien** minn taht hakma barranija kienu jissejhu patrijotti u gellieda għall-helsien, issa konvenjentament kulhadd qieghed jissejjaħ terrorist.

Infakkrukomm kemm l-Ingliterra u l-Istati Uniti ta' l-Amerika, u mhux qegħdin ngħidu li ghamlu hazin, kienu jibgħatu nies bil-moħbi u kemm kienu jgħinu dik li kienet tissejjaħ resistenza, jiġifieri n-nies, li kienu qegħdin jiġġieldu biex pajjizhom jehles minn taht il-hakma Nazista u l-Gvernijiet u mexxejja pupi mgebbda bl-ispaga poġġuti fil-hakma min-Nazisti fl-aħħar gwerra bhal ma kien **QUISLING** fin-Norveġja.

Anki illum nistgħu ngħidu li għandna gvernijiet pupi f'idejn l-Unjoni Ewropea li joqgħodu għal kull ma tgħidilhom minkejja li dak li jkunu ordnati jagħmlu jkun ta' ħsara għall-popli tagħhom.

Dak iż-żmien il-gellieda tar-razistenza kienu jsejħulhom patrijotti għaliex kienu qegħdin jiġġieldu lin-Nazisti Germanizi, imma illum dawk li qegħdin jiġġieldu biex jehilsu lill-Iraq minn taht il-hakma illegali ta' l-Amerikani u shabhom u l-Gvern poġġut fil-hakma minnhom qegħdin jissejhu terroristi.

Tinsewx li l-pajjizi li ghamlu din il-gwerra illegali u qegħdin jokkupaw l-Iraq illegalment bl-iskuza tal-paci qegħdin jibgħatu l-bastimenti tal-gwerra tagħhom biex is-suldati u l-baħrin tagħhom jużaw il-portijiet tagħna bhala latrina bhal meta konna għadna kolonja.

Aħna ma niskantawx b'dan, għaliex waqt li qabel konna kolonja ta' l-Inglizi b'ċerti gvernijiet pulcinelli tagħhom, anki illum ergajna ninsabu kolonja, din id-darba ta' l-Unjoni Ewropea bil-hakma illegali tagħha fuq Malta u b'**ĠUDIET** u **QUISLINGS** li lesti jilgħaqu u jagħmlu dak kollu li jordna l-barrani.

Madankollu, aħsbu x'jista' jiġri u kif Malta u Ghawdex jispiċċaw li lanqas hadd ma jkun jista' jibqa' fuqhom bil-kontaminazzjoni nukleari, min jibqa' ħaj, jekk Alla ħares qatt isir attakk terroristiku fuq dawn il-bastimenti tal-gwerra bhala tpattija waqt li dawn ikunu fil-portijiet tagħna fejn aktarx ikollhom anki armi nukleari fuqhom.

L-unika triq biex neħilsu minn dan is-saram, il-madmad u l-jasar kolonjali kollu huwa li nfittxu nitilqu mill-hakma illegali ta' Istat Federali ta' l-Unjoni Ewropea l-lejla qabel għada kif għandna kull jedd u setgħa li nagħmlu, kif ukoll neħilsu mill-qaddejja tagħhom hawn Malta.

Nibqgħu nahdmu biex niksbu lura l-Indipendenza u l-Helsien mill-jasar u l- 683 hakma illegali kolonjali ta' l-Unjoni Ewropea fuq Malta u fuq il-poplu Malti

Deciżjoni mill-Kunsill u Effetti

2. L-arranġamenti għall-implimentazzjoni mill-Unjoni tal-klawsola tas-solidarjeta' prevista fl-Artikolu I-43 għandha tiġi definita b'deciżjoni Ewropea adottata mill-Kunsill li jaġixxi fuq proposta kongunta tal-Kummissjoni u tal-Ministru għall-Affarijiet Barranin ta' l-Unjoni. Il-Kunsill għandu jaġixxi skond l-Artikolu III-300(1) fejn din id-deciżjoni jkollha implikazzjonijiet ta' difiża. Il-Parlament Ewropew għandu jiġi nfurmat.

Għall-finijiet ta' dan il-paragrafu u minghajr preġudizzju għall-Artikolu III-344, il-Kunsill għandu jiġi assistit mill-Kumitat tal-Politika u tas-Sigurta' bl-appoġġ ta' l-istrutturi żviluppata fil-kuntest tal-politika ta' sigurta' u ta' difiża komuni, u mill-Kumitat previst fl-Artikolu III-261; iż-żewġ kumitati għandhom, jekk mehtieġ, jissottomettu opinjonijiet kongunti.

Biex niftakru, l-Artikolu I-43 kien dwar li jekk xi Stat Membru jsofri xi attakk terroristiku jew diżastru naturali jew artifiċjali u jitlob l-ghajnuna, l-Istati Membri l-oħra huma obbligati li jgħinuh.

Dwar Artikolu III-300(1), dan rajnih aktar qabel, u nfakkru li jekk Stat Membru jastjeni mill-vot jista' jagħmel dikjarazzjoni formali u ma jkunx obligat li japplika d-deciżjoni Ewropea, għalkemm għandna riservi kbar dwar dan.

Madankollu, huwa xorta waħda jrid jaççetta li d-deciżjoni torbot lill-Unjoni Ewropea u ma jista' jagħmel xejn li b'xi mod ifixkel xi azzjoni ta' l-Unjoni li tkun imsejsa fuq dik id-deciżjoni.

Aħna nistaqsu. X'jiġri jekk ikun hemm deciżjoni Ewropea li Malta ma taqbilx magħha, u biex niehdu eżempju jkun deciż li l-azzjoni tkun li għandhom isiru attakki fuq xi pajjiż li jingħad li t-terroristi jkunu ingħataw kenn fih, imma l-Unjoni Ewropea tkun tinhtieġ li jintuża t-territorju tagħna biex tkun tista' ssir l-azzjoni deciża?

Tinsewx li għalkemm aħna ma nkunux marbuta bid-deciżjoni li għandhom isiru l-attakki, l-ebda Stat Membru għalkemm ikun astjena ma jista' b'xi mod ifixkel xi azzjoni li tkun qieghda tiehu l-Unjoni Ewropea.

Bi tharis ta' l-astensjoni tagħha Malta ma tkunx qieghda tibghat is-suldati tagħha biex jattakkaw lil dak il-pajjiż, imma effettivament tkun qieghda tiehu sehem fl-azzjoni billi tkun qieghda thalli t-territorju Malti jintuża għal dik l-azzjoni.

Eżempji għandna kemm tridu ta' kif anki waqt il-gwerra ta' l-Afganistan u l-gwerra illegali u l-okkupazzjoni illegali ta l-Iraq bastimenti tal-gwerra ta' l-Istati Uniti ta' l-Amerika, tan-NATO u ta' Stati Membri ta' l-Unjoni Ewropea li hadu sehem fil-gwerra u fl-okkupazzjoni illegali kienu fil-portijiet tagħna.

Tinsewx li jekk tghaddi l-Kostituzzjoni ta' l-Unjoni Ewropea, il-Kostituzzjoni tagħna ma tkunx tiswa haqq il-karta li hija miktuba fuqha, ghaliex tkun tghodd il-Kostituzzjoni u kull liġi ordinarja oħra ta' l-Unjoni Ewropea u mhux il-Kostituzzjoni ta' Malta.

Innutaw ukoll kif skond it-tieni paragrafu, kollox sejjer ikun f'idejn il-Kummissjoni u l-Ministru ta' l-Unjoni għall-Affarijiet Barranin li jibgħatu proposta lill-Kunsill tal-Ministri li mbagħad jiehu deċiżjoni Ewropea dwar kif għandha ssir fil-prattika l-klawsola ta' solidarjeta'

Imma l-aktar haġa li rridu ninnutaw hija li l-Parlament Ewropew, jew aħjar il-Parlament ta' l-Unjoni Ewropea sempliċiment jiġi biss infurmat, u mkien ma jingħad li għandu jiġi konsultat dwar dak li jkun qiegħed isir jew ikun hemm il-ħsieb li jsir.

Il-Parlament Ewropew li b'xi mod jew ieħor huwa l-unika istituzzjoni ta' l-Unjoni Ewropea li tajjeb jew hażin il-membri tagħha huma mtella bil-vot taċ-ċittadini ta' l-Istati Membri huwa nrorat fil-maġġoranza tad-deċiżjonijiet li jittiehdu fl-Unjoni Ewropea u sempliċiment jiġi nfurmat b'dak li jkun sar.

Il-konkluzjoni hija waħda. Jekk huwa nrorat il-Parlament Ewropew ta' l-Unjoni Ewropea stess, kemm aktar jiġu nrorati l-Parlamenti nazzjonali ta' l-Istati Membri fid-deċiżjonijiet mehuda mill-Unjoni Ewropea?

It-Theddid Kontra l-Unjoni

3. Il-Kunsill Ewropew għandu jivvaluta regolarment it-theddid kontra l-Unjoni sabiex hi u l-Istati Membri tagħha jkunu jistgħu jiehdu azzjoni effettiva.

Jekk l-Unjoni Ewropea ma tindaħalx u m'għandhiex il-ħsieb li tindaħal fl-affarijiet interni ta' haddieħor jew tagħmel affarijiet li jkunu ta' ħsara għal-pajjiżi oħra m'għandhiex għalfejn tinkwieta li tiġi mhedda, mhux hekk?

Il-fatt li l-Unjoni Ewropea tibza u thoss li hemm min irid jattakkaha bilfors li tagħmel affarijiet jew bi ħsieba tagħmel affarijiet li jkunu ta' ħsara għal haddieħor. Xejn anqas u xejn aktar.

Il-fatt li l-Unjoni Ewropea ssemmi theddid kontriha jfisser li hija qiegħda tibza li l-indhila tagħha fl-affarijiet interni ta' pajjiżi oħra jista' jew sejjer iwqassal biex siiru attacchi kontriha.

U jekk isiru attacchi kontriha ma jfissirx li jkunu kontra l-Istati Membri tagħha, inkluzi aħna stess li qed niddaħhlu f'dawn l-affarijiet u għal dan il-periklu bhal Pilatu fil-kredu mill-mexxejja federalisti tagħha u mill-**GUDIET** u **QUISLINGS** Maltin li daħhluna f'dan il-madmad kolonjali u dan is-saram kollu?

Huwa ċar daqs il-kristall li jekk irridu neħilsu minn dan il-periklu, il-madmad u jasar kolonjali rridu nfittxu nitilqu mill-Unjoni Ewropea l-lejla qabel għada kif għandna kull jedd u setgħa li nagħmlu.

**TITOLU VI
IL-FUNZJONAMENT TA' L-UNJONI**

**KAPITOLU I
DISPOSIZZJONIJIET ISTITUZZJONALI**

**SEZZJONI 1
L-ISTITUZZJONIJIET**

**Subsezzjoni 1
Il-Parlament Ewropew**

ARTIKOLU III-330

1. Liġi jew liġi kwadru Ewropea tal-Kunsill għandha tistabbilixxi l-miżuri neċessarji għall-elezzjoni tal-Membri tal-Parlament Ewropew b'vot dirett universali skond proċedura uniformi fl-Istati Membri kollha jew skond il-prinċipji komuni għall-Istati Membri kollha.

Il-Kunsill għandu jaġixxi b'mod unanimu fuq inizzjattiva mill-Parlament Ewropew u wara li jikseb l-approvazzjoni tiegħu, li għandu jaġixxi b'maġġoranza tal-membri komponenti tiegħu. Din il-liġi jew liġi kwadru għandha tidhol fis-seħh wara li tkun giet approvata mill-Istati Membri skond il-htigiet konstituzzjonali rispettivi tagħhom.

2. Liġi Ewropea tal-Parlament Ewropew, għandha tistabbilixxi r-regolamenti u l-kondizzjonijiet ġenerali li jirregolaw it-tweqqif tal-kompiti tal-Membri tiegħu. Il-Parlament Ewropew għandu jaġixxi fuq l-inizzjattiva proprja wara li jfittex opinjoni mill-Kummissjoni u wara l-approvazzjoni mill-Kunsill. Il-Kunsill għandu jaġixxi b'mod unanimu fuq ir-regoli jew il-kondizzjonijiet kollha li għandhom x'jaqsmu mat-tassazzjoni tal-membri jew tal-Membri preċedenti.

Liġi għall-Elezzjoni tal-Parlament Ewropew

Fi kliem iehor, issir liġi Ewropea dwar kif għandhom jinhatru l-membri tal-Parlament Ewropew u kif iwettqu d-dmirijiet tagħhom. Dan irid isir mill-Kunsill tal-Ministri fuq talba tal-Parlament Ewropew li jiddeċidi b'maġġoranza.

Madankollu, innutaw li l-Parlament ma jistax jaqbad u jitlob lill-Kunsill jaġmel din il-liġi, imma wara li jkun fittex l-opinjoni tal-Kummissjoni u bl-approvazzjoni tal-Kunsill tal-Ministri.

Jista' jkun hawn min għadu jahseb li l-Parlament Ewropew huwa xi istituzzjoni bħal ma jinsabu fil-maġġoranza tal-pajjiżi meta biex jaġmel xi haġa dwaru stess ikollu bilfors jitlob l-opinjoni ta' istituzzjonijiet oħra ta' l-Unjoni Ewropea? Daqshekk jikkmanda l-Parlament Ewropew.

Innutaw ukoll kif “**Il-Kunsill għandu jaġixxi b'mod unanimu fuq ir-regoli jew il-kondizzjonijiet kollha li għandhom x'jaqsmu mat-tassazzjoni tal-membri jew tal-Membri preċedenti.**”

Fi kliem iehor, it-taxxi li jhallsu l-membri parlamentari Ewropej ma jiddeċiduhomx l-Istati Membri li minnhom ikunu gejjin, imma jiddeċidihom il-Kunsill.

Tajjeb li niġbdu l-attenzjoni tagħkom li bil-Malti ma ngħidux fuq l-inizjattiva “**proprja**”, imma fuq l-inizjattiva “**tieghu stess**”.

ARTIKOLU III-331

Il-liġi Ewropea għandha tistabbilixxi r-regolamenti dwar il-partiti politiċi fuq livell Ewropew previsti fl-Artikolu I-46(4) u b'mod partikolari regoli li jirrigwardaw il-fondi għalihom.

Liġi Ewropea Tirregola l-Partiti Politiċi

Il-kummenti tagħna huma li issa l-Unjoni Ewropea trid tikkontrolla anki l-partiti politiċi fuq livell Ewropew, halli b'mod jew iehor tikkontrollahom billi forsi tixtrihom biex tonqos il-kritika li ssir il-ħin kollu kontra l-Unjoni Ewropea. Ma tantx tista' toqgħod tikkritika lil min ikun qiegħed isostnik, mhux hekk?

Tgħid għad naraw anki hawn Malta l-partiti politiċi ma jikkritikawx u jsiru fidili lejn l-Unjoni Ewropea u l-istituzzjonijiet oħra tagħha, jilgħaquhom u jiddefenduhom għaliex ikun hemm min qiegħed jagħlifhom jew jheddidhom u forsi anki jaqblu ma dawn il-ħnizrijiet li jinsabu f'din il-Kostituzzjoni?

Hawnhekk tajjeb li nfakkrukom dak li kien sar fl-Awstrija, fejn għaliex il-poplu, taqbel u ma taqbilx, kien tella partit li l-Unjoni Ewropea ma qablitx miegħu, ordnat bojkott kontra l-Awstrija.

Imbagħad kienu jgħidu għall-Unjoni Sovjetika li kienet Stat totalitarju! Mela l-Unjoni Ewropea x'inhì?

L-Unjoni Ewropea hija aghar milli kienet l-Unjoni Sovjetika għaliex hija dittatorjat ta' Stat Federali mmexxi mill-magħżulin minn gewwa Brussell min-nies li m'humiex imtella miċ-ċittadini ta' l-Istati Membri li jkollhom joqgħodu għad-deċiżjonijiet tagħhom.

Qegħdin taraw kif anki fuq kif partit politiku għandu jitwaqqaaf u jimxi u dwar il-fondi tagħhom trid tindaħal l-Unjoni Ewropea?

X'jigri jekk ikun hemm partit politiku li tassew ikollu għal qalbu l-interessi ta' Malta u jiddikjara li malli jkun fil-Gvern jiddikjara l-**Indipendenza, l-Helsien u s-Sovranita'** ta' Malta minn taht il-ħakma kolonjali ta' l-Unjoni Ewropea?

Irridu li nibqgħu taht indħil bħal dan mill-barrani dittatur kolonjali ta' l-Unjoni Ewropea li jista' jordna li partit politiku Malti bħal dan ma jkunx jista' jsir jew għandu jżarma anki jekk il-poplu Malti jkun iridu?

Qumu fuq tagħkom halli nerggħu nieħdu lura l-**Indipendenza, il-Helsien u s-Sovranita'** tagħna minn taht il-ħakkiem arroganti illegali, barrani, kolonjali,

[Nibqgħu nahdmu biex niksbu lura l-Indipendenza u l-Helsien mill-jasar u l-ħakma illegali kolonjali ta' l-Unjoni Ewropea fuq Malta u fuq il-poplu Malti](#) 687

imperjalista u dittatur ta' l-Istat Federali ta' l-Unjoni Ewropea kif hgħandna kull jedd u setgħa li nagħmlu.

ARTIKOLU III-332

Il-Parlament Ewropew jista' b'maġġoranza tal-Membri komponenti tiegħu, jitlob lill-Kummissjoni tissottometti kull proposta xierqa dwar materji fejn hu jikkunsidra li hu mehtieg att ta' l-Unjoni sabiex il-Kostituzzjoni tkun implimentata. Jekk il-Kummissjoni ma tissottomettix proposta, għandha tinforma lill-Parlament Ewropew bir-raġunijiet.

Il-Parlament Jittallab lill-Kummissjoni

Anki dan l-Artikolu jkompli juri n-nuqqas ta' setgħa tal-Parlament Ewropew, fejn ikollu jitlob lill-Kummissjoni dwar xi haġa li l-membri parlamentari li tajjeb jew hażin huma mtella miċ-ċittadini ta' l-Istati Membri jkunu jqisu li hija mportanti li jsir att ta' l-Unjoni għaliha, u minkejja dan, il-Kummissjoni xorta waħda tista' ma taqbilx għalkemm trid tagħti r-raġuni.

Att ta' l-Unjoni jfisser li ssir liġi, regolament jew att ieħor li jorbot, li normalment fl-Istati Membri u f'kull Stat jew pajjiż ieħor **Indipendenti, Hieles u Sovran** ikun il-Parlament li jagħmilhom.

Imma l-Parlament Ewropew ikollu joqgħod jittallab u jistenna lill-Kummissjoni biex tagħmel proposta.

ARTIKOLU III-333

Fil-kompiti tiegħu, il-Parlament Ewropew jista' fuq talba ta' kwart tal-Membri komponenti tiegħu, jistabbilixxi kumitat temporanju ta' inkjesta sabiex jinvestiga, mingħajr preġudizzju għall-poteri konferiti mill-Kostituzzjoni lil istituzzjonijiet jew korpi ohrajn, kontravvenzjonijiet allegati jew amministrazzjoni hażina fl-implimentazzjoni tad-dritt ta' l-Unjoni, hlief meta l-fatti allegati jkunu qed jiġu eżaminati quddiem qorti u sakemm l-każ ikun għadu suġġett għall-proċedimenti legali.

Il-kumitat temporanju ta' inkjesta għandu jispiċċa mas-sottomissjoni tar-rapport tiegħu.

Liġi Ewropea tal-Parlament Ewropew għandha tistabbilixxi d-disposizzjonijiet dettaljati li jirregolaw l-eżercizzju tad-dritt ta' inkjesta. Il-Parlament Ewropew għandu jaġixxi fuq l-inizjattiva tiegħu stess wara li jiskeb l-approvazzjoni tal-Kunsill u tal-Kummissjoni.

Kumitat Investigattiv

L-ewwel ma rridu niġbdu l-attenzjoni huwa li fl-aħħar ta' l-ewwel paragrafu hemm miktub "**l-każ**", imma suppost li t-tradutturi kienu jafu li hawnhekk għandha tinkiteb

“il-każ”. Bħal ma nghidu “mogħtija” u mhux “konferiti”. Żbalji bħal dawn hemm hafna.

Malli taqbad taqra dan l-Artikolu tibda taħseb li l-Parlament qiegħed jingħata xi setgħa biex jaqbad u jagħmel l-investigazzjonijiet jekk ikun hemm allegazzjonijiet ta’ amministrazzjoni hażina. Imma meta tkompli taqra malajr tbiddel il-ħsieb.

L-ewwel nett trid issir liġi Ewropea li jkollha d-dettalji kollha dwar kif dan il-jedd jista’ jiġi eżerċitat mill-Parlament Ewropew.

It-tieni, qabel jagħmel xi haġa, il-Parlament Ewropew irid jikseb il-kunsens tal-Kunsill tal-Ministri u tal-Kummissjoni.

Il-kwistjoni tqum jekk l-allegazzjonijiet ikunu kontra l-Kummissjoni jew kontra l-Kunsill tal-Ministri li mingħandhom il-Parlament ikun irid jikseb il-kunsens biex jinvestigahom.

Dan iwassal għal żewġ kunsiderazzjonijiet.

Waħda hija li jekk ikun hemm allegazzjonijiet li saret amministrazzjoni hażina mill-Kummissjoni jew il-Kunsill tal-Ministri u huma ma jagħtux il-kunsens tagħhom juru li jkunu għamlu xi haġa u jkunu jridu jaħbuha.

Min-naħa l-oħra jridu joqgħodu attenti għaliex jista’ jkun hemm riperkussjonijiet kif kien hemm fil-Kummissjoni li kellha tirriżenja jekk mozzjoni ta’ ċensura tgħaddi mill-Parlament Ewropew kif jingħad f’ Artikolu ieħor aktar ‘il quddiem.

Madankollu, xorta waħda jista’ jkun hemm żmien sakemm tittiehed id-deċiżjoni biex jippruvaw jaħbu l-affarijiet u jeqirdu l-provi biex jekk jista’ jkun ma jinkixifx kollox.

Kieku tassew iridu jagħmlu kollox kif suppost ma kellux ikun hemm ħtieġa li jintalab il-permess tal-Kummissjoni u tal-Kunsill.

Dwar dan il-provvediment, aħna nistaqsu. Tistgħu timmaginaw x’jiġri kieku l-pulizija biex tkun tista’ tinvestiga lil xi hadd li jkun hemm suspett fuqu li wettaq xi serqa jew xi delitt ikollha tmur għandu u tistaqsih jekk jagħtihiex permess biex tinvestigah?

Dak li jingħad f’dan l-Artikolu għalkemm hemm dawk id-difetti kbar li semmejna, jista’ jingħad li huwa wieħed mill-ftit każi li tgħodhom fuq id waħda fejn il-Parlament Ewropew jista’ juri xi saħħa fid-deċiżjonijiet tiegħu.

ARTIKOLU III-334

Skond l-Artikolu I-10(2)(d), kull ċittadin ta’ l-Unjoni, u kull persuna fiżika jew ġuridika li tirrisjedi jew li jkollha l-uffiċċju rreġistrat tagħha fi Stat Membru, għandha d-dritt li tindirizza, individwalment jew f’assoċjazzjoni ma’ persuni oħra, petizzjoni lill-Parlament Ewropew dwar materja li taqa’ fl-oqsma ta’ attivita’ ta’ l-Unjoni u li tolqot lilu jew lilha direttament.

Petizzjoni

Dan l-Artikolu qiegħed jagħti jedd lil kull persuna li toqghod f'xi Stat Membru biex tibgħat petizzjoni, jiġifieri talba, lill-Parlament Ewropew għar-raġuni li tingħad, imma tinsewx li diġa' rajna kemm għandu saħħa l-Parlament Ewropew.

Barra minn hekk, irid ikun hemm interess dirett biex dik il-persuna tkun tista' tagħmel dan.

Biex nieħdu eżempju, jekk l-Unjoni Ewropea tagħmel regolament li biex il-piloti ta' l-ajruplani jkunu jistgħu jtiru jridu jagħmlu eżami kull xahar, huma l-piloti biss li jistgħu jagħmlu petizzjoni għaliex huma jkunu jinsabu milquta direttament minn dak ir-regolament.

Dwar dawn l-affarijiet kien hemm anki kawzi fil-Qorti ta' l-Unjoni Ewropea.

ARTIKOLU III-335

1. Il-Parlament Ewropew għandu jeleġġi Ombudsman Ewropew. Skond l-Artikoli I-10(2)(d) u I-49, hu għandu s-setgħa jirċievi ilmenti minn kull ċittadin ta' l-Unjoni jew kull persuna fiżika jew ġuridika li tirrisjedi jew li jkollha l-uffiċju registrat tagħha fi Stat Membru dwar każijiet ta' amministrazzjoni hażina fl-attivitajiet ta' l-istituzzjonijiet, il-korpi jew l-aġenziji ta' l-Unjoni, bl-eċċezzjoni tal-Qorti tal-Ġustizzja ta' l-Unjoni Ewropea fl-eżerċizzju tar-rwol ġudizzjarju tagħha. Skond il-kompiti tiegħu, l-Ombudsman, jew fuq l-inizjattiva tiegħu stess jew fuq bażi ta' ilmenti sottomessi lilu direttament jew permezz ta' Membru tal-Parlament Ewropew, jipproċedi bl-inkjesti li dwarhom isib bażi, hlief meta l-fatti allegati huma jew kienu s-sugġett ta' proċedimenti legali.

Meta l-Ombudsman jistabilixxi każ ta' amministrazzjoni hażina, għandu jirreferi l-kwistjoni lill-istituzzjoni, lill-korp jew lill-aġenzija konċernati, li għandhom perijodu ta' tliet xhur biex fih jinfurmawh bl-opinjoni tagħhom. L-Ombudsman Ewropew għandu mbagħad jgħaddi rapport lill-Parlament Ewropew u lill-istituzzjoni, lill-korp jew lill-aġenzija konċernati. Il-persuna li tippreżenta l-ilment għandha tiġi informata bir-riżultat ta' dawn l-inkjesti.

L-Ombudsman għandu jissottometti rapport annwali lill-Parlament Ewropew dwar ir-riżultat ta' l-inkjesti tiegħu.

2. L-Ombudsman għandu jinhatar wara kull elezzjoni tal-Parlament Ewropew għat-tul tal-mandat tiegħu. L-Ombudsman għandu jkun elegibbli għall-hatra mill-ġdid.

L-Ombudsman jista' jitkeċċa mill-Qorti tal-Ġustizzja fuq talba tal-Parlament Ewropew jekk ma jibqax jissodisfa l-kondizzjonijiet meħtieġa għall-qadi tad-dmirijietu jew jekk ikun hati ta' miskondotta serja.

3. L-Ombudsman għandu jkun kompletament indipendenti fil-qadi ta' dmirijietu. Fil-qadi ta' dawk id-dmirijiet la għandu jfittex u lanqas jiehu

struzzjonijiet minn kwalunkwe istituzzjoni, korp jew aġenzija. L-Ombudsman ma jistax, tul il-mandat tiegħu, jinvolvi ruhu f'xi xogħol iehor, kemm jekk bi qligħ u kemm jekk le.

4. Liġi Ewropea tal-Parlament Ewropew għandha tistabbilixxi r-regolamenti u l-kondizzjonijiet ġenerali li jirregolaw il-qadi tad-dmirijiet ta' l-Ombudsman. Il-Parlament Ewropew għandu jaġixxi fuq l-inizjattiva tiegħu stess wara li jfittex opinjoni mill-Kummissjoni u bl-approvazzjoni tal-Kunsill.

Ombudsman ta' l-Unjoni Ewropea

Artikolu dwar it-twaqqif ta' l-Ombudsman, kif jinħatar, id-dmirijiet tiegħu u kif jaqdihom, u kif jista' jitneħħa, kif ukoll min jista' jibgħatlu lmenti. Niġbdu l-attenzjoni tagħkom li bil-Malti ma ngħidux “**miskondotta**”, imma “**mġiba hażina**”, kif ngħidu wkoll “**jahtar**” u mhux “**jeleġġi**”.

Innutaw kif minkejja li qiegħed jingħad li l-liġi Ewropea dwar ir-regolamenti u l-kondizzjonijiet ġenerali ta' l-Ombudsman issir mill-Parlament Ewropew, dan irid jitlob l-opinjoni tal-Kummissjoni u l-qbil jew kunsens tal-Kunsill tal-Ministri. Daqshekk għandu saħħa l-Parlament Ewropew u l-membri parlamentari Ewropej.

ARTIKOLU III-336

Il-Parlament Ewropew għandu sessjoni annwali. Għandu jiltaqa' minghajr ma jehtieg li jiġi msejjah, nhar ta' Tlieta fit-tieni ġimgħa tax-xahar ta' Marzu.

Il-Parlament Ewropew jista' jiltaqa' f'sessjoni parzjali straordinarja fuq talba ta' maġġoranza tal-Membri komponenti tiegħu jew fuq it-talba tal-Kunsill jew tal-Kummissjoni.

Il-Parlament Suġġett għall-Kunsill u l-Kummissjoni

Innutaw li barra minn fuq talba ta' maġġoranza tal-membri tiegħu, il-Parlament jista' jintalab jiltaqa' u jrid jiltaqa' f'sessjoni parzjali straordinarja jekk ikun hemm talba mill-Kunsill jew mill-Kummissjoni.

Hawn xi parlament fid-dinja li jiltaqa fuq talba ta' xi istituzzjoni oħra ħlief fuq talba tal-membri tiegħu stess f'sitwazzjonijiet serji hafna?

ARTIKOLU III-337

1. Il-Kunsill Ewropew u l-Kunsill għandhom jinstemgħu mill-Parlament Ewropew skond il-kondizzjonijiet stabbiliti fir-Regoli ta' Proċedura tal-Kunsill Ewropew u f'dawk tal-Kunsill.

2. Il-Kummissjoni tista' tattendi għal-laqgħat kollha tal-Parlament Ewropew, u għandha tinstema' fuq talba tagħha. Għandha twieġeb oralment jew bil-miktub għall-mistoqsijiet li jagħmlulha l-Parlament Ewropew jew il-Membri tiegħu.

3. Il-Parlament Ewropew ghandu jiddiskuti f'sessjoni miftuha ir-rapport annwali Ġenerali sottomess lilu mill-Kummissjoni.

Il-Parlament Sottomess

Hawn xi parlament fid-dinja li jkun hemm xi istituzzjoni oħra ta' xi Stat li m'hijiex parti mill-Parlament li tingħata l-jedd u s-setgħa li mhux biss għandha l-jedd li tattendi l-laqgħat tal-parlament, imma saħansitra tingħata l-jedd u s-setgħa li tinstema' jekk hija titlob u l-Parlament huwa marbut li jismagħha?

Dan jgħodd ukoll għall-istituzzjonijiet l-oħra. Mhux biss, imma nnutaw ukoll li l-kundizzjonijiet biex il-Kunsill u l-Kunsill Ewropew jinstemgħu m'humiex skond ir-Regoli ta' Proċedura tal-Parlament Ewropew, imma skond ir-Regoli ta' Proċedura tagħhom.

Daqshekk huwa stmat il-Parlament Ewropew li għall-inqas il-membri tiegħu huma mtella miċ-ċittadini ta' l-Istati Membri mill-istituzzjonijiet l-oħra ta' l-Istat Federali ta' l-Unjoni Ewropea li huma mposti, u daqshekk sejr in jingħataw jeddijiet u setgħat l-istituzzjonijiet l-oħra jekk tgħaddi din il-Kostituzzjoni.

Hawn xi Parlament fid-dinja ta' **Stat Indipendenti, Hieles u Sovran** li jaċċetta kundizzjonijiet bħal dawn?

ARTIKOLU III-338

Hliet kif provdut xort'oħra fil-Kostituzzjoni, il-Parlament Ewropew ghandu jagixxi b'maġġoranza tal-voti espressi. Ir-Regoli ta' Proċedura tiegħu għandhom jiddeterminaw il-*quorum*.

Il-Parlament b'Maġġoranza

Fi kliem ieħor, darba li jkun hemm quorum, il-Parlament mhux biss jiltaqa', imma jitqies li jista' jagixxi, innutaw tajjeb, b'maġġoranza tal-voti espressi, jiġifieri ta' dawk li jivvutaw.

Dan ifisser li anki jekk ikun hemm biss quorum u lanqas ma jivvutaw il-membri parlamentari kollha, xorta waħda l-Parlament ikun jista' jimxi u jadotta dak li jkollu quddiemu.

ARTIKOLU III-339

Il-Parlament Ewropew ghandu jadotta r-Regoli ta' Proċedura tiegħu b'maġġoranza tal-Membri komponenti tiegħu.

Il-proċeduri tal-Parlament Ewropew għandhom jiġu ppubblikati bil-mod kif stabbilit fil-Kostituzzjoni u fir-Regoli ta' Proċedura tal-Parlament.

Artikolu ta' Proċedura

Dan huwa sempliċment Artikolu dwar kif jaħdem il-Parlament ta' l-Unjoni Ewropea u m'hemmx għalfejn noqgħodu nikkummentaw fuqu.

ARTIKOLU III-340

Jekk mozzjoni ta' ċensura fuq l-attivitajiet tal-Kummissjoni titressaq quddiemu, il-Parlament Ewropew m'għandux jivvota fuqha sa mill-inqas tlett ijiem wara li l-mozzjoni tkun tressqet, u għandu jagħmel hekk b'vot miftuh biss.

Mozzjoni ta' Ċensura

Wieħed jista' jgħid li l-vot miftuh, jiġifieri mhux sigriet, hija proċedura li normalment issir fil-Parlamenti tal-pajjiżi kollha. Madankollu, fejn tidhol l-Unjoni Ewropea wieħed tibda toghkru għajnu.

Għalfejn għandhom jithallew tliet ijiem qabel il-vot?

Tgħid sabiex jilhqqu jsiru l-kuntatti meħtieġa biex jippruvaw idawwru l-vot?

Għalfejn b'vot miftuh biss?

Tgħid biex ikunu jafu min ivvota favur il-mozzjoni ta' ċensura u b'hekk tkun tista' ssir pressjoni jew theddid?

Tgħid biex ikunu jafu jekk dawk li jkunu b'xi mod wegħduhom li se jrin jivvutaw kontra l-mozzjoni jkunu ċerti li vvutaw kontriha?

Riżenja tal-Kummissjoni

Jekk il-mozzjoni ta' ċensura tiġi adottata b'maġġoranza ta' żewġ terzi tal-voti espressi, li jirrappreżentaw maġġoranza tal-membri komponenti tal-Parlament Ewropew, il-membri tal-Kummissjoni għandhom jirriżenjaw kollettivament mill-kariga tagħhom u l-Ministru għall-Affarijiet Barranin ta' l-Unjoni għandu jirreżenja mid-dmirijiet li jaqdi fil-Kummissjoni. Huma għandhom jibqgħu fil-kariga u jkomplu jwettqu x-xogħol kurrenti tagħhom sakemm jiġu sostitwiti skond l-Artikoli I-26 u I-27. F'dan il-każ, il-mandat tal-membri tal-Kummissjoni mahtura biex jissostitwuhom għandu jiskadi fid-data li kellu jiskadi il-mandat tal-membri tal-Kummissjoni li kienu obbligati jirriżenjaw kollettivament.

Għalfejn il-mozzjoni trid tgħaddi b'maġġoranza ta' żewġ terzi biex il-kummissarji jirriżenjaw kollha flimkien u mhux b'maġġoranza sempliċi bħal f'affarijiet oħra?

Mela jekk tgħaddi b'maġġoranza sempliċi mhux xorta waħda l-Kummissjoni tkun giet sfiduċjata u jkun hemm fuqhiex jispiċċaw u jirriżenjaw?

Kif ikollhom il-wiċċ li jibqgħu mkaħħlin mas-siġġu tal-poter jekk ikunu ġew sfiduċjati?

**Subsezzjoni 2
Il-Kunsill Ewropew**

ARTIKOLU III-341

1. Meta jittiehed vot, kwalunkwe membru tal-Kunsill Ewropew jista' wkoll jaġixxi ghan-nom ta' mhux iktar minn membru wiehed iehor.

Astensjonijiet minn membri preżenti in persona jew rappreżentati m'għandhomx izommu l-adozzjoni mill-Kunsill Ewropew ta' atti li jeħtieġu l-unanimita'.

2. Il-President tal-Parlament Ewropew jista' jiġi mistieden biex jinstema' mill-Kunsill Ewropew.

3. Il-Kunsill Ewropew għandu jaġixxi b'maġġoranza sempliċi għal kwistjonijiet proċedurali u għall-adozzjoni tar-Regoli ta' Proċedura tiegħu.

4. Il-Kunsill Ewropew għandu jkun assistit mis-Segretarjat Ġenerali tal-Kunsill.

Astensjoni u Vot bil-Prokura

Dan huwa Artikolu ta' proċedura dwar il-Kunsill Ewropew. Li rridu nnutaw huwa li membru tal-Kunsill Ewropew jista' jivvota wkoll bil-vot ta' Membru wiehed iehor, u mhux aktar, waqt li astensjonijiet ma jwaqqfux deċiżjonijiet li jinħtieġu maġġoranza.

Fi kliem iehor, il-fatt li membru jastjeni milli jivvota, xorta waħda l-vot tiegħu ma jitqiesx u l-Kunsill ikun qisu vvota unanimament.

Din hija kontra kull proċedura ta' kull kumitat, anki jekk ikun hemm kumitat tat-titolta, għaliex meta jiġu biex jieħdu xi vot, issir il-mistoqsija min jaqbel, min huwa kontra, u min jastjeni.

Jekk ikun hemm min jastjeni ma jitqiesx li l-vot kien unanimu, imma jingħad in-numru ta' membri li vvutaw favur, jekk ma kien hemm xejn kontra jingħad li ma kienx hemm voti kontra, imma jekk kien hemm astensjonijiet jingħad in-numru ta' l-astensjonijiet, u qatt ma jingħad jew jitniżżel fil-minuti tal-laqgħa li kien hemm qbil unanimu.

Għaldaqstant, jekk tkun meħtieġa l-unanimita' u jkun hemm min jastjeni, ma jistax jingħad li kien hemm unanimita' fid-deċiżjoni.

Innutaw ukoll li l-President tal-Parlament Ewropea jista', u mhux għandu jedd, li jiġi mistieden biex jinstema' mill-Kunsill Ewropew.

Dan huwa kontra dak li jingħad dwar il-Kunsill, il-Kunsill Ewropew u dwar il-Kummissjoni, għaliex dawn għandhom il-**jedd** li jinstemgħu, u mhux bħall-President tal-Parlament Ewropew li **jista'** jiġi mistieden u mhux għaliex għandu jedd.

**Subsezzjoni 3
Il-Kunsill tal-Ministri**

ARTIKOLU III-342

Il-Kunsill ghandu jiltaqa' meta jissejjah mill-President tieghu fuq l-inizjattiva ta' dan ta' l-ahhar jew fuq it-talba ta' wiehed mill-membri tieghu jew tal-Kummissjoni.

Kif Jiltaqa' il-Kunsill

Wiehed jistenna li l-Kunsill jiltaqa' jekk ikun hemm sejha mill-President tieghu jew jekk ikun hemm talba minn xi membru tieghu, imma nnutaw kif il-Kummissjoni qiegħda tingħata l-jedd li membru tagħha wkoll jista' jitlob li jiltaqa' l-Kunsill.

ARTIKOLU III-343

- 1. Meta jittiehed vot, kwalunkwe membru tal-Kunsill jista' jagixxi għan-nom ta' mhux iktar minn membru wiehed ieħor.**
- 2. Meta hu meħtieġ jagixxi b'maġġoranza sempliċi, il-Kunsill għandu jagixxi b'maġġoranza tal-membri komponenti tieghu.**
- 3. L-astensjonijiet minn membri preżenti jew rappreżentati m'għandhomx iżommu l-adozzjoni mill-Kunsill ta' azzjonijiet li jeħtieġu l-unanimita'.**

Vot bil-Prokura u Proċedura

Hawnhekk huwa ċar li membru tal-Kunsill jista' jivvota bi prokura għal membru ieħor, imma mhux aktar minn wiehed.

Innutaw kif jekk membru jew membri ma jkunux preżenti u l-azzjonijiet ikunu jinħtieġu li jgħaddu unanimament, il-voti ta' dawk li jastjenu u ta' dawk li ma jkunux preżenti ma jitqiesux u xorta waħda jitqies li l-azzjoni tkun għiet mghoddija unanimament.

Li l-voti ta' dawk li ma jkunux preżenti ma jingħaddux b'xi mod jew ieħor tniżżilha, imma li l-voti ta' dawk li jastjenu ma jingħaddux u jitqies li l-azzjoni tkun għaddiet unanimament ma ssibha fl-ebda għaqda jew kumitat, lanqas tat-titotla, għaliex meta jkun hemm xi haġa li jridu jivvutaw fuqha jitniżżel kemm ikun hemm favur, kontra u astensjonijiet kif għedna aktar qabel dwar il-Kunsill Ewropew.

Madankollu, għall-mexxejja arroganti ta' l-Istat Federali ta' l-Unjoni Ewropea l-voti ta' dawk li jastjenu ma jingħaddux, jew fi kliem ieħor, ma jagħtux kashom u qishom ma jeżistux.

Qegħdin taraw kemm tistma l-voti tar-rappreżentanti ta' l-Istati Membri, jew aħjar ta' l-Istati Membri għaliex ir-rappreżentant ikun qiegħed jivvota f'isem l-Istat Membru, meta ma jivvutawx favur li tkun trid hija, jew aħjar il-mexxejja federalisti tagħha?

Dan ifisser li l-minuti tal-laqgħat ma jirriflettux tassew dak li jkun sar, u għalhekk huma qarrieqa kif instab li huma l-qarrieqa l-kontijiet tal-Kummissjoni li ilhom snin twal ma jiġu approvati mill-Qorti ta' l-Awdituri.

ARTIKOLU III-344

1. Kunitat li jikkonsisti mir-Rappreżentanti Permanenti tal-Gvernijiet ta' l-Istati Membri għandu jkun responsabbli għall-preparazzjoni tax-xogħol tal-Kunsill u biex iwettaq il-kompiti mogħtija lilu minn dan ta' l-aħħar. Il-Kunitat jista' jadotta deċiżjonijiet proċedurali f'kazijiet previsti fir-Regoli ta' Proċedura tal-Kunsill.

2. Il-Kunsill għandu jkun assistit minn Segretarjat Ġenerali, taht ir-responsabbiltà ta' Segretarju Ġenerali maħtur mill-Kunsill.

Il-Kunsill għandu jiddeċiedi dwar l-organizzazzjoni tas-Segretarjat Ġenerali b'maġġoranza sempliċi.

3. Il-Kunsill għandu jaġixxi b'maġġoranza sempliċi għal kwistjonijiet proċedurali u għall-adozzjoni tar-Regoli ta' Proċedura tiegħu.

Kunitat Jipprepara x-Xogħol

Dan l-Artikolu huwa dwar kunitat li jinħatar biex ilesti x-xogħol li jkun irid jagħmel il-Kunsill.

Ix-xogħol il-kbir normalment isir mill-kunitat, imbagħad meta jiltaqa' l-Kunsill jaraw li jaqblu fuq dak li jkun sar jew jiddiskutu xi differenzi li jkun għad baqa' u japprovaw ix-xogħol, għaliex hadd ma jistenna li fil-jum jew jumejn li jiltaqa' l-Kunsill ir-rappreżentanti jiddiskutu u jaqblu max-xogħol kollu li jkollu quddiemu.

Maġġoranza Sempliċi

Haġa li trid tiġi nnutata hija li dwar l-organizzazzjoni tas-Segretarjat Ġenerali u għall-adozzjoni tar-Regoli ta' Proċedura tiegħu, il-Kunsill jaġixxi b'maġġoranza sempliċi.

Fejn qiegħed il-jedd tal-veto biex jekk xi Stat Membru jara li jkun qiegħed isir xi haġa li ma jaqbilx magħha anki f'dawn l-affarijiet iwaqqaf kollox? Dan kollu, jiġifieri l-jedd tal-veto, spiċċa u tar mar-rih.

Qegħdin taraw kemm il-ĠUDIET u l-QUISLINGS Maltin qarrqu bikom meta qalulkom li jekk Malta ma tkunx taqbel ma xi haġa tkun tista' twaqqaf kollox?

Tinsewx li jekk qarrqu bikom f'hafna affarijiet li issa qegħdin tindunaw bihom, m'hemm dubju li qarrqu bikom f'hafna affarijiet ohra. Min qarraq bik tista' tibqa' tafdah?

ARTIKOLU III-345

Il-Kunsill, waqt li jaġixxi b'maġġoranza sempliċi, jista' jitlob lill-Kummissjoni biex tagħmel kwalunkwe studju li l-Kunsill jikkunsidra mixtieqa biex jintlaħqu l-miri komuni, u biex tissottometti kwalunkwe proposti xierqa lilu. Jekk il-Kummissjoni ma tissottomettix proposta, għandha tinforma lill-Kunsill bir-raġunijiet.

Ihokku Dahar Xulxin

Hawnhekk jista' jkun li min ikun qiegħed jaqra ma jagħtix każ u jgħid li l-Kunsill ikun qiegħed jaġixxi b'maġġoranza sempliċi dwar sempliċi studju.

Madankollu, innutaw li l-Kummissjoni tista' tintalab li tagħmel kwalunkwe studju li l-Kunsill jikkunsidra mixtieqa biex jintlaħqu l-miri komuni.

Tiftakru li waħda mill-miri komuni hija l-politika barranija u ta' difiża, kif ukoll is-sigurta' komuni?

Huwa tassew li dan ikun biss studju, imma ftakru li wara l-istudju jiġu l-ligijiet Ewropej u l-azzjonijiet speċjalment jekk il-Kunsill jaċċetta l-istudju tal-Kummissjoni.

Mhux biss, imma l-fatt li l-Kunsill qiegħed jingħata l-jedd u s-setgħa li jitlob lill-Kummissjoni tagħmel kull studju jfisser li waqt li l-Kunsill diġa' jkun iddeċieda dwar xi haġa, huwa jitlob lill-Kummissjoni tagħmel l-istudju biex ikollu fuq hiex iserrah u jgħid li l-passi li jkun ha wara jkunu bħala riżultat ta' l-istudju.

Barra minn hekk, dan huwa wkoll mezz biex waqt li l-Kunsill ikun aġixxa b'maġġoranza sempliċi, huwa jkun qiegħed idur mar-regolamenti għaliex dak li nominalment ikun jeħtieġ unanimita' ikun sejjer isib oppożizzjoni.

B'hekk, ikun hemm it-taparsi studju tal-Kummissjoni biex ir-rappreżentanti ta' l-Istati Membri fil-Kunsill u l-Istati Membri jiġu perswaduti biex jivvutaw favur l-istudju u dak kollu li l-Kunsill ikun irid jagħmel bħala riżultat ta' dak l-istudju.

Qegħdin taraw kemm biċċa Artikolu lanqas tinduna x'jista' jkun hemm warajh biex dak li l-Istat Federali ta' l-Unjoni Ewropea u l-mexxejja federalisti tiegħu, speċjalment minn dawk l-Istati Membri avventurużi militarment, jilhq u l-għanijiet militari moqżieža tagħhom?

ARTIKOLU III-346

Il-Kunsill għandu jadotta deċiżjonijiet Ewropej li jstabilixxu r-regoli li jirregolaw il-kumitati previsti fil-Kostituzzjoni. Għandu jaġixxi b'maġġoranza sempliċi wara li jikkonsulta lill-Kummissjoni.

Deċiżjonijiet tal-Kunsill Jirregolaw il-Kumitati

Artikolu ieħor fejn id-deċiżjonijiet jittieħdu b'maġġoranza sempliċi u mhux unanimament.

Qegħdin taraw f'kemm oqsma **spiċċa l-jedd tal-veto** ta' l-Istati Membri?

X'se jgħidulkom issa l-**ĠUDIET** u l-**QUISLINGS** tal-gideb li qalulkom qabel?

Subsezzjoni 4
Il-Kummissjoni Ewropea

ARTIKOLU III-347

Il-membri tal-Kummissjoni ghandhom iżommu lura minn kull azzjoni li hija inkompatibbli ma' dmirijiethom. L-Istati Membri ghandhom jirrispettaw l-indipendenza tagħhom u m'għandhomx ifittxu li jinfluenzawhom fil-qadi ta' dmirijiethom.

Il-membri tal-Kummissjoni ma jistghux, matul il-mandat tagħhom, jeżerċitaw xi professjoni ohra, kemm bi qligh kif ukoll jekk le. Meta jidhlu għal dmirijiethom għandhom jagħtu kelma solenni li, kemm tul kif ukoll wara l-mandat tagħhom, se jirrispettaw l-obbligi li joriġinaw mill-kariga u b'mod partikolari d-dmir tagħhom li jgħibu ruħhom b'integrità' u diskrezzjoni fir-rigward ta' l-aċċettazzjoni, wara li jkunu waqfu mill-mandat tagħhom, ta' ċerti hatriet jew benefiċċji. Fil-każ ta' xi ksur ta' dawn l-obbligi, il-Qorti tal-Ġustizzja tista' fuq applikazzjoni mill-Kunsill, li jaġixxi b'maġġoranza sempliċi, jew mill-Kummissjoni, tiddeċiedi li l-persuna konċernata tiġi, skond iċ-ċirkostanzi, jew irtirata b'mod obligatorju kif previst fl-Artikolu III-349 jew tiġi m'caħhda mid-dritt tagħha għal pensjoni jew benefiċċji ohra minflokha.

L-Obbligi tal-Kummissarji

Dan huwa Artikolu dwar l-obbligi tal-Kummissarji u huwa ċar biżżejjed biex ma noqgħodux nikkumentaw fit-tul fuqu.

Madankollu, qegħdin taraw kemm qarrqu bikom dawk kollha li qalulkom qabel l-elezzjoni li l-Kummissarju Malti sejjer ikun jista' jħares l-interessi ta' Malta u tagħkom?

Taħsbu li xi Kummissarju sejjer jissogra l-pensjoni fenomenali li jkollu meta' jirtira u ma jimxix kelma b'kelma ma dak li jgħid dan l-Artiklu?

ARTIKOLU III-348

1. Barra minn b'sostituzzjoni regolari, jew bil-mewt, il-funzjonijiet ta' membru tal-Kummissjoni jintemmu individwalment meta dan jirriżenja minn jeddu jew għax jiġi mġieghel.

2. Post battal ikkawżat b'riżenja, b'irtirar obligatorju jew b'mewt għandu jimtela għall-bqija tal-mandat tal-membri minn membru ġdid ta' l-istess nazzjonalità' mahtur mill-Kunsill, bi ftehim komuni mal-President tal-Kummissjoni, wara li jikkonsulta l-Parlament Ewropew u skond il-kriterji stabbiliti fl-Artikolu I-26(4).

Il-Kunsill jista' billi jaġixxi b'mod unanimu fuq proposta tal-President tal-Kummissjoni, jiddeċiedi li dan il-post battal m'hemmx b'zonn li jimtela, b'mod partikolari meta ż-żmien li fadal għall-mandat tal-Membri hu qasir.

Mewt, Rizenja jew Irtirar ta' Kummissarju

Innutaw kif Stat Membru jista' jisfa' mingħajr Kummissarju għaliex ikun irriżenja, obligat li jirtira, jew miet skond ma jingħad fit-tieni paragrafu tas-subartikolu 2. Innutaw li lejn l-aħħar parti tas-sentenza jingħad **“b’mod partikolari meta ż-żmien li fadal għall-mandat tal-Membru hu qasir.”**

Madankollu, barra minn meta jkun baqa' **“partikolarment”** żmien qasir tal-mandat tal-membru, tista' tingieb kull skuza biex dak l-Istat Membru jibqa' mingħajr Kummissarju sakemm tinħatar Kummissjoni oħra.

U min sejjer jiddeciedi kemm iż-żmien huwa **“partikolarment”** qasir? U jekk l-Istat Membru ma jaqbilx? X'rimedju għandu? Xejn, għaliex ma hemm xejn li jipprovdi għal dawnl-affarijiet.

B'hekk, il-President tal-Kummissjoni jista' jagħti parir lill-Kunsill biex ma jinħatarx il-membru li jkun miet għal kull raġuni, fosthom biex issir pressjoni fuq l-Istat Membru biex jaççetta xi haġa li qabel ma jkunx aççetta f'xi istituzzjoni oħra u bi tpattija jinħatar il-Kummissarju tiegħu.

Madankollu, jinħatar jew ma jinħatarx Kummissarju ta' xi Stat Membru ma jfisser xejn, għaliex il-lealta' tagħhom hija lejn l-Istat Federali ta' l-Unjoni Ewropea u mhux lejn l-Istat Membru li jkunu ġejjin minnu.

Imma l-pressjoni xorta tkun saret għaliex dak l-Istat Membru jqis li huwa prestigju li jkollu l-Kummissarju nominat minnu.

Qegħdin taraw kif isiru l-affarijiet fl-Istat Federali ta' l-Unjoni Ewropea biex il-mexxejja federalisti tagħha jilhqgħu l-għanijiet tagħhom?

Il-President Jiġi Sostitwit

3. Fil-kaz ta' rizenja, irtirar obligatorju jew mewt, il-President għandu jiġi sostitwit għall-bqija tal-mandat tiegħu, skond l-Artikolu I-27(1).

Biex infakkrukomm għaliex dan l-Artikolu rajnih hafna aktar qabel, dan jgħid li,

1. Waqt li jitqiesu l-elezzjonijiet tal-Parlament Ewropew, u wara konsultazzjonijiet xierqa, il-Kunsill Ewropew, li jaġixxi b'maġġoranza kwalifikata, jipproponi lill-Parlament Ewropew kandidat għall-President tal-Kummissjoni. Dan il-kandidat għandu jkun elett mill-Parlament Ewropew b'maġġoranza tal-membri tiegħu. Jekk dan ma jiksibx il-maġġoranza meħtieġa, l-Kunsill Ewropew, li jaġixxi b'maġġoranza kwalifikata, għandu fi żmien xahar jipproponi kandidat ġdid li għandu jiġi elett mill-Parlament Ewropew skond l-istess proċedura.

Ara hawnhekk ma jingħadx li l-President m'għandux jinħatar, għalkemm jista' jingħad li jekk ma jinħatarx President il-Kummissjoni ma tkunx tista' tiffunzjona tajjeb minkejja li forsi jkun baqa' f'it żmien sa kemm tinħatar Kummissjoni oħra.

Madankollu, għalfejn m'għandux isir l-istess fil-każ ta' Kummissarju ta' xi Stat membru li jkun miet?

Innutaw ukoll li f'dan il-każ ma jingħadx jekk il-President jinħatarx minn fost il-membri tal-Kummissjoni l-oħra li jkun baqa', jew jekk l-ewwel jinħatarx kummissarju ieħor minflok dak li jkun irriżenja jew miet, imbagħad issir il-proposta biex jinħatar il-President.

Jekk l-ewwel jinħatar il-President minn fost dawk li jkunu membri, dak li jkun għad irid jinħatar ikun inqata' barra.

Qegħdin taraw kif isiru l-affarijiet fl-Unjoni Ewropea biex il-mexxejja tagħha jkollhom l-aktar toroq wiesha minn fejn ikunu jistgħu jgħaddu jew joħorġu minnhom u jiddeċiedu kif ikun jaqblilhom?

Sostituzzjoni Għall-Bqija tal-Mandat

4. Fil-każ ta' rizenja, irtirar obligatorju jew mewt, il-Ministru għall-Affarijiet Barranin ta' l-Unjoni għandu jiġi sostitwit, għall-bqija tal-mandat tiegħu, skond l-Artikolu I-28(1).

L-istess kummenti li għamilna għas-subartikoli 2 u 3 nagħmluhom ukoll għal dan is-subartikolu dwar il-Ministru għall-Affarijiet Barranin ta' l-Unjoni Ewropea.

Kummissarji Bidilli

5. Fil-każ tar-rizenja tal-Membri kollha tal-Kummissjoni, huma għandhom jibqgħu fil-kariga u jkomplu jwettqu ix-xogħol kurrenti tagħhom sakemm jiġu sostitwiti, għall-bqija tal-mandat tagħhom, skond l-Artikoli I-26 u I-27.

Waqt li jista' jkun hemm min jaħseb li huwa tajjeb li l-Kummissarji li jkunu rriżenjaw f'daqqa mill-Kummissjoni jibqgħu fix-xogħol tagħhom sakemm jiġu mibdula, dan ma jkunx sar għaliex ikunu għamli xi haġa tajba, imma għaliex ikunu għamli xi haġa hażina.

Għaldaqstant, għalfejn m'għandux jinħatar Kumitat tal-Parlament Ewropew biex malli jirriżenjaw il-Kummissarji jew anki malli jkun hemm allegazzjoni ta' korruzzjoni jew xi haġa li tista' twassal għar-rizenja tagħhom jidhol minnufih malli jirriżenjaw u jieħu x-xogħol tal-Kummissjoni temporanjament sakemm jinħatru l-Kummissarji l-godda?

B'hekk, ikun hemm kumitat li mhux biss jieħu x-xogħol tal-Kummissjoni temporanjament, imma jkun jista' jara li ma jinheba jew jinqered xejn minn min ikollu nteress.

Madankollu, jekk isir hekk, dawk li jkollhom interess li jaħbu jew jeqirdu xi dokumenti li jkunu jikkompromettuhom ma jkunux jistgħu jagħmlu hekk.

Qegħdin taraw kif fl-Istat Federali ta' l-Unjoni Ewropea il-kapijiet federalisti tagħha jaħdmu flimkien biex iħokku dahar xulxin u biex dejjem iħallu tieqa jew ventilatur minfejn ikunu jistgħu joħorġu?

ARTIKOLU III-349

Jekk kwalunkwe membru tal-Kummissjoni ma jibqax jissodisfa l-kondizzjonijiet mehtieġa għall-qadi ta' dmirijietu jew jekk jinstab hati ta' kondotta hażina serja, il-Qorti tal-Ġustizzja tista' fuq applikazzjoni mill-Kunsill, li jaġixxi b'maġġoranza sempliċi, jew mill-Kummissjoni, tkeċċih.

Tkeċċija ta' Kummissarju

Hawnhekk għandna eżempju ieħor dwar kif il-kbarat ta' l-Unjoni Ewropea qegħdin jaħsbu għal rashom wara li kellha tirriżenja l-Kummissjoni fis-snin disgħin ta' l-aħħar seklu biex jekk xi wiehed minnhom jagħmel xi haġa ma jehlux kollha miegħu billi hemm il-possibiltà li jirriżenja dak li jkun għamel xi haġa hażina.

Qegħdin taraw kemm is-siġġu tal-poter jintogħġob u kif kulhadd jekk jista' jkun jibqa' mkaħħal miegħu biex jibqa' jdaħħal il-mijiet ta' eluf kull sena minn fuq dahar iċ-ċittadini ta' l-Istati Membri bit-taxxi li jhallsu?

Hawnhekk niġbdu l-attenzjoni li din id-darba ntużaw tajjeb il-kliem “**kondotta hażina**” u mhux “**miskondotta**” kif it-tradutturi wżaw qabel.

ARTIKOLU III-350

Minghajr preġudizzju għall-Artikolu I-28(4), ir-responsabbiltajiet li jaqgħu fuq il-Kummissjoni għandhom ikunu mfaßla u allokatu fost il-membri tagħha mill-President tagħha, skond l-Artikolu I-27(3). Il-President jista' jqalleb l-allokazzjoni ta' dawk ir-responsabbiltajiet matul iz-zmien li l-Kummissjoni tkun fil-kariga. Il-Membri tal-Kummissjoni għandhom jaqdu d-dmirjiet mogħtija lilhom mill-President taht l-awtorita' tiegħu.

Il-President Jalloka r-Risponsabbiltajiet

Jedd u setgħa li qieghda tingħata lill-President biex ikun jista' jibdel ir-risponsabbiltajiet tal-Kummissarji.

Jista' jinħaseb li dan isir jekk huwa jkun jidhirlu li ma jkunux qegħdin jiffunzjonaw sewwa. Madankollu, ma hemm xejn dwar hekk, u għaldaqstant huwa jista' jibdel ir-risponsabbiltà tal-Kummissarji kif u għal-liema raġuni jidhirlu.

ARTIKOLU III-351

Il-Kummissjoni għandha taġixxi bil-maġġoranza tal-membri tagħha. Ir-Regoli ta' Proċedura tagħha għandhom jiddeterminaw il-quorum.

Il-Kummissjoni bil-Magħgoranza

Hawnhekk zgur li m'hemmx hteġa li l-affarijiet ikunu adottati unanimament, għaliex jekk tiftakru, il-Kummissjoni u l-Kummissarji jridu jkunu fidili lejn l-Istat Federali ta' l-Unjoni Ewropea u mhux lejn l-Istati Membri li jkunu ġejjin minnhom.

Għaldaqstant, suppost li ma jkun hemm l-ebda interess ieħor hlief l-interess ta' l-Unjoni Ewropea, għalkemm kulhadd jista' jaħseb li jrid speċjalment meta jaraw kif jittieħdu u jinbidlu ċerti deċiżjonijiet li ma hemmx għalfejn noqgħodu nelaboraw fuqhom.

ARTIKOLU III-352

- 1. Il-Kummissjoni għandha tadotta r-Regoli ta' Proċedura tagħha sabiex tassigura kemm il-hidma tagħha kif ukoll dik tad-dipartimenti tagħha. Għandha tassigura li dawn ir-regoli jiġu ppubblikati.**
- 2. Il-Kummissjoni għandha tippubblika annwalment, mhux iktar tard minn xahar qabel il-ftuh tas-sessjoni tal-Parlament Ewropew, rapport ġenerali dwar l-attivitajiet ta' l-Unjoni.**

Artikolu dwar il-hidma tal-Kummissjoni

Dan huwa sempliċiment Artikolu dwar x'għandha tagħmel il-Kummissjoni dwar il-hidma tagħha u kif għandha tippubblika rapport kull sena dwar l-attivitajiet li tkun għamlet l-Unjoni.

**Subsezzjoni 5
Il-Qorti tal-Ġustizzja ta' l-Unjoni Ewropea**

ARTIKOLU III-353

Il-Qorti tal-Ġustizzja għandha tiltaqa' f'awli, bhala Awla Manja jew f'sessjoni plenarja, skond l-Istatut tal-Qorti tal-Ġustizzja ta' l-Unjoni Ewropea.

Kif Tiltaqa l-Qorti ta' l-Unjoni Ewropea

Dan huwa Artikolu dwar kif għandha tiltaqa l-Qorti ta' l-Unjoni Ewropea. Din hija normali għaliex il-Qorti ma jkunx hemm Imħallef wiehed u awla waħda, imma numru ta' Imħallfin u kull Imħallef u awla jittrattaw kwistjonijiet differenti.

Madankollu, il-Qorti ta' l-Unjoni Ewropea giet immodifikata u tkabbret matul iż-żmien minhabba li fil-bidu kien ikun hemm ftit kazi kull sena, imma issa qiegħed ikun hemm mijiet kull sena minhabba diversi raġunijiet.

Waħda hija minhabba l-indhila dejjem jikber mill-Unjoni Ewropea u l-istituzzjonijiet tagħha f'kull qasam immaġinabbli, u allura ma jista' jibqa' l-ebda dubju li aktar ma tindaħal aktar ikun hemm kwistjonijiet.

Tant qiegħed ikun hemm indhila u teħid ta' jeddijiet mingħand l-Istati Membri li hemm min qiegħed isejjah l-Unjoni Ewropea u l-istituzzjonijiet tagħha bhala “**MELHA**”, għaliex f'kull qasam u f'kull kwistjoni jkun jridu jindaħlu.

L-oħra hija li aktar ma jidhlu Stati Membri aktar jistgħu jinqalghu kwistjonijiet, għaliex huwa minn ewl id-dinja li aktar ma jiżdedu aktar jiżdedu l-kwistjonijiet ta' bejniethom u ma' l-istituzzjoni ta' l-Unjoni Ewropea li bhal **MELHA** jridu jindaħlu f'kolli u kullimkien.

Ftakru biss li l-Istati Membri u l-Qrati tagħhom huma marbuta bid-deċizzjonijiet tal-Qorti ta' l-Unjoni Ewropea.

Il-Qrati Maltin Sottomessi għall-Qorti ta' l-Unjoni Ewropea

Hawnhekk irridu niġbdu l-attenzjoni li l-Gvern Malti fin-negozjati mhux biss aċċetta li l-Qrati Maltin ikunu marbuta bid-deċizzjonijiet tal-Qorti ta' l-Unjoni Ewropea, imma saħansitra anki bil-kummenti li jagħmlu f'xi sentenza li ma jkollhomx x'jaqsmu mal-parti operattiva tas-sentenza.

Fi kliem ieħor, kull sentenza jkollha r-raġunijiet għaliex il-Qorti tkun qiegħda tagħti dik is-sentenza, ikollha l-parti operattiva, jiġifieri fejn ikun hemm id-deċizzjoni tal-Qorti, u ġieli jkun hemm kummenti li għalkemm ikun hemmhekk, ma jkunux jiformaw parti mis-sentenza fis-sens li l-Qorti tkun hasset li għandha tagħmel dawk il-kummenti barra d-deċizzjoni tagħha.

Il-Gvern Malti u n-negozjaturi tiegħu ta' lagħaqin tal-barrani li huma mhux biss aċċettaw li l-parti operattiva tas-sentenza tkun torbot lill-Qrati Maltin, imma saħansitra anki l-kummenti, li teknikament jissejju “**obiter**”.

ARTIKOLU III-354

Il-Qorti tal-Ġustizzja tkun mghejjuna minn tmien Avukati ġenerali. Jekk il-Qorti tal-Ġustizzja titlob hekk, il-Kunsill jista' b'mod unanimu, jadotta deċiżjoni biex iżid in-numru ta' Avukati Ġenerali.

L-Avukat Ġenerali għandu d-dmir li, b'imparzjalità u b'indipendenza kompleta, jagħmel, fil-qorti bil-miftuh, opinjonijiet motivati dwar każijiet li, skond l-Istatut tal-Qorti tal-Ġustizzja ta' l-Unjoni Ewropea, jehtieġu l-involviment tiegħu.

L-Avukati Ġenerali tal-Qorti ta' l-Unjoni Ewropea

Dan l-Artikolu huwa dwar id-dmirijiet ta' l-Avukati Ġenerali tal-Qorti ta' l-Unjoni Ewropea.

Innutaw kif jissemma n-numru ta' tmien Avukati Ġenerali. Tistgħu tistaqsu għalfejn ma giex ipprovdut li għandu jkun hemm wiehed minn kull Stat Membru, u mhux jekk ikun hemm talba mill-Qorti ta' l-Unjoni Ewropea.

Madankollu, tinsewx li kif jingħad f'din l-istess Kostituzzjoni, kull istituzzjon ta' l-Unjoni Ewropea kif ukoll l-uffiċjali tagħha jridu jkunu leali lejn l-Unjoni Ewropea, u għalhekk in-nazzjonalità ta' l-Avukati Ġenerali ma tagħmilx differenza.

Għaldaqstant, dan l-Artikolu fejn jipprovdni li għandu jkun hemm tmien Avukati Ġenerali huwa konferma kemm dawn iridu jkunu leali lejn l-Unjoni Ewropea u għalhekk m'hemmx hteieġa li jkun hemm wiehed minn kull Stat Membru jekk għalmenu ma titlobx il-Qorti minhabba l-ammont kbir ta' xogħol li jista' jkollha.

Qegħdin taraw kif anki l-Artikoli jikxfu affarijiet li lanqas ma taħseb li se jrin jikxfu?

Hawnhekk tajjeb li niġbdu l-attenzjoni tagħkom li fil-maġġoranza tal-każi, għalkemm mhux dejjem, il-Qorti ta' l-Unjoni Ewropea taċċetta l-opinjoni ta' l-Avukati Ġenerali u s-sentenza tagħha tkun skond l-opinjoni tagħhom.

Dan wiehed jista' jarah faċilment jekk jeżamina l-opinjoni ta' l-Avukati Ġenerali u s-sentenzi li tagħti l-Qorti ta' l-Unjoni Ewropea. Kemm il-maġġoranza ta' l-opinjoni ta' l-Avukati Ġenerali u kemm is-sentenzi li jistgħu jitniżzlu minn fuq il-paġna ta' l-internet tal-Qorti ta' l-Unjoni Ewropea.

ARTIKOLU III-355

L-Imhallfin u l-Avukati Ġenerali tal-Qorti tal-Ġustizzja għandhom jintgħażlu minn fost persunalitajiet li dwar l-indipendenza tagħhom ma jkunx hemm dubju u li għandhom il-kwalifiki kollha mehtieġa biex jeżerċitaw, fil-pajjiżi rispettivi tagħhom, l-oghla funzjonijiet ġudizzjarji, jew li huma Ġuriskonsulti ta' kompetenza magħrufa. Huma għandhom jinhatru bi ftehim komuni mill-gvernijiet ta' l-Istati Membri wara konsultazzjoni mal-panel stabbilit fl-Artikolu III-357.

Kull tliet snin ghandu jkun hemm sostituzzjoni parzjali ta' l-Imhallfin u l-Avukati Ġenerali, skond il-kondizzjonijiet stabbiliti fl-Istatut tal-Qorti tal-Ġustizzja ta' l-Unjoni Ewropea.

L-Imhallfin ghandhom jahtru minn fosthom il-President tal-Qorti tal-Ġustizzja ghal tliet snin. Hu jista' jerga' jiġi elett.

Il-Qorti tal-Ġustizzja ghandha tadotta r-Regoli ta' Proċedura tagħha. Dawk ir-Regoli jehtieġu l-approvazzjoni tal-Kunsill.

Kwalifiki, Hatriet u Bdil

Qegħdin taraw kif minkejja li l-President jista' jinbidel kull tliet snin mill-istess Imhallfin u Avukati Ġenerali, kif ukoll li anki l-Imhallfin u l-Avukati Ġenerali jiġu mibdula parzjalment kull tliet snin, m'hemm xejn biex jinhatru Imhallfin u Avukati Ġenerali minn kull Stat Membru fl-istess hin?

Imma bilhaqq kull uffiċjal u kull istituzzjoni ta' l-Unjoni Ewropea trid tkun leali lejn u taqdi lill-Unjoni Ewropea u mhux lill-Istati Membri.

ARTIKOLU III-356

In-numru ta' Imhallfin tal-Qorti Ġenerali ghandu jiġi stabbilit mill-Istatut tal-Qorti tal-Ġustizzja ta' l-Unjoni Ewropea. L-Istatut jista' jipprovdi li l-Qorti Ġenerali tkun assistita minn Avukati Ġenerali.

Il-membri tal-Qorti Ġenerali ghandhom jintgħazlu minn fost persuni li dwar l-indipendenza tagħhom ma jkun hemm dubju u li ghandhom l-abilta' mehtieġa biex jeżerċitaw kariga ġudizzjarja għolja. Huma ghandhom jinhatru bil-qbil komuni tal-gvernijiet ta' l-Istati Membri wara l-konsultazzjoni tal-panel previst fl-Artikolu III-357.

Kull tliet snin ghandu jkun hemm tibdila parzjali fil-Qorti Ġenerali.

L-Imhallfin ghandhom jahtru l-President tal-Qorti Ġenerali minn fosthom ghal terminu ta' tliet snin. Hu jista' jerga' jiġi elett.

Il-Qorti Ġenerali ghandha tistabbilixxi r-Regoli ta' Proċedura tagħha bi ftehim mal-Qorti tal-Ġustizzja. Ir-Regoli ghandhom ikunu suġġetti għall-approvazzjoni tal-Kunsill.

Sakemm l-Istatut ma jiprovdi mod ieħor, id-disposizzjonijiet tal-Kostituzzjoni dwar il-Qorti tal-Ġustizzja ghandhom japplikaw għall-Qorti Ġenerali.

In-Numru u l-Kwalifika ta' l-Imhallfin

Dan huwa Artikolu ieħor dwar il-hatra ta' l-Imhallfin, il-kwalifiki tagħhom, kif ghandhom jintgħazlu, u kif jinhatar il-President tal-Qorti minn fosthom.

Innutaw li kull tliet snin ikun hemm bidla parzjali, jiġifieri jinbidlu xi wħud minnhom. Anki hawnhekk ma hemm xejn li jgħid li jrid ikun hemm Imħallef minn kull Stat Membru bilfors, u ftakru li din hija l-Kostituzzjoni li jekk tiġi approvata tkun meqjusa bħala l-għola liġi ta' l-Unjoni Ewropea.

Wieħed jista' jfittex fl-Istatut tal-Qorti biex jara jekk hemmx xi haġa dwar dan, imma għslfejn dan il-provvediment ma jiddaħħalx fil-Kostituzzjoni?

Tgħid għaliex l-Istatut jista' jinbidel hafna aktar faċilment minn Kostituzzjoni u għalhekk ikun aktar faċli li ma jkunx meħtieġ li jkun hemm Imħallfin, u anki uffiċjali oħra bħal ma huma l-Avukati Ġenerali minn kull Stat Membru?

Qegħdin taraw il-makakkerija tal-mexxejja ta' l-Unjoni Ewropea li jafu li l-maġġoranza tan-nies ma tantx joqgħodu jiflu u jaħsbu dak li jkunu qegħdin jaqraw u għalhekk jagħmlu l-affarijiet biex wara jkunu jistgħu jirrangaw u jagħmlu li jridu?

Dwar il-Qrati differenti li jissemmew narawhom aktar 'il quddiem

ARTIKOLU III-357

Ghandu jiġi stabbilit panel sabiex jagħti opinjoni dwar l-idoneità tal-kandidati sabiex jaqdu d-dmirijiet ta' Imħallef u Avukat Ġenerali tal-Qorti tal-Ġustizzja u tal-Qorti Ġenerali qabel ma l-gvernijiet ta' l-Istati Membri jiehdu d-deċiżjonijiet previsti fl-Artikoli III-355 u III-356.

Il-panel għandu jinkludi seba' persunalitajiet magħzula minn fost membri preċedenti tal-Qorti tal-Ġustizzja u tal-Qorti Ġenerali, membri ta' qrati supremi nazzjonali u avukati ta' kompetenza rikonoxxuta, li wieħed minnhom għandu jiġi propost mill-Parlament Ewropew. Il-Kunsill għandu jadotta deċiżjoni Ewropea li tistabbilixxi r-regoli ta' hidma tal-panel u deċiżjoni Ewropea għall-hatra tal-membri tiegħu. Għandu jagħxi fuq l-inizjattiva tal-President tal-Qorti tal-Ġustizzja.

Pannew Biex Jagħti Parir lill-Istati Membri

L-ewwel nett bil-Malti ngħidux “panel”, imma skond id-dizzjunarju tal-Kaptan Pawlu Buġeja ngħidu “pannew”, “panew” jew jekk irridu naghmlu bħal dawk li sempliciment jaqilbu l-kelma u jtuha bixra u kitba Maltija, għalkemm ma naqblux, ngħidu “penil”, u jfissirha bħala lista tal-gurati jew nies magħzula għal xi xogħol speċjali.

Imma forsi qalu hekk għaliex jaħsbu li dawn huma xi nies speċjali li ma jixirqilhomx li jissejha b'terminu komuni li ma jmorrux jinsulentaw ruħhom jekk jgħidulhom il-kelma Maltija li suppost jissejhu biha.

Jista' jkun ukoll li t-tradutturi li thallsu eluf kbar ta' liri lanqas kienu jafuha, imma kif wieħed jista' jara, huwa faċli li taqbad dizzjunarju u ssib il-kelma Maltija.

Il-kelma idoneita', jew ahjar idonjeta', tfisser kemm dak l-oggett jew dik il-persuna tkun tajba biex taqdi l-funzjoni li tkun mehtiega minnha, fil-każ li qeghdin naraw tal-hatra ta' l-Imhallfin, kemm dik il-persuna tkun tajba biex taqdi d-dmirijiet taghha.

Ghaldaqstant, dan il-pannew twaqqaf biex jezamina l-kriterji ta' dawk li jkunu proposti biex ikunu Imhallfin u Avukati Ġenerali u jaghti parir lill-Istati Membri kemm dawk proposti jkunu tajba biex jimlew dik il-kariga. Dak kollox.

ARTIKOLU III-358

1. Il-Qorti Ġenerali tkun kompetenti biex tisma' u tiddeciedi fl-ewwel istanza r-rikorsi previsti fl-Artikoli III-365, III-367, III-370, III-372 u III-374, hliel ghal dawk assenjati lil qorti speċjalizzata stabbilita skond l-Artikolu III-359 u dawk li l-Istatut tal-Qorti tal-Ġustizzja ta' l-Unjoni Ewropea jirreserva ghall-Qorti tal-Ġustizzja. L-Istatut jista' jipprovdi li l-Qorti Ġenerali tkun kompetenti ghal kategoriji oħrajn ta' rikorsi.

Deciżjonijiet moghtija mil-Qorti Ġenerali taht dan il-paragrafu jistghu jkunu suggetti ghal dritt ta' appell lill-Qorti tal-Ġustizzja fuq punti ta' ligi biss, taht il-kondizzjonijiet u fil-limiti stabbiliti mill-Istatut.

2. Il-Qorti Ġenerali tkun kompetenti biex tisma' u tiddeciedi rikorsi miġjuba kontra d-deciżjonijiet tal-qorti speċjalizzati.

Deciżjonijiet moghtija mil-Qorti Ġenerali taht dan il-paragrafu jistghu jkunu suggetti eċċezzjonalment ghal revizjoni mill-Qorti tal-Ġustizzja taht il-kondizzjonijiet u fil-limiti stabbiliti mill-Istatut tal-Qorti tal-Ġustizzja ta' l-Unjoni Ewropea, fejn ikun hemm riskju serju li ser tintlaqat l-unita' jew il-konsistenza tad-dritt ta' l-Unjoni.

3. Il-Qorti Ġenerali tkun kompetenti biex tisma' u tiddetermina kwistjonijiet riferiti ghal deciżjoni preliminari taht l-Artikolu III-369, f'oqsma speċifiċi stabbiliti mill-Istatut.

Meta l-Qorti Ġenerali tikkunsidra li l-każ jehtieg deciżjoni ta' principju li x'aktarx tolqot l-unita' jew il-konsistenza tad-dritt ta' l-Unjoni tista' tirreferi l-każ lill-Qorti tal-Ġustizzja ghal deciżjoni.

Deciżjonijiet moghtija mil-Qorti Ġenerali fuq kwistjonijiet riferiti ghal deciżjoni preliminari jistghu jkunu suggetti eċċezzjonalment ghal revizjoni mill-Qorti tal-Ġustizzja taht il-kondizzjonijiet u fil-limiti stabbiliti mill-Istatut, fejn ikun hemm riskju serju li ser tintlaqat l-unita' jew il-konsistenza tad-dritt ta' l-Unjoni.

Tqassim tal-Kompetenzi tal-Qorti ta' l-Unjoni Ewropea

Dan huwa Artikolu dwar il-kompetenza tal-Qorti Ġenerali li tiddeciedi l-kawzi fl-ewwel istanza, u ghalhekk tista' tissejjah ukoll il-Qorti ta' l-Ewwel Istanza li minnha jista' jkun hemm appell f'ċerti każi kif jinghad.

Dwar it-tieni paragrafu tat-tieni subartikolu, innutaw li deċiżjonijiet tal-Qorti Ġenerali jistgħu jkunu suġġetti eċċezzjonalment għal reviżjoni jekk ikun hemm il-periklu li d-deċiżjoni tkun sejra tolqot l-unita' jew il-konsistenza tal-liġi ta' l-Unjoni.

Fi kliem ieħor, jista' jkun li qabel tkun ittiehdet xi deċiżjoni dwar il-liġi ta' l-Unjoni Ewropea imbagħad tittiehed deċiżjoni oħra, u d-deċiżjoni li tkun ittiehdet wara ma tkunx l-istess u għalhekk tkun sejra tohloq dubju dwar x'tgħid tassew il-liġi ta' l-Unjoni Ewropea.

Dan huwa b'kuntrast mal-liġi Maltija fejn aħna m'għandniex dak li jissejjah precedent, għaliex il-Qrati tagħna għalkemm japplikaw l-istess liġi, m'humiex marbutin ma deċiżjoni li tkun hadet xi Qorti oħra qabilhom, għaliex iċ-ċirkostanzi tal-każi jistgħu jkunu differenti.

Fil-fatt, il-Qrati Nglizi għandhom is-sistema tal-precedent, fejn ikunu marbuta b'deċiżjoni meħuda minn Qorti aktar għolja minnhom, imma wiehed jista' jgħid li għalkemm uffiċjalment huma marbuta biha, xorta jduru magħha. Dan ma jsirx bħal kapriċċ, imma għal raġunijiet tajba.

Meta l-Qrati Ingliżi jaraw li jekk japplikaw id-deċiżjoni li tkun hadet xi Qorti qabel kif għandha tapplika l-liġi jkunu sejrjn jikkawżaw ingustizzja, huma dejjem **“isibu xi haġa differenti”** fil-każ li jkollhom quddiemhom biex ikunu jistgħu jagħtu deċiżjoni differenti u jevitaw milli jagħmlu ingustizzja.

Imma għall-Unjoni Ewropea u l-istituzzjonijiet tagħha ma jimpurtahomx li tkun se ssir ingustizzja. L-aqwa li ma jkunx hemm interpretazzjoni differenti tal-liġijiet u regolamenti tagħha.

ARTIKOLU III-359

1. Il-liġi Ewropea tista' tistabbilixxi qrati speċjalizzati annessi mal-Qorti Ġenerali biex jisimghu u jiddeterminaw fl-ewwel istanza ċerti klassijiet ta' rikorsi f'oqsma speċifiċi. Għandha tiġi adottata jew fuq proposta mill-Kummissjoni wara konsultazzjoni mal-Qorti tal-Ġustizzja jew fuq it-talba tal-Qorti tal-Ġustizzja wara konsultazzjoni mal-Kummissjoni.

2. Il-liġi Ewropea li tistabbilixxi qorti speċjalizzata għandha tistabbilixxi r-regoli dwar l-organizzazzjoni tal-qorti u l-limitu tal-kompetenza mogħtija lilha.

3. Id-deċiżjonijiet mogħtija minn qrati speċjalizzati jistgħu jkunu suġġetti għal dritt ta' appell fuq punti tal-liġi Ewropea biss jew, meta previsti fil-liġi li tistabbilixxi l-qorti speċjalizzata, dritt ta' appell ukoll fuq kwistjonijiet ta' fatt, quddiem il-Qorti Ġenerali.

4. Il-membri tal-qrati speċjalizzati għandhom jintgħażlu minn fost persuni li dwar l-indipendenza tagħhom ma jkunx hemm dubju u li għandhom l-abilita' meħtieġa biex jeżerċitaw kariga ġudizzjarja. Huma għandhom jiġu mahtura mill-Kunsill li jaġixxi b'mod unanimu.

5. Il-qrati speċjalizzati għandhom jistabbilixxu r-Regoli ta' Proċedura tagħhom bi ftehim mal-Qorti tal-Ġustizzja. Dawk ir-Regoli jehtieġu l-approvazzjoni tal-Kunsill.

6. Sakemm il-liġi Ewropea li tistabbilixxi l-qorti speċjalizzata ma tipprovdi xort'ohra, d-disposizzjonijiet tal-Kostituzzjoni li jirrigwardaw il-Qorti tal-Ġustizzja ta' l-Unjoni Ewropea u d-disposizzjonijiet ta' l-Istatut tal-Qorti tal-Ġustizzja ta' l-Unjoni Ewropea għandhom japplikaw għall-qrati speċjalizzati. It-Titolu I ta' l-Istatut u l-Artikolu 64** tiegħu għandhom japplikaw fi kwalunkwe każ għall-qrati speċjalizzati.**

Thassib Kbir Dwar Qrati Speċjalizzati

Artikolu dwar it-twaqqif ta' qrati speċjalizzati biex jittrattaw xi qasam speċjalizzati u li għaldaqstant ikun jinhtieġ nies speċjalizzati f' dak il-qasam.

Bi Qrati speċjalizzati wiehed jista' jahseb dwar Qrati li jkollhom x'jaqsmu mal-kummerċ, teknoloġija, ambjent, u oqsma oħra bħalhom, imma dan jista' jfisser ħafna aktar minn hekk kif sejrin naraw.

L-ewwel nett innutaw li jingħad li jekk ma ssirx liġi Ewropea dwar il-proċeduri u l-kompetenza tagħhom, jgħoddu l-istess disposizzjonijiet tal-Kostituzzjoni dwar il-Qorti Ewropea tal-Ġustizzja ta' l-Unjoni Ewropea kif ukoll l-Istatut ta' l-istess Qorti.

Jista' forsi jingħad li minħabba li jkunu Qrati speċjalizzati jkunu jinhtieġu regolamenti u disposizzjonijiet speċjali u għalhekk il-liġi Ewropea tagħmel il-provvedimenti meħtieġa, imma anki hawnhekk jibda' jidhol it-tħassib dwar il-generu ta' dawn il-Qrati.

Dritt ta' Appell Limitat

L-ewwel nett innutaw li jingħad li **“Id-deċizzjonijiet mogħtija minn qrati speċjalizzati jistgħu jkunu suġġetti għal dritt ta' appell fuq punti tal-liġi Ewropea biss”**, imma **“meta previsti fil-liġi li tistabbilixxi l-qorti speċjalizzata, dritt ta' appell ukoll fuq kwistjonijiet ta' fatt, quddiem il-Qorti Ġenerali.”**

U jekk il-liġi li tistabbilixxi l-Qorti speċjalizzata ma tagħtix il-jedd, hawnhekk imsejjaħ dritt, ta' l-appell fuq kwistjonijiet ta' fatt għaliex hekk ikun jaqbel għall-mexxejja ta' u għall-Unjoni Ewropea?

Liema Oqsma?

Aħna nistaqsu. Għalfejn ma jingħadx għal liema oqsma speċjalizzati jew liema generu ta' każi sejrin jittrattaw dawn il-Qrati?

Il-fatt li ma jingħadx ifisser li dawn il-Qrati sejrin ikunu jistgħu jitwaqqfu għal kull qasam u kull generu ta' każi.

Dan ifisser li l-Unjoni Ewropea qiegħda tingħata l-jedd u s-setgħa li twaqqaf Qrati għal kull qasam li jkun jidrilha għaliex ma hemm l-ebda qasam jew generu msemmi, kif lanqas ma hemm xi restrizzjoni dwar liema oqsma jistgħu jitwaqqfu.

CNI Kampanja Helsien Nazzjonali

Minhabba li dawn huma affarijiet li jhassbu hafna, aħna sejr in nibdu biss l-attenzjoni dwar xi affarijiet li ta' min jahseb fuqhom speċjalment dwar żviluppi li jista' jkun hemm aktar 'il quddiem.

Tgħid il-Qrati speċjalizzati sejr in ikunu Qrati Kriminali Federali biex jittrattaw każi kriminali kontra l-interessi finanzjarji ta' l-Unjoni Ewropea minflok il-Qrati Kriminali ta' l-Istati Membri għaliex reati bħal dawn jibdeu jitqiesu bħala reati kriminali federali?

Tgħid sejr in ikunu Qrati speċjalizzati biex jittrattaw każi dwar terroriżmu minflok ma jibdeu jiġu ttrattati mill-Qrati ta' l-Istati Membri bl-iskuża li t-terroriżmu jrid jiġi miġġieled fuq skala ta' l-Unjoni Ewropea?

Tgħid għad naraw Qrati speċjalizzati biex jittrattaw każi ta' ċittadini li aktar 'il quddiem ma jkunux iridu jservu fl-armata ta' l-Unjoni Ewropea jew f'operazzjonijiet militari tagħha f'pajjiżi terzi?

Tgħid għad nibdeu naraw Qrati speċjalizzati li jittrattaw reati bħal ma hija hidma kontra l-Istat Federali ta' l-Unjoni Ewropea minn ċittadini, għaqdiet, organizzazzjonijiet u partiti politiċi li jkunu jridu **l-Indipendenza u l-Helsien** ta' pajjiżhom minn taħt il-madmad kolonjali ta' l-Unjoni Ewropea?

Tgħid għad naraw Qrati speċjalizzati jittrattaw kwistjonijiet ta' partiti politiċi li l-mexxejja ta' l-Unjoni Ewropea ma jkunux jaqblu bħal ma gara fl-Awstrija?

Dawn huma biss ftit hsibijiet ta' malajr li hemm hafna li qegħdin jithassbu dwarhom.

Ninsabu ċerti li inthom tistgħu taħsbu f'hafna aktar każi u oqsma fejn jistgħu jitwaqqfu Qrati speċjalizzati li m'għandniex dubju li jhassbukom hafna minhabba s-setgħa mingħajr limitu li qiegħda tingħata l-Unjoni Ewropea permezz ta' dan l-Artikolu tal-Kostituzzjoni biex twaqqaf Qrati speċjalizzati.

Tridu li nibqgħu taħt dan il-madmad u jasar kolonjali tal-mexxejja arroganti federalisti ta' l-Unjoni Ewropea u tal-**ĠUDIET** u **QUISLINGS** qaddejja tagħhom li lesti jmexxu lil Malta u liċ-ċittadini Maltin skond ma jordnalhom il-barrani ta' l-Unjoni Ewropea minn Brussell?

Tridu li tibdeu titressqu u tiġu kkundannat minn dawn il-Qrati speċjalizzati għaliex tkunu qegħdin taħdmu fl-interess ta' Malta u taċ-ċittadini Maltin?

Jekk le triq waħda għandna. Infittxu nitilqu l-lejla qabel għada mill-Istat Federali ta' l-Unjoni Ewropea kif għandna kull jedd u setgħa li nagħmlu.

ARTIKOLU III-360

Jekk il-Kummissjoni tikkunsidra li Stat Membru ikun naqas li jissodisfa obbligu taħt il-Kostituzzjoni, hija għandha tagħti opinjoni motivata dwar il-kwistjoni wara li tagħti lill-Istat konċernat l-opportunita' li jissottometti l-osservazzjonijiet tiegħu.

[Nibqgħu nahdmu biex niksbu lura l-Indipendenza u l-Helsien mill-jasar u l- 711 hakma illegali kolonjali ta' l-Unjoni Ewropea fuq Malta u fuq il-poplu Malti](#)

Jekk l-Istat konċernat ma jharisx l-opinjoni fil-perijodu stabbilit mill-Kummissjoni, din ta' l-ahhar tista' ġġib il-kwistjoni quddiem il-Qorti tal-Ġustizzja ta' l-Unjoni Ewropea.

Il-Kummissjoni Argużin fuq l-Istati Membri

Dan huwa Artikolu li mhux biss juri kemm l-Unjoni Ewropea hija Stat Federali u kif l-Istati Membri tagħha jridu jobdu dak kollu li jiddeċiedi l-Istat Federali u l-istituzzjonijiet tiegħu, fosthom din il-Kostituzzjoni jekk tghaddi, imma kif dik li tissejjaħ opinjoni fil-fatt ma hija “**opinjoni**” xejn imma “**ordni**” mill-Kummissjoni.

Dan għaliex **opinjoni ma tistax torbot**, imma tkun biss opinjoni.

Madankollu, jekk Stat Membru ma jobdix din l-opinjoni, huwa jittiehed quddiem il-Qorti ta' l-Unjoni Ewropea mill-Kummissjoni li ma hija mtella mill-ebda vot taċ-ċittadini ta' l-Istati Membri, għaliex ma jkunx obda l-opinjoni tagħha.

Jistgħu l-Istati Membri ta' l-Unjoni Ewropea jibqgħu jissejju **Stati Indipendenti, Hielsa u Sovrani** jekk istituzzjoni ta' Stat ieħor, f'dan il-każ l-Istat Federali ta' l-Unjoni Ewropea, u ftakru li l-istituzzjoni ma hija mtella mill-ebda vot taċ-ċittadini ta' l-Istati Membri inklużi ċ-ċittadini ta' dak l-Istat Membru, ittella Stat Membru quddiem il-Qorti tagħha għaliex ma jkunx obda opinjoni tagħha?

Qegħdin taraw kemm jibqgħu **Indipendenti, Hielsa u Sovrani** l-Istati Membri ta' l-Istat Federali ta' l-Unjoni Ewropea meta jkollhom jobdu anki opinjoni?

Tridu li nibqgħu f'dan il-madmad u jasar li daħhluna fih il-**ĠUDIET** li ttradewna billi flimkien mal-mexxejja qarrieqa ta' l-Unjoni Ewropea qarrqu biċ-ċittadini Maltin?

Tridu li nibqgħu maħkuma mill-barrani ta' l-Unjoni Ewropea permezz tal-Gvernijiet Maltin li ma jkunu xejn għajr **QUISLINGS** li jkunu lesti jmexxu billi jobdu dak kollu li jordnalhom il-barrani ta' l-Unjoni Ewropea?

ARTIKOLU III-361

Kull Stat Membru li jikkunsidra li Stat Membru ieħor ikun naqas li jissodisfa obbligu skond il-Kostituzzjoni jista' jġib il-kwistjoni quddiem il-Qorti tal-Ġustizzja ta' l-Unjoni Ewropea.

Qabel ma Stat Membru jagħmel rikors kontra Stat Membru ieħor għal ksur allegat ta' obbligu taht il-Kostituzzjoni, għandu jressaq il-kwistjoni quddiem il-Kummissjoni.

Il-Kummissjoni għandha tagħti opinjoni motivata wara li kull wiehed mill-Istati konċernati jkun ingħata l-opportunita' li jissottometti l-każ kontra tiegħu u l-osservazzjonijiet tiegħu dwar il-każ tal-parti l-oħra kemm bil-fomm u kemm bil-miktub.

Jekk il-Kummissjoni ma tkunx tat opinjoni fi zmien tliet xhur mid-data li fiha l-kwistjoni tkun giet imressqa quddiemha, l-assenza ta' din l-opinjoni m'għandhiex tipprekludi l-kwistjoni milli titressaq quddiem il-Qorti.

L-Unjoni Ewropea Iggelled lill-Istati Membri

Hawnhekk naraw kif l-Unjoni Ewropea tipprova gġelled lill-Istati Membri bejniethom billi tagħtihom jedd li jfittxu Stat Membru ieħor jekk ma jimxix ma din il-Kostituzzjoni.

Dan isir apposta biex barra li ma tkunx il-Kummissjoni li tibda l-proċeduri u b'hekk ma tidhirx kerha, l-Istati Membri jkunu moħhom f'xulxin u b'hekk titnaqqas ukoll l-attenzjoni minn fuq xi tkun qiegħda tagħmel l-Unjoni Ewropea u l-istituzzjonijiet tagħha.

Mhux biss, imma jidher li l-Unjoni Ewropea mhux biss taf, imma tapplika fil-prattika l-qawl li jgħid li “**fi għieda bejn tnejn, jirbah it-tielet wiehed**”.

Qegħdin taraw il-makakkerija tal-mexxejja federalisti ta' l-Istat Federali ta' l-Unjoni Ewropea?

ARTIKOLU III-362

1. Jekk il-Qorti tal-Ġustizzja ta' l-Unjoni Ewropea ssib li Stat Membru jkun naqas milli jissodisfa xi obbligu taht il-Kostituzzjoni, dak l-Istat għandu jintalab jiehu l-mizuri meħtieġa biex iħares is-sentenza tal-Qorti.

2. Jekk il-Kummissjoni tikkunsidra li l-Istat Membru konċernat ma jkunx ha l-mizuri neċessarji biex josserva s-sentenza prevista fl-ewwel paragrafu, tista' gġib il-każ quddiem il-Qorti tal-Ġustizzja ta' l-Unjoni Ewropea wara li tagħti lil dak l-Istat l-opportunita' li jissottometti l-oservazzjonijiet tiegħu. Hi għandha tispeċifika l-ammont ta' hlas ta' somma f'daqqa jew ta' pagamenti ta' penali li għandu jithallas mill-Istat Membru konċernat li hi tikkunsidra xierqa fiċ-ċirkostanzi.

Jekk il-Qorti ssib li l-Istat Membru konċernat ma jkunx hares is-sentenza tista' timponi l-hlas ta' somma f'daqqa jew ta' pagamenti ta' penali.

Din il-proċedura għandha tkun mingħajr preġudizzju għall-Artikolu III-361.

3. Meta l-Kummissjoni tressaq każ quddiem il-Qorti tal-Ġustizzja ta' l-Unjoni Ewropea skond l-Artikolu III-360 fuq il-bażi li l-Istat Membru konċernat naqas milli jissodisfa l-obbligi tiegħu li jinnotifika mizuri li jittrasponu liġi kwadru Ewropea, hi tista' meta jidhrilha xieraq, tispeċifika l-ammont ta' hlas ta' somma f'daqqa jew ta' pagamenti ta' penali li trid tithallas mill-Istat Membru konċernat u li hi tqis xierqa fiċ-ċirkostanzi.

Jekk il-Qorti ssib li hemm ksur ta' liġi tista' timponi l-hlas ta' somma f'daqqa jew ta' pagamenti ta' penalita' fuq l-Istat Membru konċernat, li ma tkunx taqbeż l-ammont speċifikat mill-Kummissjoni.

L-obbligu tal-hlas jibda jsehh fid-data stabbilita mill-Qorti fis-sentenza tagħha.

L-Istati Membri Jitwählhu l-Multi

Fi kliem iehor, jekk Stat Membru jonqos li jdaħħal fil-liġi tiegħu xi liġi ordnata mill-Unjoni Ewropea jew ma jagħmilx xi haġa minn dak li tghid din il-Kostituzzjoni, il-Kummissjoni sejra tkun tista' ttellgħu quddiem il-Qorti ta' l-Unjoni Ewropea li tista' twählhu l-multa mitluba mill-Kummissjoni li jew tithallas f'daqqa jew fiz-żmien mogħti mill-Qorti

Hawnhekk għandna eżempju klassiku ta' l-arroganza u tal-wiċċ vili mingħajr l-iċken qatra żejt u aġar mill-ġhatba tal-Klistanija tal-mexxejja federalisti ta' l-Istat Federali ta' l-Unjoni Ewropea u l-istituzzjonijiet tagħha.

Għandna wkoll l-eżempju klassiku ta' kif Stat Membru li ma jobdix sentenza tal-Qorti ta' l-Unjoni Ewropea jew ma jdaħħal xi liġi ta' l-Unjoni Ewropea jiġi umiljat billi l-Kummissjoni titlob lill-Qorti li mhux biss tordnalu jobdi s-sentenza, imma wkoll li jitwählhal multa, li tithallas miċ-ċittadini tiegħu, skond kif jidrilha l-istess Kummissjoni.

Infakkru li l-Kummissjoni ta' l-Istat Federali ta' l-Unjoni Ewropea ma hija mtella u maħtura mill-ebda vot taċ-ċittadini ta' l-Istati Membri, u ma jista' jkun hemm l-ebda dubju dwar lejn min hija leali.

Jista' xi hadd li għandu demm Malti jiġri fil-vini tiegħu, speċjalment dawk kollha li ħadmu biex ħadna **l-Indipendenza u l-Helsen** tagħna minn taħt il-ħakma tal-barrani jaċċettaw din l-arroganza tal-barrani ta' l-Unjoni Ewropea u din l-umiljazzjoni kollha? M'hemmx dubju li le.

Għaldaqstant, għandna naħdmu flimkien biex infittxu nitilqu l-lejla qabel għada minn taħt il-ħakma kolonjali ta' l-Istat Federali ta' l-Unjoni Ewropea bil-ħtif illegali tagħha ta' Malta bil-kollaborazzjoni tal-**ĠUDIET** u **QUISLINGS** mixtrija tagħha hawn Malta kif għandna kull jedd u setgħa li nagħmlu.

ARTIKOLU III-363

Il-liġijiet u r-regolamenti Ewropej tal-Kunsill jistgħu jagħtu lill-Qorti tal-Ġustizzja ta' l-Unjoni Ewropea kompetenza illimitata fir-rigward tas-sanzjonijiet previsti fihom.

Kompetenza Mingħajr Limitu Għall-Qorti

Artikolu li mhux biss jagħti jeddijiet u setgħat li jinsabu f'din il-Kostituzzjoni, imma qiegħed jagħti lill-Kunsill jedd u setgħa biex permezz ta' liġijiet u regolamenti Ewropej jagħtu lill-Qorti ta' l-Unjoni Ewropea kompetenza mingħajr l-ebda limitu.

Nibqgħu naħdmu biex niksbu lura l-Indipendenza u l-Helsen mill-jasar u l-ħakma illegali kolonjali ta' l-Unjoni Ewropea fuq Malta u fuq il-poplu Malti 714

Jekk din il-Kostituzzjoni tgħaddi, ikun qisu bhal meta inti tagħti s-setgħa lil haddiehor li permezz ta' kuntratt li jagħmel huwa stess, ikun jista' jixtri l-proprjeta' tiegħek bil-prezz u l-kundizzjonijiet li jiddeċiedi huwa.

Tasal biex xi darba tagħmel hekk?

Meta tara dawn il-ħnizrijiet kollha, jista' jibqa' dubju dwar il-ħsieb ta' l-Unjoni Ewropea li tkun Stat Federali meta l-Qrati tagħha qegħdin jingħataw kompetenzi li mhux biss huma ta' l-Istati Membri, imma li limiti li jingħataw lanqas taf x'sejrin ikunu?

Tinsiex li l-qawl Malti jgħid li “**min jixtri l-hut fil-bahar jieklu jinten**”.

ARTIKOLU III-365

1. Il-Qorti tal-Ġustizzja ta' l-Unjoni Ewropea għandha tirrevedi l-legalita' tal-liġijiet u l-liġijiet kwadru Ewropej, ta' l-atti tal-Kunsill, tal-Kummissjoni u tal-Bank Ċentrali Ewropew, li ma jkunux rakkomandazzjonijiet u opinjonijiet, u ta' l-atti tal-Parlament Ewropew u tal-Kunsill Ewropew maħsuba biex jipproduċu effetti legali fil-konfront ta' partijiet terzi. Hija għandha wkoll tirrevedi l-legalità ta' l-atti ta' korpi jew aġenziji ta' l-Unjoni maħsuba biex jipproduċu effetti legali fil-konfront ta' partijiet terzi.

2. Għall-finijiet tal-paragrafu 1, il-Qorti tal-Ġustizzja ta' l-Unjoni Ewropea tkun kompetenti f'rikorsi magħmula minn Stat Membru, mill-Parlament Ewropew, mill-Kunsill jew mill-Kummissjoni fuq bażi ta' nuqqas ta' kompetenza, ksur ta' hteġa proċedurali essenzjali, ksur tal-Kostituzzjoni jew ta' xi regola tad-dritt dwar l-applikazzjoni tagħha, jew l-użu hażin tal-poteri.

3. Il-Qorti tal-Ġustizzja ta' l-Unjoni Ewropea għandha ġurisidizzjoni taht l-istess kondizzjonijiet stabbiliti fil-paragrafi 1 u 2 f'rikorsi magħmula mill-Qorti ta' l-Awdituri, mill-Bank Ċentrali Ewropew u mill-Kumitat tar-Reġjuni għall-fini tal-protezzjoni tal-prerogattivi tagħhom.

4. Kull persuna fiżika jew ġuridika tista' taht l-istess kondizzjonijiet stabbiliti fil-paragrafi 1 u 2, tistitwixxi proċeduri kontra att indirizzat lil dik il-persuna jew li hu ta' interess dirett u individwali għaliha, u kontra att regolatorju li hu ta' interess dirett għaliha u li ma jinvolvi miżuri ta' eżekuzzjoni.

5. Atti li jstabbilixxu korpi u aġenziji ta' l-Unjoni jistgħu jstabbilixxu kondizzjonijiet u arrangamenti partikolari li jikkonċernaw rikorsi magħmula minn persuni fiżiċi jew ġuridiċi kontra atti ta' dawn il-korpi jew aġenziji maħsuba biex jipproduċu effetti legali fir-rigward tagħhom.

6. Il-proċeduri previsti f'dan l-Artikolu għandhom jiġu istitwiti fi żmien xahrejn mill-pubblikazzjoni ta' l-att, jew tan-notifika tiegħu lill-attur, jew fin-nuqqas ta' dawn, fil-jum li fih l-attur sar jaf bih, skond il-każ.

Aktar Ġurisdizzjoni tal-Qorti ta' l-Unjoni Ewropea

Dan huwa Artikolu dwar ġurisdizzjoni oħra tal-Qorti ta' l-Unjoni Ewropea dwar revizzjoni ta' liġijiet u atti oħra ta' l-istituzzjonijiet ta' l-Istat Federali ta' l-Unjoni Ewropea u dwar min jista' jagħmel kawzi dwarhom quddiem l-istess Qorti ta' l-Unjoni Ewropea.

Innutaw ukoll kif mhux biss l-Istati Membri jistgħu jagħmlu rikorsi kontra Stati Membri oħra, imma anki l-istituzzjonijiet kollha msemmija f'dan l-Artikolu kollha jistgħu jirrikorru għall-Qorti ta' l-Unjoni Ewropea biex jinfurzaw id-deċiżjonijiet u l-jeddiġiet tagħhom kontra l-Istati Membri.

ARTIKOLU III-366

Jekk l-azzjoni tkun fondata l-Qorti tal-Ġustizzja ta' l-Unjoni Ewropea ghandha tiddikjara li l-att konċernat huwa null u minghajr effett.

Madankollu, il-Qorti tal-Ġustizzja ghandha, jekk tikkunsidra dan neċessarju, tiddikjara liema mill-effetti ta' l-att li hi ddikjarat null ghandhom jiġu kkunsidrati bhala definittivi.

Tista' Tannulla Atti

Artikolu dwar li l-Qorti tista' tiddikjara att u l-effetti tiegħu magħmul minn xi istituzzjoni ta' l-Istat Federali ta' l-Unjoni Ewropea bhala null u minghajr effett jekk issib li l-azzjoni ta' min għamel il-kawża jkollha sisien sodi, jiġifieri, fi kliem iehor, ikollu raġun.

ARTIKOLU III-367

Jekk il-Parlament Ewropew, il-Kunsill Ewropew, il-Kunsill, il-Kummissjoni jew il-Bank Ċentrali Ewropew, bi ksur tal-Kostituzzjoni, jonqsu milli jaġixxu, l-Istati Membri u l-istituzzjonijiet l-oħrajn ta' l-Unjoni jistgħu jagħmlu rikors quddiem il-Qorti tal-Ġustizzja ta' l-Unjoni Ewropea sabiex jiġi stabbilit il-ksur. Dan l-Artikolu ghandu japplika taht l-istess kondizzjonijiet, għal korpi u aġenziji ta' l-Unjoni li jonqsu milli jaġixxu.

L-azzjoni ghandha tkun ammissibbli biss jekk l-istituzzjoni, il-korp jew l-aġenzija konċernata jkunu l-ewwel ġew imsejha biex jaġixxu. Jekk, fi zmien xahrejn minn meta jissejju, l-istituzzjoni, l-korp jew l-aġenzija ma jkunux hadu l-posizzjoni tagħhom, l-azzjoni tista' tingieb fi zmien perijodu ulterjuri ta' xahrejn.

Kull persuna fizika jew ġuridika tista' taht il-kondizzjonijiet previsti fl-ewwel u t-tieni paragrafi, tilmenta lill-Qorti tal-Ġustizzja li istituzzjoni, korp jew aġenzija ta' l-Unjoni jkunu naqsu milli johorgulha kwalunkwe att li ma jkunx rakkomandazzjoni jew opinjoni.

Proċeduri Kontra l-Istituzzjonijiet

Dan huwa Artikolu fejn l-istituzzjonijiet imsemmija ta' l-Istat Federali ta' l-Unjoni Ewropea jistgħu jittellgħu Quddiem il-Qorti ta' l-Unjoni Ewropea jekk huma jiksru l-Kostituzzjoni u jibqgħu ma jaġixxux u ma jagħtux każ wara xahrejn li tkun ingibdet l-attenzjoni tagħhom.

Imma l-aktar li tridu tinnutaw huwa li hemm perjodu ta' xahrejn li fih tista' tinbeda l-azzjoni kontra l-istituzzjonijiet jekk dawn jibqgħu ma jagħmlux dak li jkunu msejha jagħmlu.

Jekk jaqbzu dawn ix-xahrejn ma tkun tista' tagħmel xejn

ARTIKOLU III-368

L-istituzzjoni, il-korp jew l-aġenzija li l-att tagħhom ġie ddikjarat null, jew li n-nuqqas tagħhom li jaġixxu ġie ddikjarat kontra l-Kostituzzjoni, għandhom ikunu meħtieġa jiehdu l-miżuri neċessarji biex josservaw is-sentenza tal-Qorti tal-Ġustizzja ta' l-Unjoni Ewropea.

Dan l-obbligu m'għandu jippreġudika l-ebda obbligu li jista' jirrizulta mill-applikazzjoni tat-tieni paragrafu ta' l-Artikolu III-431.

L-Istituzzjonijiet Privileġġjati

Artikolu li jgħid li l-istituzzjonijiet għandhom iħarsu, jiġifieri jobdu deċ li tkun iddeċiediet il-Qorti, u nnutaw li dak li jkunu għamlu jkun kontra l-Kostituzzjoni.

Dwar l-obbligu tat-tieni paragrafu ta' l-Artikolu III-431 narawh aktar 'il quddiem.

Madankollu, hawnhekk tajjeb li niġbdu l-attenzjoni li kontra kif isir kontra l-Istati Membri, ma jingħadx li l-istituzzjonijiet jistgħu, jekk ma jobdux lill-Qorti, jerggħu jittellgħu quddiem il-Qorti biex jiġu mmultati, għalkemm il-multi jithallsu mit-taxxi miġbura miċ-ċittadini ta' l-Istati membri

Qegħdin taraw kif l-Istati Membri dejjem imorru minn taħt għaliex jekk ma jobdux is-sentenza tal-Qorti jiġu mmultati u jkolhom xorta waħda jobdu, waqt li l-istituzzjonijiet ta' l-Istat Federali ta' l-Unjoni Ewropea ma jiġrilhomx l-istess?

ARTIKOLU III-369

Il-Qorti tal-Ġustizzja ta' l-Unjoni Ewropea tkun kompetenti li tagħti decizjonijiet preliminari dwar:

- a) l-interpretazzjoni tal-Kostituzzjoni;
- b) il-validita' u l-interpretazzjoni ta' atti ta' l-istituzzjonijiet, il-korpi u l-aġenziji ta' l-Unjoni.

Meta kwistjoni bhal din titqajjem quddiem kwalunkwe qorti jew tribunal ta' Stat Membru, dik il-qorti jew dak it-tribunal jistghu, jekk iqisu li tkun mehtiega decizjoni fuq il-kwistjoni sabiex ikunu jistghu jaghtu sentenza, jitolbu lill-Qorti biex tiddeciedi fuqha.

Meta kwalunkwe kwistjoni ta' dan it-tip titqajjem f'kaz pendenti quddiem qorti jew tribunal ta' Stat Membru li kontra d-decizjonijiet taghha ma jkun hemm ebda rimedju gudizzjarju taht il-ligi nazzjonali, dik il-qorti jew dak it-tribunal ghandhom iressqu l-kwistjoni quddiem il-Qorti.

Jekk din il-kwistjoni titressaq f'kaz pendenti quddiem qorti jew tribunal ta' Stat Membru fir-rigward ta' persuna detenuta, l-Qorti tal-Gustizzja ghandha tagixxi bil-minimu ta' dewmien.

Il-Qrati ta' l-Istati Membri Sottomessi

Dan huwa Artikolu li permezz tieghu il-Qrati ta' l-Istati Membri qeghdin jingiebu sottomessi u sottoposti ghall-Qorti ta' l-Unjoni Ewropea.

Innutaw kif jinghad li l-Qorti ta' l-Istat Federali ta' l-Unjoni Ewropea ghandha kompetenza li taghti decizjonijiet dwar l-interpretazzjoni tal-Kostituzzjoni u dwar il-validita' u l-interpretazzjoni ta' l-atti ta' istituzzjonijiet, korpi u agenzija ohra ta' l-Istat Federali Federali ta' l-Unjoni Ewropea.

Innutaw ukoll kif il-Qrati u Tribunali ta' l-Istati Membri jinghad li jistghu jitolbu dik li tissejjah decizjoni preliminari dwar kwistjoni li tqum quddiemhom.

Fi kliem iehor, jekk xi hadd iqajjem il-kwistjoni quddiem xi Qorti jew Tribunal ta' xi Stat Membru dwar kwistjonijiet li ghandhom x'jaqsmu mal-Kostituzzjoni ta' l-Istat Federali ta' l-Unjoni Ewropea jew il-validita' jew l-interpretazzjoni ta' xi att ta' l-istituzzjonijiet taghha, huma jistghu jirreferu l-kwistjoni lill-Qorti ta' l-Unjoni Ewropea ghal decizjoni preliminari jekk iqisu li hija mehtiega biex jaghtu s-sentenza taghhom.

Jekk imbaghad ikun hemm kawza quddiem xi Qorti jew Tribunal li normalment ma jkunx hemm appell mis-sentenza taghhom, u jekk il-kwistjoni tkun tinhtieg li tigi nterpretata ligi jew regolament ta' xi istituzzjoni ta' l-Istat Federali ta' l-Unjoni Ewropea, dik il-Qorti jew Tribunal huma marbuta li jridu bilfors jirreferu l-kaz lill-Qorti ta' l-Unjoni Ewropea biex taghti decizjoni preliminari qabel jaghtu s-sentenza taghhom.

Dan dejjem jekk qabel il-Qorti ta' l-Unjoni Ewropea ma tkunx diga' tat xi decizjoni preliminari li tkun tista' tigi applikata ghal-kaz li l-Qorti jew it-Tribunal ikollhom quddiemhom.

Dan isir biex ikun hemm interpretazzjoni tal-ligi ta' l-Unjoni Ewropea li tkun l-istess fit-territorju kollu ta' l-Unjoni Ewropea, ghaliex Qrati differenti fi Stati Membri jistghu jaghtu interpretazzjoni differenti ghall-istess ligi.

CNI Kampanja Helsien Nazzjonali

Dan huwa eżempju ieħor dwar kif l-Unjoni Ewropea tqis it-territorju ta' l-Istati Membri bħala territorju tagħha, għaliex liġi normalment tghodd biss fit-territorju ta' kull **Stat Indipendenti, Hies u Sovran**.

Għaldaqstant, la l-Unjoni Ewropea triq li l-liġi tagħha tapplika l-istess fit-territorju kollu ta' l-Istati Membri, ma jistax ikun li l-istess Unjoni Ewropea ma tqisx li t-territorju ta' l-Istati Membri huwa territorju tagħha.

L-aħħar paragrafu ta' dan l-Artikolu kien mistenni, għaliex jekk persuna tkun qiegħda tinzamm arrestata, ma tistax toqgħod tistenna l-kumdità' tal-Qorti jew Tribunal, imma għandha ssir referenza mill-aktar fis possibbli, għaliex jekk jinstab li kellha raġun tkun inżammet maqfula għalxejn.

Madankollu, l-aktar li jrid jiġi nnutat huwa kif il-Qrati u Tribunali ta' l-Istati Membri jiġi sottomessi għall-Qorti ta' l-Istat Federali ta' l-Unjoni Ewropea u jridu joqgħodu għad-deċiżjoni tagħha.

Għalkemm anki qabel kien isir hekk, issa dan kollu qiegħed jiddaħħal fil-Kostituzzjoni ta' l-Istat Federali ta' l-Unjoni Ewropea biex ikun imħares kostituzzjonalment u ma jithalla l-ebda dubju dwar il-kompetenza tal-Qorti ta' l-Unjoni Ewropea u dwar id-dmir tal-Qrati u t-Tribunali ta' l-Istati Membri.

Hawnhekk tajjeb li ngibu eżempju ħalli kulhadd jifhem. Il-Qorti ta' l-Unjoni Ewropea kienet diġà' ddeċidiet li kwalunkwe taxxa biex xi hadd jirċievi programmi bisatellita kienet illegali.

Kieku ma kienx hemm is-sentenza tal-Qorti ta' l-Unjoni Ewropea, jekk kien jitrešaq xi hadd quddiem Qorti Maltija għaliex ma jkunx hallas it-taxxa u jgħid lill-Maġistrat li dik it-taxxa hija kontra l-liġi ta' l-Unjoni Ewropea, il-Qorti ta' Malta kien ikollha tibgħat il-kwistjoni quddiem il-Qorti ta' l-Unjoni Ewropea biex tagħti deċiżjoni preliminari dwarha.

Għaldaqstant, minhabba li diġà' kien hemm sentenza tal-Qorti ta' l-Unjoni Ewropea, kulhadd seta' mill-1 ta' Mejju 2004, jiġifieri din is-sena, jieqaf milli jhallas it-taxxa fuq id-dixxijiet tas-satellita u l-Gvern ma jista' jagħmillu xejn, għaliex jekk jibgħatlu biex ihallas il-multa u ma jhallashiex u jittella quddiem il-Qorti, kull ma jrid jagħmel huwa li jirreferi l-Qorti għas-sentenza tal-Qorti ta' l-Unjoni Ewropea u l-Qorti ta' Malta jkollha bilfors timxi magħha.

Din il-kwistjoni kollha kienet u għadha daqshekk sempliċi, u ma kienx hemm għalfejn noqgħodu b'ħafna teatrini biex taparsi l-membri parlamentari Ewropej Maltin qegħdin jiġġielda, jitqatlu u jċarċru demmhom biex iħarsu l-interessi taċ-ċittadini Maltin u Ghawdxin.

Anki f'dan l-eżempju u kif ġie ttrattat hawn Malta naraw kif il-politiċi jridu jkomplu jgħaddu ż-żmien bil-poplu Malti biex taparsi għandu bżonnhom meta m'huwiex il-fatt u biex jippruvaw jiġġustifikaw l-eżistenza, il-ħlasijiet u l-ispejjeż żejda tagħhom bħala qaddejja fidili tal-barrani.

Barra minn hekk, dan l-eżempju jurina kif l-Istati Membri tilfu kull sovranita' li kellhom, għaliex jekk inhallu barra jekk dik it-taxxa kinitx gustifikata jew le, il-fatt li l-Gvern Malti kellu jneħhiha juri kif kellu jbaxxi rasu għall-ordnijiet tal-barrani ta' l-Istat Federali ta' l-Unjoni Ewropea.

Dan huwa eżempju mill-aktar ċar ta kemm jibqgħu **Indipendent, Hielsa u Sovrani** l-Istati Membri fl-Istat Federali ta' l-Unjoni Ewropea.

ARTIKOLU III-370

Il-Qorti tal-Gustizzja ta' l-Unjoni Ewropea tkun kompetenti li tisma' tilwim dwar kumpens għad-danni previsti fit-tieni u t-tielet paragrafi ta' l-Artikolu III-431.

Kompetenza Ohra

Din hija kompetenza oħra mogħtija lill-Qorti ta' l-Unjoni Ewropea.

Aktar 'il quddiem naraw x'jgħid l-Artikolu III-431.

ARTIKOLU III-371

Il-Qorti tal-Gustizzja ma tkunx kompetenti li tiddeċiedi dwar il-legalita' ta' att adottat mill-Kunsill Ewropew jew mill-Kunsill skond l-Artikolu I-59 hlief fuq talba ta' l-Istat Membru konċernat minn determinazzjoni tal-Kunsill Ewropew jew tal-Kunsill u hlief fir-rigward tad-disposizzjonijiet proċedurali li jinsabu f'dak l-Artikolu.

Din it-talba għandha ssir fi żmien xahar mid-data ta' tali determinazzjoni. Il-Qorti għandha tiddeċiedi fi żmien xahar mid-data ta' dik it-talba.

Taparsi Rimedju

L-Artikolu I-59 huwa dwar dak li jista' jagħmel il-Kunsill fejn jista' jissospendi certi jeddijiet ta' Stat Membru jekk iqis li dak l-Istat Membru jkun kiser xi wiehed mill-jeddijiet imsemmija fl-Artikolu I-2 li rajna aktar qabel.

Wara d-deċiżjoni tal-Kunsill Ewropew jew tal-Kunsill tal-Ministri, dak l-Istat Membru milqut mid-deċiżjoni jista' jitlob lill-Qorti ta' l-Unjoni Ewropea tiddeċiedi dwar il-legalita' ta' dik id-deċiżjoni jew att u biss dwar id-dispożizzjonijiet ta' proċedura msemmija fl-Artikolu I-59.

Din it-talba tista' ssir biss mill-Istat Membru konċernat fi żmien xahar minn meta' jsir l-att u l-Qorti għandha tiddeċiedi fi żmien xahar fuq it-talba li tkun saret.

Għalkemm kif jingħad it-talba trid issir fi żmien xahar u l-Qorti għandna tiddeċiedi fi żmien xahar min dik it-talba, ma jingħad xejn li d-deċiżjoni tal-Kunsill Ewropew jew tal-Kunsill tal-Ministri tiġi sospiża sakemm il-Qorti tiddeċiedi.

Dan ifisser żewġ affarijiet.

L-ewwel li l-Qorti m'hijiex sejra tiddeċiedi favur l-Istat Membru u għalhekk ma jkunx hemm hteġa li tiġi sospiza d-deċiżjoni tal-Kunsill Ewropew jew tal-Kunsill tal-Ministri.

It-tieni hija li anki jekk għall-grazzja ta' l-argument il-Qorti taqbel ma' l-Istat Membru, dak l-Istat Membru jkun sofra s-sospensjoni sakemm il-Qorti tkun iddeċiediet intortament.

Ifisser ukoll li dak li jkun sar fil-Kunsill Ewropew jew fil-Kunsill tal-Ministri sakemm ikun dam sospiz ikun ġie deċiż mingħajr ma dak l-Istat Membru jkun ha sehem fih kif kellu kull jedd li jagħmel mingħajr ma dak li jkun ġie deċiż jerġa' jsir mill-ġdid.

U x'jiġri jekk dak li jkun ġie deċiż sakemm l-Istat Membru jkun sospiz jkun jolqot hażin l-interessi ta' dak l-Istat Membru sospiz imma kieku kien preżenti forsi ma kienx jiġi deċiż kif kien deċiż?

Qegħdin taraw kemm l-affarijiet jikkomplicaw ruħhom u kemm hemm arroganza fost il-mexxejja arroganti federalisti ta' l-Unjoni Ewropea u kemm taparsi jkunu qegħdin joffru soluzzjoni imma fil-fatt ma tkun soluzzjoni xejn?

ARTIKOLU III-372

Il-Qorti tal-Ġustizzja ta' l-Unjoni Ewropea tkun kompetenti f'kull tilwima bejn l-Unjoni u l-impjegati tagħha fil-limiti u taht il-kondizzjonijiet stabbiliti fir-Regolamenti tal-Persunal għall-Uffiċjali u l-Kondizzjonijiet ta' l-Impjeg applikabbli għall-Aġenti l-oħra ta' l-Unjoni.

Kompetenza fil-Kondizzjonijiet ta' l-Impjeg

Din hija mistennija, għaliex ma tistenniex li l-impjegati ta' l-istituzzjonijiet ta' l-Istat Federali ta' l-Unjoni Ewropea jmorru quddiem il-Qrati nazzjonali ta' l-Istati Membri għall-jeddijiet tagħhom jekk ikunu qegħdin jallegaw li nkisruhom minn istituzzjonijiet ta' l-Unjoni Ewropea, imma jmorru quddiem il-Qorti ta' l-Istat Federali ta' l-Unjoni Ewropea.

ARTIKOLU III-373

Il-Qorti tal-Ġustizzja ta' l-Unjoni Ewropea tkun kompetenti, fil-limiti stabbiliti hawn taht, biex tiehu konjizzjoni f'tilwim dwar:

a) it-twettiq minn Stati Membri ta' obbligi taht l-Istatut tal-Bank Ewropew ta' l-Investment. F'dan ir-rigward, il-Bord tad-Diretturi tal-Bank għandu jgawdi l-poteri mogħtija mill-Kummissjoni bis-saħħa ta' l-Artikolu III-360;

b) mizuri mehuda mill-Bord tal-Gvernaturi tal-Bank Ewropew ta' l-Investment. F'dan ir-rigward, kull Stat Membru, il-Kummissjoni jew il-Bord tad-Diretturi

tal-Bank jistghu jaghmlu rikors skond il-kondizzjonijiet stabbiliti fl-Artikolu III-365;

c) mizuri mehuda mill-Bord tad-Diretturi tal-Bank Ewropew ta' l-Investment. Rikors kontra dawn il-mizuri jista' jsir biss minn Stati Membri jew mill-Kummissjoni, taht il-kondizzjonijiet stabbiliti fl-Artikolu III-365, u fuq bazi biss ta' nuqqas ta' harsien tal-proċedura prevista fl-Artikolu 19(2), (5), (6) u (7) ta' l-Istatut tal-Bank;

d) it-tweqqif minn banek ċentrali nazzjonali ta' obbligi taht il-Kostituzzjoni u ta' l-Istatut tas-Sistema Ewropea ta' Banek Ċentrali u l-Bank Ċentrali Ewropew. F'dan ir-rigward il-poteri tal-Kunsill tal-Gvernaturi tal-Bank Ċentrali Ewropew, fir-rigward ta' banek ċentrali nazzjonali, għandhom jkunu l-istess bħal dawk mgħtija lill-Kummissjoni fir-rigward ta' l-Istati Membri bl-Artikolu III-360. Jekk il-Qorti tal-Ġustizzja ta' l-Unjoni Ewropea ssib li bank ċentrali nazzjonali jkun naqas milli jwettaq xi obbligu taht din il-Kostituzzjoni, dak il-bank hu marbut li jiehu l-mizuri neċessarji biex josserva s-sentenza tal-Qorti.

Kompetenza Ohra għall-Qorti ta' l-Unjoni Ewropea

Konferma ohra ta' kemm l-Istati Membri u l-istituzzjonijiet tagħhom iridu jobdu dak kollu ordnat mill-istituzzjonijiet kollha ta' l-Istat Federali ta' l-Unjoni Ewropea. Jekk ma jobdux jittieħdu quddiem il-Qorti ta' l-Istat Federali ta' l-Unjoni Ewropea.

Innutaw kif jingħad li l-poteri tal-Kunsill tal-Gvernaturi tal-Bank Ċentrali Ewropew dwar il-banek ċentrali ta' l-Istati Membri huma l-istess bħal dawk mogħtija lill-Kummissjoni dwar l-Istati Membri.

Fi kliem ieħor, jekk bank ċentrali ma jobdix xi ordni li jkun ingħata, huwa jista' jittella quddiem il-Qorti ta' l-Istat Federali ta' l-Unjoni Ewropea u jiġi kkundannat bħal ma jigu kkundannati l-Istati Membri.

M'hemmx għalfejn ngħidu li jekk ma jobdix jerga' jittella quddiem il-Qorti ta' l-Unjoni u meta jeħel il-multi, dawn ikollhom iħallsu għalihom iċ-ċittadini ta' l-Istati Membri.

Tajjeb li tkunu tafu li l-Bank Ċentrali ta' kull pajjiż suppost ikun indipendenti mill-indhli u l-ordnijiet tal-Gvern. Kif tistghu taraw, il-Banek Ċentrali ta' l-Istati Membri ma jistgħux ikunu indipendenti mill-indhli u l-ordnijiet tal-Bank Ċentrali Ewropew ta' l-Unjoni Ewropea.

Tajjeb hekk. L-Istati Membri ma jistgħux jindaħlu lill-Banek Ċentrali tagħhom, imbagħad il-Bank Ċentrali Ewropew ta' l-Unjoni Ewropea mhux biss jindaħal kemm irid, imma saħansitra jista' jtella l-Banek Ċentrali ta' l-Istati Membri quddiem il-Qorti ta' l-Unjoni Ewropea u jekk ma jobdux jitwaħħlu l-multi.

Dik hija l-**Indipendenza, il-Helsien u s-Sovranita'** li jibqalhom l-Istati Membri u l-istituzzjonijiet tagħhom meta jsiru membri ta' l-Istat Federali ta' l-Unjoni Ewropea.

ARTIKOLU III-374

Il-Qorti tal-Ġustizzja ta' l-Unjoni Ewropea tkun kompetenti li tagħti sentenza skond kull klawżola ta' arbitraġġ f'kuntratt konkluż minn jew ghan-nom ta' l-Unjoni, kemm jekk dak il-kuntratt ikun irregolat bid-dritt pubbliku jew bid-dritt privat.

Il-Qorti Kompetenti Anki fl-Arbitraġġ

Fi kliem iehor, il-Qorti ta' l-Istat Federali ta' l-Unjoni Ewropea sejra tkun ukoll Qorti ta' Arbitraġġ u tista' tagħti kull sentenza kif jingħad fejn ikun hemm klawwsola ta' arbitraġġ f'kull kuntratt li fih tkun imdahhla l-Unjoni Ewropea.

Dan ifisser ukoll li kull kuntratt li fih tkun imdahhla l-Unjoni Ewropea fejn wiehed jistenna li jsib klawwsola ta' arbitraġġ, jistenna wkoll li anki jekk ma jkunx hemm miktub speċifikament li l-Qorti ta' l-Unjoni Ewropea għandha kompetenza biex taqta' u tagħti sentenza, dan ikun hekk għaliex qieghed jiddahhal sahsitra fil-Kostituzzjoni tagħha.

Fi kliem iehor, il-partijiet f'kuntratt li fih tkun imdahhla l-Unjoni Ewropea lanqas jistgħu jiftehmu li jmorru arbitraġġ quddiem xi Qorti oħra, imma jridu jmorru bilfors quddiem il-Qorti ta' l-Unjoni Ewropea li kif rajna trid tkun leali biss lejn l-Unjoni Ewropea.

Kieku tassew l-Unjoni Ewropea m'għandhiex x'taħbi kient taċċetta li Qorti oħra barra dik tagħha tkun tista' tiġi nominata bhala l-Qorti li quddiema jmorru arbitraġġ.

X'għandna x'taħbi, jew għalfejn tibza l-Unjoni Ewropea li l-kwistjoni tmur arbitraġġ quddiem Qorti indipendenti miż-żewġ partijiet, jiġifieri l-Unjoni Ewropea nfisha u l-parti l-oħra, kif normalment isir?

ARTIKOLU III-375

1. Hlief meta l-ġurisdizzjoni tingħata lill-Qorti tal-Ġustizzja ta' l-Unjoni Ewropea mill-Kostituzzjoni, it-tilwim li fih l-Unjoni hija parti m'għandux fuq dik il-bażi jiġi eskluż mill-kompetenza tal-ġurisdizzjoni nazzjonali.

2. L-Istati Membri jintrabtu li ma jissottomettux nuqqas ta' qbil dwar l-interpretazzjoni jew l-applikazzjoni tal-Kostituzzjoni għal kwalunkwe metodu ta' soluzzjoni barra minn dawk previsti hemmhekk.

3. Il-Qorti tal-Ġustizzja tkun kompetenti li tisma kull nuqqas ta' qbil bejn Stati Membri marbuta mas-suġġett tal-Kostituzzjoni jekk in-nuqqas ta' qbil jiġi sottomess lilha taht ftehim speċjali bejn il-partijiet.

Il-Qrati Nazzjonali fil-Kawzi ta' l-Unjoni Ewropea

L-ewwel nett, innutaw li dan ifisser li l-Unjoni Ewropea sejra tkun tista' tiftah kawzi kontra l-Istati Membri fil-Qrati tagħhom stess fi kwistjonijiet li m'humiex riservati għall-Qorti tagħha jekk ikun jidrilha li m'għandhiex tħabbat il-Qorti tagħha.

B'hekk, jista' jkun li tiffranka l-ispejjeż, imma m'hemmx dubju li tnaqqas il-piż tan-numru ta' kawzi quddiem il-Qorti tagħha.

Mhux biss, imma l-Qrati ta' l-Istati Membri jintużaw biex japplikaw il-liġi ta' l-Unjoni Ewropea direttament kontra l-Istati Membri jekk ikun il-każ u jikkundannaw lill-istess Stat Membru li tiegħu huma jkunu istituzzjoni.

Innutaw ukoll li l-Istati Membri qegħdin jintrabtu li ma jressqux nuqqas ta' qbil dwar l-interpretazzjoni jew l-applikazzjoni tal-Kostituzzjoni ta' l-Istat Federali ta' l-Unjoni Ewropea quddiem il-Qrati tagħhom jew xi Qorti oħra, imma biss quddiem il-Qorti ta' l-Istat Federali ta' l-Unjoni Ewropea.

Fi kliem ieħor, jekk tghaddi din il-Kostituzzjoni, jekk tqum kwistjoni dwarha f'Malta, Malta ma tistax tressaq il-kwistjoni quddiem il-Qrati Maltin jew xi Qorti oħra, imma trid bilfors tressaqha quddiem il-Qorti ta' l-Istat Federali ta' l-Unjoni Ewropea. Dan huwa dak li jfisser t-tieni subartikolu.

X'biza għandha l-Unjoni Ewropea li xi kwistjoni dwar il-Kostituzzjoni tagħha titressaq quddiem **Qorti Indipendenti** li ma tkunx marbuta u ma jkollhiex interess li tħares l-interessi ta' l-Unjoni Ewropea imma li tkun tassew **Indipendenti** u **Hielsa** li taqta' skond il-gustizzja?

X'għandha x'taħbi l-Unjoni Ewropea?

Għalfejn tibza minn **Qorti Indipendenti**?

Innutaw ukoll kif l-istess Qorti ta' l-Unjoni Ewropea qiegħda tingħata l-kompetenza wkoll biex tisma kwistjonijiet bejn l-Istati Membri dwar il-Kostituzzjoni tagħha jekk dawn jiftehmu u jiddeċiedu li jressqu l-kwistjoni quddiemha.

ARTIKOLU III-376

Il-Qorti tal-Gustizzja ta' l-Unjoni Ewropea ma tkunx kompetenti fir-rigward ta' l-Artikoli I-40 u I-41 u d-disposizzjonijiet tal-Kapitolu II tat-Titolu V li jikkonċernaw il-politika estera u ta' sigurtà komuni u l-Artikolu III-293 safejn tikkonċerna l-politika estera u ta' sigurtà komuni.

Madanakollu, il-Qorti tkun kompetenti sabiex tissorvelja l-harsien ma' l-Artikolu III-308 u sabiex tiddeċiedi dwar rikorsi, magħmula skond il-kondizzjonijiet stabbiliti fl-Artikolu III-365(4), dwar illegalità ta' deċizzjonijiet li jipprovdu għal miżuri restrittivi kontra persuni fiżiċi jew ġuridiċi adottati mill-Kunsill fuq il-bażi tal-Kapitolu II tat-Titolu V.

Il-Qorti u l-Politika Barranija u ta' Sigurta' Komuni

Biex infakkrum, **I-Artikolu I-40** huwa dwar “**Disposizzjonijiet speċifiċi li jirrelataw għall-politika estera u ta' sigurta' komuni**”, waqt li Artikolu I-41 huwa dwar “**Disposizzjonijiet speċifiċi li jirrelataw għall-politika ta' sigurta' u ta' difiża komuni**” li ahna ttrattajnihom fit-tul sewwa meta rajna dawn l-Artikoli.

Infakkrum li skond dawn l-Artikoli, l-Unjoni Ewropea sejra tkun tista' tuża **l-forzi ċivili u militari għal operazzjonijiet barra mill-Unjoni** “għaż zamma tal-paċi, għall-prevenzjoni ta' konflitti u biex tissahhah is-sigurta' internazzjonali skond il-prinċipji tal-Karta tan-Nazzjonijiet Uniti. Dawn il-kompiti għandhom jitwettqu billi jintużaw il-kapaċitajiet provduti mill-Istati Membri.”

Hawnhekk m'ahniex sejr in nergħu noqgħodu nittrattaw dawn is-sugġetti, imma ftakru li **I-Qorti ta' l-Unjoni Ewropea m'hijiex qiegħda tingħata l-kompetenza**, jiġifieri l-jedd u s-setgħa li tiddeċiedi dwar każi mqajjma taħt dawn l-Artikoli u oħrajn li jaqgħu taħt il-Kapitlu msemmi.

X'inhija r-raġuni?

Tgħid biex jagħmlu x'jagħmlu l-istituzzjonijiet ta' l-Istat Federali ta' l-Unjoni Ewropea ma jkunx jista' jiġi eżaminat lanqas mill-Qorti tagħha stess biex il-mexxejja poliċi jkun jistgħu jagħmlu li jridu?

Qegħdin taraw kif isiru l-affarijiet fl-Istat Federali ta' Unjoni Ewropea?

Tgħid għalfejn?

X'bi hsiebhom jagħmlu l-mexxejja federalisti, arroganti, kolonjalisti u imperjalisti ta' l-Istat Federali ta' l-Unjoni Ewropea biex lanqas il-Qorti tagħhom stess li m'hemmx dubju li hija leali lejn l-Unjoni Ewropea ma jridu jafdaw?

Dawn l-affarijiet bilfors li jhassbuk hafna x'għandhom moħbi li jridu jagħmlu aktar 'il quddiem il-mexxejja arroganti, kolonjalisti, federalisti u imperjalisti ta' l-Unjoni Ewropea.

L-Artikolu III-308 huwa dwar il-jeddijiet u setgħat ta' l-istituzzjonijiet fl-implimentazzjoni tal-politika barranija u ta' sigurta' komuni, li l-implimentazzjoni tagħha m'għandhomx jolqtu l-kompetenzi ta' l-istituzzjonijiet ta' l-Unjoni Ewropea u viċi-versa.

L-Artikolu III-365(4) huwa dwar azzjonijiet li persuna tista' tieħu kontra l-istituzzjonijiet ta' l-Istat Federali ta' l-Unjoni Ewropea meta tkun milquta minn att tagħhom ta' nteress direttament għaliha.

ARTIKOLU III-377

Fl-eżerċizzju tal-poteri tagħha li jirrigwardaw is-Sezzjonijiet 4 u 5 tal-Kapitolu IV tat-Titolu III dwar iż-żona tal-liberta' tas-sigurta' u tal-ġustizzja, il-Qorti tal-

Ġustizzja ta' l-Unjoni Ewropea ma tkunx kompetenti biex tivverifika l-validita' jew il-proporzjonalita' ta' operazzjonijiet imwettqa mill-pulizija jew minn kull servizz ieħor ta' l-infurzar tal-liġi ta' Stat Membru jew l-eżerċizzju tar-responsabbiltajiet li jaqgħu fuq l-Istati Membri fir-rigward tal-manteniment ta' l-ordni pubbliku u s-salvagwardja tas-sigurta' interna.

L-Istati Membri ma Jafdawx lill-Qorti ta' l-Unjoni Ewropea

Dan l-Artikolu m'hemmx dubju li daħal fuq insistenza ta' l-Istati Membri li bl-ebda mod ma riedu li l-Qorti ta' l-Unjoni Ewropea tindaħal fuq l-operazzjonijiet tal-pulizija u s-servizzi sigrieti u kull servizz ieħor ta' infurzar tal-liġi ta' Stat Membru u fl-eżerċizzju taż-żamma ta' l-ordni pubbliku u s-sigurta' interna ta' l-Istati Membri.

Dan ifisser biss li l-Istati Membri ma jafdawx lill-Qorti ta' l-Unjoni Ewropea għaliex jafu li l-lealta' tagħha hija lejn l-Unjoni Ewropea u lanqas lill-istess Unjoni Ewropea u qegħdin jiddejjqu bl-indħil tagħhom fl-affarijiet interni tagħhom.

Mhux biss, imma dan ifisser li l-Istati Membri minkejja li huma membri fl-Unjoni Ewropea mhux tassew jinteressahom l-Istat Federali ta' l-Unjoni Ewropea, imma qegħdin membri biss biex jekk hemm xi vantaġġi jiehdu vantaġġ minnhom u jridu li jibqgħu jħarsu l-interessi tagħhom huma stess mingħajr indħil tagħha.

Daqshekk hija kbira l-vokazzjoni Ewropea ta' l-Istati Membri.

Hawnhekk irridu nerġġu niġbdu l-attenzjoni tagħkom li bil-Malti ma ngħidux “**il-manteniment**”, imma “**ż-żamma**” ta' l-ordni pubbliku.

ARTIKOLU III-378

Minkejja l-iskadenza tal-perijodu stabbilit fl-Artikolu III-365(6), kwalunkwe parti tista' f'rikorsi li fihom ikun hemm involut att ta' applikazzjoni ġenerali adottata minn istituzzjoni, korp jew aġenzija ta' l-Unjoni, tibbaża ruhha fuq l-Artikolu III-365(2) sabiex tinvoka quddiem il-Qorti tal-Ġustizzja ta' l-Unjoni Ewropea l-inapplicabilità ta' dik il-mizura.

Jeddijiet Limitati

L-artikolu 365(6) jipprovdi li “**l-proċeduri previsti f'dan l-Artikolu għandhom jiġu istitwiti fi żmien xahrejn mill-pubblikazzjoni ta' l-att, jew tan-notifika tiegħu lill-attur, jew fin-nuqqas ta'dawn, fil-jum li fih l-attur sar jaf bih, skond il-każ.**”

Min-naħa l-oħra, l-Artikolu 365(2) huwa dwar il-kompetenza tal-Qorti ta' l-Istat Federali ta' l-Unjoni Ewropea “**f'rikorsi magħmula minn Stat Membru, mill-Parlament Ewropew, mill-Kunsill jew mill-Kummissjoni fuq bażi ta' nuqqas ta' kompetenza, ksur ta' hteġa proċedurali essenzjali, ksur tal-Kostituzzjoni jew ta' xi regola tad-dritt dwar l-applikazzjoni tagħha, jew l-użu hażin tal-poteri.**”

Għaldaqstant, l-Artikolu III-378 jipprovdi li minkejja li jkunu għaddew ix-xahrejn imsemmija fl-Artikolu 365(6), il-partijiet xorta waħda jistgħu jagħmlu rikors quddiem

il-Qorti ta' l-Unjoni Ewropea dwar l-inapplikabilita', jgħifieri li ma tistax tiġi applikata, xi miżura.

Madankollu, dawn ir-rikorsi jridu bilfors ikunu limitati għal dawk imsemmija, jgħifieri biss dwar **“nuqqas ta' kompetenza,”** jgħifieri l-istituzzjoni ma kellhiex kompetenza biex tagħmel dak li għamlet, **“ksur ta' hteġa proċedurali essenzjali,”** jgħifieri ma mxietx ma xi proċedura essenzjali, bhala eżempju suppost tikkonsulta ma xi hadd u ma kkonsultat xejn, **“ksur tal-Kostituzzjoni jew ta' xi regola tad-dritt dwar l-applikazzjoni tagħha, jew l-użu hazin tal-poteri”** li huma ċari biżżejjed.

ARTIKOLU III-379

1. Ir-rikorsi miġjuba quddiem il-Qorti tal-ġustizzja ta' l-Unjoni Ewropea m'għandhomx ikollhom effett ta' sospensjoni. Il-Qorti tista' madankollu, jekk tikkunsidra li è-ċirkostanzi jehtieġu hekk, tordna li l-applikazzjoni ta' l-att ikkontestat tiġi sospiza.

2. Il-Qorti tal-Ġustizzja ta' l-Unjoni Ewropea tista' f'kull każ quddiemha tippreskrivi kwalunkwe miżuri proviżorja mehtieġa.

Sospensjoni fid-Deskrizzjoni tal-Qorti

Innutaw kif minkejja li jkun hemm rikors quddiem il-Qorti ta' l-Istat Federali ta' l-Unjoni Ewropea, xorta waħda dik il-liġi, regolament jew miżura ma titwaqqaf sakemm tkun eżaminata fil-kawża u tingħata s-sentenza, sakemm il-Qorti ma tqisx li dan huwa mehtieġ miè-ċirkostanzi.

Dan ifisser li minkejja li dik il-liġi, regolament jew azzjoni jkunu sejrin jikkagunaw danni għal min jagħmel ir-rikors, jekk il-Qorti ta' l-Istat Federali ta' l-Unjoni Ewropea ma jkunx jidrilha li għandha twaqqaf l-applikazzjoni ta' dak l-att ma twaqqfux.

Madankollu, il-Qorti qiegħda tingħata wkoll il-jedd u s-setgħa li jekk ikun jidrilha, hija tista' tagħti kwalunkwe miżuri proviżorji mehtieġa sakemm tasal għad-deċiżjoni tagħha.

ARTIKOLU III-380

Is-sentenzi tal-Qorti tal-Ġustizzja ta' l-Unjoni Ewropea għandhom forza eżekuttiva taht il-kondizzjonijiet previsti fl-Artikolu III-401.

Infurzar tas-Sentenza

Fi kliem iehor, is-sentenza tista' tiġi nfurzata kontra dak li tkun inqatgħet kontriha bħal ma jsir f'kull Qorti, dejjem taht il-kundizzjonijiet li naraw aktar 'il quddiem li jinsabu fl-Artikolu III-401.

ARTIKOLU III-381

L-Istatut tal-Qorti tal-Ġustizzja ta' l-Unjoni Ewropea ghandu jiġi stabbilit fi Protokoll.

**Il-liġi Ewropea tista' temenda d-disposizzjonijiet ta' l-Istatut, bl-eċċezzjoni tat-
Titolu I u l-Artikolu 64. Ghandha tkun adottata jew fuq talba tal-Qorti tal-
Ġustizzja u wara konsultazzjoni mal-Kummissjoni, jew fuq proposta mill-
Kummissjoni u wara konsultazzjoni mal-Qorti tal-Ġustizzja.**

L-Istatut Jinbidel b'Liġi Ewropea

Innutaw li waqt li l-Istatut tal-Qorti ta' l-Istat Federali ta' l-Unjoni Ewropea sejjer jiġi magħmul fi Protokoll, u normalment il-Protokoll ikollu l-qbil ta' l-Istati Membri, dak l-istess Protokoll sejjer ikun jista' jinbidel permezz ta' liġi Ewropea mingħajr ma l-Istati Membri u ċ-cittadini tagħhom jergħu jiġu kkonsultati.

Xejn hlief arroganza mill-mexxejja arroganti federalisti ta' l-Unjoni Ewropea li l-ewwel jitolbu l-qbil ta' l-Istati Membri u f'dak l-istess qbil ikun hemm li huma permezz tal-istituzzjonijiet ta' l-Unjoni Ewropea jkunu jistgħu jibdlu kollox permezz ta' dik imsejha liġi Ewropea.

Jistgħu jkunu arroganti u wiċċhom vili mingħajr l-iċken qatra żejt u aghar mill-għatba tal-Klistanija aktar minn hekk?

Tridu li nibqgħu taht din l-arroganza kollha, l-madmad kolonjali u l-jasar li dahhluna fih il-**ĠUDIET** u **QUISLINGS** Maltin mixtrija ta' l-Unjoni Ewropea?

It-twegiba tagħna hija le u li għandna kull jedd u setgħa li nitilqu meta u fi x'hin irridu minn dan il-jasar kolonjali ta' l-Unjoni Ewropea.